
வெளியிடப்பட்டுள்ளது). 


10. சுயம்வரச்‌ சருக்கம்‌ (1555- 1839) 
கவிக்கூற்று 


தேவரு மனிதர்‌ தாமுஞ்‌ 
செறிகழல்‌ விஞ்சை யாரு 
மேவருந்‌ தகைய செல்வம்‌ 
விருந்துபட்‌ டனக டோற்ற 
மாவர சழித்த செங்கண்‌ 
மணிவண்ணன்‌ மகிழ்ந்த காலைத்‌ 
தாவருஞ்‌ செல்வ மொன்று 
தலைவந்த துரைக்க லுற்றேன்‌. 1555 


திவிட்டன்‌ மகளிர்‌ வலைப்படுதல்‌ 


பானிலா நிறைவெண்‌ டிங்கள்‌ 
பனிக்கதிர்‌ பரப்பி யாங்கு 
மேனிலா விரியும்‌ வெள்ளி 


வெண்குடை விசும்பு காப்பக்‌ 
கோனுலா வுலக மோம்ப 
நிறீஇயபின்‌ குவளை வண்ணன்‌ 


மானுலா மடக்க ணோக்கின்‌ 


மகளிர்தம்‌ வலையிற்‌ பட்டான்‌. 


திவிட்டன்‌ உயர்ந்து விளங்குதல்‌ 


திருமணி நிழற்றுஞ்‌ செம்பொ 
னெடுமுடி முகட்டோர்‌ தெய்வக்‌ 
குருமணி யுமிழுஞ்‌ சோதி 
குலவிய வொளிகொள்‌ வட்டம்‌ 
புரிமணி யோத வேலிப்‌ 
புதையிரு ளிரியல்‌ செய்யக்‌ 
கருமணி வண்ணன்‌ றானே 


கதிரவன்‌ றொழிலும்‌ பூண்டான்‌. 


தேங்கமழ்‌ தெய்வச்‌ செம்பொற்‌ 
றாமரை சுரிவெண்‌ சங்கம்‌ 
ஈங்கிவை நெதிக ளாக 
வேழர தனங்க ளெய்தி 
ஆங்கமர்‌ செல்வந்‌ தன்னா 
லற்றைக்கன்‌ றமர்ந்த மாதோ 
ஓங்கின னுருவத்‌ தாலும்‌ 
வில்லெண்ப துயர்ந்த தோளான்‌. 


தெய்வங்கள்‌ செப்பி னீரெண்‌ ணாயிரந்‌ திசைநின்‌ றோம்ப 
மையறு மன்னரீரெண்‌ ணாயிரர்‌ வணங்க வான்மேல்‌ 
னொய்தியல்‌ விஞ்சை வேந்தர்‌ நூற்றொரு பதின்மர்‌ தாழக்‌ 


கையமை திகிரி யானைக்‌ காமனே கலவிக்‌ கின்றான்‌. 


மன்னவர்‌ மகளிரீரெண்‌ ணாயிரர்‌ மயிலொ டொப்பார்‌ 
அன்னவ ரமிழ்தச்‌ செப்பே ரணிமுலைக்‌ குவடு பாயப்‌ 
பின்னிய தாது மல்கப்‌ பில்கிய தேம்பெய்‌ மாரி 
துன்னிய சுரும்பொ டேங்கத்‌ துணருடை கின்ற வன்றே. 


1556 


1557 


1558 


1559 


1560 


பாரிசாதத்துக்கு மணஞ்செய்விக்க எண்ணல்‌ 


அன்னண மியலு நாளு எக்கிரத்‌ தேவி தங்கோன்‌ 
பொன்னணி யுலகின்‌ வந்த பூவிரி பாரி சாத 
மன்னிய லரும்பு வைப்ப மற்றத னோடு சேர்த்திக்‌ 


கன்னிய காம வல்லிக்‌ கடிவினை காண லுற்றாள்‌. 1561 


திவிட்டனுக்கு அறிவித்தல்‌ 


சுரும்பிவர்‌ சோலை வேலித்‌ 
துணர்விரி பாரி சாதம்‌ 
அரும்பிய பருவச்‌ செல்வ 
மடிகளுக்‌ கறிவி யென்று 
பெரும்பிணா வொருத்தி தன்னைப்‌ 
பெய்வளை விடுத்த லோடும்‌ 
விரும்பினள்‌ சென்று வேந்தற்‌ 
கிறைஞ்சிவிண்‌ ணப்பஞ்‌ செய்தாள்‌. 1562 


அடிகண்முன்‌ னடித்தி யாரா 
லங்கைநீர்‌ குளிர வூட்டி 
வடிவுகொ டளிர்கண்‌ முற்றி 
மகனென வளர்க்கப்‌ பட்ட 
கடிகமழ்‌ பாரி சாத 
மதனோடொர்‌ காம வல்லிக்‌ 
கொடிமணம்‌ புணர்க்க லுற்ற 
குறிப்பறி நீசென்‌ றென்றார்‌. 1563 


விண்ணப்பத்துக்குத்‌ திவிட்டன்‌ இசைதல்‌ 


என்றவண்‌ மொழிந்த போழ்தி 
னிலங்கொளி முறுவ றோற்றி 
நன்றது பெரிதி யாமு 


நங்கைதன்‌ மகனைக்‌ காண்டும்‌ 


என்றவ னருளக்‌ கேட்டே 
யிளையவள்‌ பெயர்ந்து போக 
மின்றவழ்‌ வேலி னாற்கு 


விதூடக னுழைய னானான்‌. 


விதூடகன்‌ தோற்றம்‌ 


காதுபெய்‌ குழையுஞ்‌ செம்பொற்‌ 
சுருளையுங்‌ கலந்து மின்னப்‌ 
போதலர்‌ குஞ்சி யாங்கோர்‌ 
பூந்துணர்‌ வடத்தின்‌ வீக்கி 
ஓதிய மருங்கு றன்மே 
லொருகைவைத்‌ தொருகை தன்னால்‌ 
மீதியல்‌ வடகம்‌ பற்றி 


வெண்ணகை நக்கு நின்றான்‌. 


அவன்‌ செயல்‌ 


மூடிய புகழி னாற்கு முகிழ்நகை பயந்து காட்டுங்‌ 
கோடிய நிலையின்‌ முன்னாற்‌ குஞ்சித்த வடிவ னாகிப்‌ 


பாடிய சாதிப்‌ பாடல்‌ பாணியோ டிலயங்‌ கொள்ள 


ஆடிய லெடுத்துக்‌ கொண்டாங்‌ கந்தணனாடு கின்றான்‌. 


விதூடகன்‌ கூத்தாடல்‌ 


வேறு 


பாடு பாணியி லயம்பல தோற்றி 


ஆடி யாடிய சதித்தொழில்‌ செய்ய 
நாடி நாடிநனி நன்றென நக்கான்‌ 


நீடு நீடுமுடி யானெடி யானே. 


காது கொண்டன கனபொற்‌ குழைசோர 


மீது கொண்ட வடகம்‌ புடைசூழ 
ஊதி யூதிமு முகும்வயி றென்னாப்‌ 

பூதி மீதுபு ரளாநரல்‌ கின்றான்‌. 1568 


மாத வன்வயி றுபற்றி நரன்றாற்‌ 
கேத மென்னையென வேந்தல்‌ வினாவ 


ஊதி யூதிவயி றுள்ளள வெல்லா 


மோத கங்கண்மு முகும்பல வென்றான்‌. 1569 


மன்னனும்‌ விதூடகனும்‌ உரையாடல்‌ 


என்று தின்றனைபன்‌ மோதக மென்ன 

என்று தின்றனவு மல்ல வினிப்போய்ச்‌ 

சென்று தேவிகடி காவின்‌ விழாவில்‌ 

நின்று தின்னலுறு கின்றன வென்றான்‌. 1570 


மாதவன்‌ மொழிய மன்னவ அக்காங்‌ 

கேத மென்னைபெரி தெய்தினை யென்றே 

வேத நாவின்விறல்‌ வேதியர்க்‌ கல்லால்‌ 

ஈத லில்லையினி யென்செய்தி யென்றான்‌. 1571 


வேதம்‌ வல்லவரை வென்றிடு கிற்கும்‌ 
வாதம்‌ வல்லன தனாற்பெறு கிற்பன்‌ 
வாதம்‌ வெல்லும்‌ வகையும்மென்‌ மாண்பு 


மாதர்‌ பண்டுமறி யும்மற வேலோய்‌. 1572 


வாதம்‌ வெல்லும்வகை யாதது வென்னில்‌ 

ஓதி வெல்லலுறு வார்களை யென்கை 

கோதில்‌ கொண்டவடி விற்றடி யாலே 

மோதி வெல்வனுரை முற்றுற வென்றான்‌. 1573 


திவிட்டன்‌ பொழிலினுட்‌ புகுதல்‌ 


நன்று வாதமிது காண்டு மெனப்போய்ச்‌ 
சென்று சோலைமதில்‌ வாயில தெய்தி 


ஒன்று காவலுழை யாரொடு கூடிப்‌ 


பொன்றி லாதபுக ழான்பொழில்‌ புக்கான்‌. 


விதூடகன்‌ கனி காண்டல்‌ 


நீடு செம்பொன்முடி யாற்‌ கெதிர்‌ நிந்தா 
வேட மேவிய விதூடக னோடி 


ஓடி யாடி வருவா னுயர்காவிற்‌ 


கூடி வீழ்வன கொழுங்கனி கண்டான்‌. 


அவன்‌ உரை 


கண்டு கண்டுதன கண்கனி தம்மேன்‌ 


மண்டி மண்டிவர வாயெயி றூறக்‌ 


கொண்டு கொண்டுகுவி யாவிவை காணாய்‌ 


உண்டு முண்டுமென வோடி யுரைத்தான்‌. 


மன்னன்‌ விடை 


நல்ல வல்லகனி முன்னைய நாமிவ்‌ 
வெல்லை செல்லவுறு மென்னலு மாயின்‌ 


வல்லை வல்லைவரு வாயென முன்னால்‌ 


ஒல்லை யொல்லையொலி பாடி நடந்தான்‌. 


பொழில்‌ வருணனை 


சந்து மாவொடு தடாயிட மெல்லாங்‌ 
கொந்து தேனொடு குலாயிணர்‌ கூடி 
வந்து தாழ்ந்து மதுமாரி தயங்கித்‌ 

தந்து தாதுபொழி யும்பொழி றானே. 


மாவின்‌ மேல்வளர மாதவி வைத்த 


தாவி லாததழை தழைவன நோக்கிக்‌ 

1575 


1576 

1578 


காவு காமர்கனி கண்டது கையாறிற்‌ 


கூவு மோடியவை கொள்குவ மென்றான்‌. 


கனி சிந்தியது கண்டு முனிவடைதல்‌ 


கூடி வண்டு குடையுங்‌ குளிர்காவில்‌ 
ஓடி மண்டிவரு வானொரு பாலாற்‌ 
சேடு கொண்ட கனி சிந்தின கண்டு 
மூடு கொண்ட மதியன்‌ முனிவுற்றான்‌. 


விதூடகன்‌ வினா 


ஏவ லின்றியெரி வெங்கதி ரோணும்‌ 
போவ லென்று நினையாப்‌ புனைகோயில்‌ 
ஓவ லின்றி யுடையாய்‌ சிறிதேனுங்‌ 


காவ லின்றுகடி காவிது வென்றான்‌. 


பொன்னி னாய புரிசைத்‌ தளமேலும்‌ 
மன்னு வாளர்‌ மறவோர்‌ பலர்காப்பர்‌ 


என்னை காவலிஃ தில்வகை யென்றான்‌ 


மின்னு வார்ந்து மிளிருஞ்‌ சுடர்‌ வேலோன்‌. 


திவிட்டன்‌ கூற்று 


அருமுகத்‌ தகனி யாயின வெல்லாம்‌ 
ஒருமுகத்‌ தனக என்றி யுதிர்த்துத்‌ 
தருமுகத்‌ தர்வரு வார்தறு கண்ணார்‌ 
கருமுகத்‌ தருளர்‌ காவல்களி லென்றான்‌. 


விதூடகன்‌ செயல்‌ 


யாவர்‌ யாவரவ ரெங்குள ரென்னக்‌ 


காவு மேவுமுசு வின்கலை காட்ட 


1578 


1580 


1581 


1582 


1583 


வாவர்‌ கள்வரத னாலெழு நாம்போய்த்‌ 


தேவி காவுநனி சேர்குவ மென்றான்‌. 


கள்வர்‌ தாம்பல ரெனக்கடல்‌ வண்ணன்‌ 
உள்வி ராவுநகை சேருரை கேட்டே 
வெள்கி வேந்தனரு கேயிரு பாலும்‌ 
பள்கி நோக்குபு பயிர்த்து நடந்தான்‌. 


தமாலிய வீதியைக்கண்டு விதூடகன்‌ மருளல்‌ 


தாழ்தளிர்‌ பொளிய தமால வீதிய 

ஏழகண்‌ டிருளென வெருள யாவஞ்‌ 

சூழிரு ளன்றி "சால காணென 

வீழிணர்க்‌ கண்ணியான்‌ வெருவு நீக்கினான்‌. 


விதூடகன்‌ மேலும்‌ மருண்டு வினாதல்‌ 


வாலிதழ்‌ வீழ்தரு மகிழ்தன்‌ றாண்முதல்‌ 
சாலிகை புக்கது தயங்கு தாரினாய்‌ 
சோலையு மமர்த்தொழி றொடங்கு மோவென 


வேலைநீர்‌ வண்ணனை வெருண்டு நோக்கினான்‌. 


அஞ்சலிங்‌ கமர்த்தொழி லில்லை யாவதும்‌ 
மஞ்சிவர்‌ மகிழந்தன்‌ வயவு நோய்கெடூஉப்‌ 
பஞ்சிவ ரல்குலார்‌ பவழ வாயினால்‌ 


அஞ்சுவை நறவமீங்‌ குமிழ ஆனதே. 


திவிட்டன்‌ தன்‌ நண்பன்‌ மருட்சியை நீக்கல்‌ 


ஆங்கத னாவியா லரவத்‌ தேனெழா 
ஈங்கிதன்‌ றாண்முத லிருள மொய்த்தன 
ஓங்கிய கேள்வியா யுணர்ந்து கொள்கென 


வீங்கிய கழலவன்‌ விளங்கச்‌ சொல்லினான்‌. 


1584 


1585 


1586 


1587 


1588 


1589 


பின்னும்‌ விதூடகன்‌ கேட்டலும்‌ மன்னன்‌ விடையிறுத்தலும்‌ 


முள்ளரை முருக்கினோ டெழுந்த மல்லிகை 
வள்ளிதழ்‌ குருதியின்‌ வடிவி லூழ்த்தன 


கள்ளவிழ்‌ கண்ணியாய்‌ விரியு நாளெனத்‌ 


தெள்ளிதி னவற்றையுந்‌ தெளியச்‌ செப்பினான்‌. 


கடிமிசை விரிதருங்‌ காமர்‌ கொம்பரின்‌ 


முடிமிசை யெழுதரு முறிகொ ளீர்ந்தளிர்‌ 
அடிமிசை யீன்றதிவ்‌ வசோக மென்கொலோ 


கொடிமிசை யெழுதிய குவவுத்‌ தோளினாய்‌. 


இலைத்தலை யீர்ந்தளி ரல்ல வீங்கிதன்‌ 
மலைத்தகு வயவு நோய்‌ தீர வைத்தன 
கலைத்தலை மகளிர்தங்‌ காமர்‌ சீறடி 


அலத்தகச்‌ சுவடென வறியக்‌ காட்டினான்‌. 


விதூடகன்‌ கூற்று 


காவிவாய்‌ விலங்கிய கருங்கண்‌ வெம்முலைத்‌ 
தேவியார்‌ சீறடி சென்னி சேர்த்தலும்‌ 
மேவியாங்‌ கலர்ந்திடு நின்னை வென்றதால்‌ 


ஆவியா ரசோகின தமைதி வண்ணமே. 


மன்னன்‌ விதூடகனுடன்‌ விளையாடினான்‌ 


மாதவன்‌ மொழிதலு மன்ன னாங்கொரு 
போதினாற்‌ புடைத்தனன்‌ புடைத்த லோடுமிங்‌ 
கேதிலா ளொருத்திக்கா வென்னைச்‌ செய்தவித்‌ 
தீதலொந்‌ தேவிக்குத்‌ தெரியச்‌ செப்புவேன்‌. 


திவிட்டன்‌ ஒரு சிலாவட்டத்தின்‌ மீது ஏறினான்‌ 


1590 


1591 


1592 


1593 


1594 

என்றலு மெரிமணிக்‌ கடகக்‌ கையினால்‌ 

அன்றவன்‌ கைத்தலம்‌ பிடித்தங்‌ கியாவதும்‌ 
இன்றிற லினிச்‌ செய்த லில்லெனச்‌ சொலிச்‌ 
சென்றொரு மணிச்சிலா வட்ட மேறினான்‌. 


விதூடகன்‌ செயல்‌ 


சொரிகதிர்‌ மணிச்சிலா வட்டஞ்‌ சேர்ந்தனன்‌ 


அருகுநின்‌ றந்தண னமர்ந்து நோக்கியே 
வெருவிய மனத்தினன்‌ விதலை மேனியன்‌ 


பெருகிய தலையினன்‌ பெயர்ந்து பின்றினான்‌. 


விதூடகன்‌ பூதங்‌ காண்டலும்‌ திவிட்டன்‌ அவன்‌ மயக்கம்‌ தீர்த்தலும்‌ 


யாதுகண்‌ டனையென விதனுள்‌ வாழ்வதோர்‌ 


பூதமுண்‌ டதுபுடைத்‌ துண்ணு மாதலால்‌ 
ஏதமுண்‌ டிங்கினி யிருப்பின்‌ வல்லையே 


போதவென்‌ றந்தணன்‌ புலம்பிக்‌ கூறினான்‌. 


யாதத னுருவென வலர்பொன்‌ னோலையுஞ்‌ 
சோதிசூழ்‌ சுடர்மணிக்‌ குழையுந்‌ துன்னிய 
காதொடு கண்பிறழ்ந்‌ துளது கைகுறி 

தூதிய வயிற்றதென்‌ றுருவ மோதினான்‌. 


மின்னிழற்‌ பூணவன்‌ மெல்ல நக்கது 


நின்னிழற்‌ காணது நிற்க நின்னுரை 
என்னிழ லென்னொடு மியங்கி னல்லது 


கன்னிழ லுள்புகிற்‌ காண்ட லாகுமோ. 


நின்னிழ லாவது தெளிய நின்றொழில்‌ 


இந்நிழற்‌ காணென விறைஞ்சி நோக்குபு 
தன்னிழ றான்செய்வ செய்யத்‌ தான்றெளிந்‌ 


1595 


1596 


1597 


1598 


1599 

தின்னிழ லிருந்தன னிலங்கு நூலினான்‌. 


திருந்திய மணிநகைத்‌ தேவி யிவ்வழி 
வருந்துணைப்‌ பொழுதுமிம்‌ மணிச்சி லாதலம்‌ 
பொருந்தின பொழினலங்‌ காண்டு மென்றரோ 
இருந்தன ரிருவரு மினிதி னென்பவே. 


சயம்பிரபை சோலைக்கு வருதல்‌ 
வேறு 


மின்னவிர்‌ விளங்குமணி மேகலை மிழற்றப்‌ 
பொன்னவிர்‌ சிலம்பொலி போந்துபுடை சாற்றக்‌ 
கன்னியர்‌ நிரந்துபலர்‌ காவலொடு சூழ 


வன்னமென வந்தரசி யார்பொழி லடைந்தாள்‌. 


அவள்‌ தன்னை மறைத்துக்‌ கொண்டு நிற்றல்‌ 


மாலையமர்‌ சிந்தையொடு வார்பொழின்‌ மருங்கின்‌ 
வேலையமர்‌ கண்ணிவிளை யாடுதல்‌ விரும்பி 
மேலையமர்‌ விஞ்சையின்‌ மறைந்துவிரை நாறுஞ்‌ 


சோலையமர்‌ தோகையென வேதொழுது நின்றாள்‌. 
திவிட்டன்‌ இருக்கை 

மாதவன்‌ மருட்டமழை வண்ணன்மணி வட்டம்‌ 
சோதிவிடு சூழ்சுடர்‌ வளாவ வதன்மேலாற்‌ 


தாதுபடு போதுதவி சாமென வடுத்த 
மீதுபடு பொங்கணையின்‌ மெல்லென விருந்தான்‌. 


கவிக்கூற்று 


பந்தணையு மெல்விரலி பாடக மொடுக்கி 
வந்தணையு மெல்லையுண்‌ மயங்கியொரு மாற்றம்‌ 


1600 


1601 


1602 


1603 


1604 

அந்தணன்வி னாவவமிழ்‌ தூரமொழி கின்றான்‌ 


கந்தணைவி லாதகளி யானைபல வல்லான்‌. 1605 


விதூடகன்‌ வினா 


நிலத்தவள்கொ லன்றிநெடு மால்வரையு ளாள்கொல்‌ 
அலத்தக வடிச்சுவ டசோகின்மிசை வைத்தாள்‌ 
உலத்தகைய தோளணிகொண்‌ மார்பவுரை யென்ன 


வலத்தகைய னாயமணி வண்ணன்‌ மொழிகின்றான்‌. 1606 


திவிட்டன்‌ விடை 


செய்யன செறிந்தன திரண்டவிரல்‌ சால 
வையதசை யார்ந்தவடி யின்னழகி னாலே 
மெய்யுமறி வன்வினவில்‌ விஞ்சையன்‌ மடந்தை 


வையமுடை யாற்குரிய மாதரவ ளென்றான்‌. 1607 


சயம்பிரபையின்‌ செயல்‌ 


என்றலு மிரண்டுகரு நீலமலர்க்‌ கண்ணுஞ்‌ 

சென்றுகடை சேந்துசிறு வாணுதல்‌ வியர்த்தாள்‌ 

அன்றரச னாவியுரு கும்படி யனன்று 

மின்றவழு மேனியொடு தேவிவெளிப்‌ பட்டாள்‌. 1608 


அரசியைக்‌ கண்ட அந்தணன்‌ செயல்‌ 
தாதிவர்‌ கருங்குழலி தன்னைமுக நோக்கி 
மாதவ னடுங்கிவளர்‌ பூம்பொழின்‌ மறைந்தான்‌ 


காதலனு மங்குரிய கட்டுரை மறந்திட்‌ 
டேதமினி யென்கொல்விளை கின்றதனெ நின்றான்‌. 1609 


மன்னன்‌ வேண்டுகோள்‌ 


மன்னன்மக ளேமகர வார்குழன்‌ மடந்தாய்‌ 
அன்னமனை யாயமிழ்தின்‌ மேலுமமிழ்‌ தொப்பாய்‌ 
என்னையிவ ணுற்றதனெ வென்னுமிலை யென்னா 


முன்னுபுரு வக்கொடி முரிந்துமுனி வுற்றாள்‌. 


தேவியின்‌ கூற்று 


அரசன்‌ அவளடி தாழ்தல்‌ 


ஆங்கவெளா டீங்குவிளை யாடுநனி நீயான்‌ 
பூங்கமழு மாடமென தேபுகுவ னென்றாள்‌ 
தாங்கல னெழுந்துதகை நீலமணி வண்ணன்‌ 


ஒங்குமுடி சீறடியின்‌ மேலொளிர வைத்தான்‌. 


அரசி குற்றஞ்சாட்டுதலும்‌ அரசன்‌ இரங்கலும்‌ 


மற்றநெடு மான்மகர மாமுடி வணங்கக்‌ 
கற்றனை யினிப்பெரிது கைதவமு மென்ன 
உற்றதொர்‌ பிழைப்புடைய னாய்விடி னுணர்ந்து 


முற்றமுறை செய்தருளு மொய்குழலி யென்றான்‌. 


விதூடகனை இழுத்துவரச்‌ செய்தல்‌ 


மன்னனொர்‌ பிழைப்புமிலன்‌ மாதவனை நாடி 
இன்னினி யிவண்கொணர்மி னென்னவுழை யோர்கள்‌ 
முன்னவன்‌ மறைந்தமுரு கார்பொழிலி னுள்ளே 
துன்னுபு தொடர்ந்துதுகில்‌ பற்றுபு கொணர்ந்தார்‌. 


தேவிசினம்தீர்தல்‌ 


பேதைமை கலந்துபிறழ்‌ கண்ணினொ டொடுங்கு 
மாதவனை நோக்கிமணி வாய்முறுவ றோற்றிக்‌ 
கோதைகளில்‌ யாத்திவனை நீர்கொணர்மி னென்றாள்‌ 

போதுவிரி தேங்குழலி பூம்பொழி லணைந்தாள்‌. 


மன்னவன்‌ மருட்டமணி யாழ்மழலை மாதர்‌ 
முன்னிய முகத்துமுறு வற்கதிர்‌ முகிழ்ப்ப 
இன்னவருள்‌ பெற்றன னினிப்பெரிது மென்னா 


அன்னமனை யாளையணி மார்பினி லணைத்தான்‌. 


விதூடகன்‌ விடுதலை பெறுதல்‌ 


போதிவ ரலங்கலொடு பூண்முலை ஜெொமுங்கக்‌ 
காதலன்‌ முயங்குபு கலந்தினி திருந்து 
மாதவனு மேதமில னாதலின்‌ மடந்தாய்‌ 
தீதுபடு சீற்றமொழி யென்றுதெளி வித்தான்‌. 


அவன்‌ செயல்‌ 


இட்டதளை தம்மொடிரு தோளுமிடை வீக்கிக்‌ 
கட்டிவிடு பூம்பிணையல்‌ கைவிடலு மெய்யுள்‌ 
ஒட்டிவிடு காதலொடு வந்துருவு கொண்டு 


பட்டபல பாடலினொ டாடல்பல செய்தான்‌. 


கனிகளைக்‌ கண்டு அவன்‌ பாடுதல்‌ 


வேறு 


ஓடு மேமன மோடுமே 
கூடு மோதணி கோதையாய்‌ 
காடு சேர்கனி காண்டொறு 


மோடு மேமன மோடுமே. 


ஊறு மேயெயி றூறுமே 
வீறு சேர்விரி கோதையாய்‌ 
சேறு சேர்கனி காண்டொறு 


மூறு மேயெயி றூறுமே. 


1614 


1615 


1616 


1617 


1618 


1619 


15 


வேண்டு மேமனம்‌ வேண்டுமே 
பூண்ட பொன்னணி மார்பினாய்‌ 
நீண்ட மாங்கனி காண்டொறும்‌ 


வேண்டு மேமனம்‌ வேண்டுமே. 


பாரிசாத காமவல்லி திருமணத்‌ தொடக்கம்‌ 
வேறு 


இன்னன பாடி யாட வீர்ங்கனி பலவுங்‌ கூவி 
முன்னவ னார வூட்டி முறுவலோ டமர்ந்த பின்னை 
மன்னிய பாரி சாத மணமக னாக நாட்டிக்‌ 


கன்னியங்‌ காம வல்லி கடிவினை தொடங்க லுற்றார்‌. 


திருமணி நிழற்றுஞ்‌ செம்பொற்‌ றிலதமா முடியி னானுங்‌ 
குருமணிக்‌ கொம்ப ரன்ன கொழுங்கய னெடுங்கணாளும்‌ 


பருமணி பதித்த பைம்பொன்‌ வேதிகைப்பாரி சாதம்‌ 


அருமணி யரும்பித்‌ தாழ்ந்த வந்தளிர்ப்‌ பொதும்பர்‌ சார்ந்தார்‌. 


தேவியர்‌ யாவரும்‌ அருகே வருதல்‌ 


வரிவளை வயிரொ டேங்க வாரணி முரச மார்ப்பக்‌ 
கருவளர்‌ கனபொற்‌ சோலைக்‌ கறங்கிசை பரந்தபோழ்தில்‌ 
திருவள ரலங்கன்‌ மார்பிற்‌ செங்கணான்‌ றேவி மார்கள்‌ 


உருவளர்‌ கொம்ப ரன்னா ளருளறிந்‌ துழைய ரானார்‌. 


அவர்களினிடையே நின்ற திவிட்டன்‌ நிலை 


செங்கய லுருவ வாட்கட்‌ 
டேவிதன்‌ குறிப்பிற்‌ சேர்ந்த 
மங்கையர்‌ வனப்பு நோக்கி 
மணிவண்ணன்‌ மகிழ்ந்து மற்றப்‌ 
பொங்கிய விளமென்‌ கொங்கை 


மகளிர்தம்‌ புருவ வில்லால்‌ 


1620 


1621 


1622 


1623 

அங்கய னெடுங்க ணென்னும்‌ 


பகழியா லழுத்தப்‌ பட்டான்‌. 


குடங்கையி னகன்று நீண்டு குவளையின்‌ பிணையல்‌ செற்று 


மடங்களி மதர்வைச்‌ செங்கண்‌ மான்பிணை மருட்டி மையாற்‌ 


புடங்கலந்‌ திருள்பட்‌ டுள்ளாற்‌ செவ்வரி பரந்த வாட்கண்‌ 


இடங்கழி மகளிர்‌ சூழ விந்திர னிருந்த தொத்தான்‌. 


பாரிசதத்திற்குக்‌ கோலம்‌ செய்யக்‌ கட்டளையிடுதல்‌ 


ஆங்கவ ரோடு மற்ற வணிபொழிற்‌ கரச னாய 
பாங்கமை பாரி சாதம்‌ பருவஞ்செய்‌ பொலிவு நோக்கி 
ஈங்கிவற்‌ கிசைந்த கோல மினிதினி னியற்று கென்றான்‌ 
ஓங்கிய வுருவத்‌ தார்மே லொளிநிலா வுமிழும்‌ பூணான்‌. 


பாரிசாதத்தை அலங்கரித்தல்‌ 


எந்திர மிழிந்த தாரை 
யருவிநீ ரினிதி னாட்டிக்‌ 
கந்தனெத்‌ திரண்ட திண்டோட்‌ 
கனகசா லங்கள்‌ காட்டிப்‌ 
பைந்தழைப்‌ பொழிலுக்‌ கெல்லா 
மரசெனப்‌ பட்டஞ்‌ சேர்த்தி 
அந்தளிர்க்‌ கொம்பர்‌ தோறு 
மணிபல வணிந்தா ரன்றே. 


காமவல்லிக்கு மணக்கோலம்‌ செய்து அதன்‌ மணமகனோடு சேர்த்தல்‌ 


கன்னியங்‌ காம வல்லிக்‌ 
கனங்குழை மடந்தை தன்னை 

மன்னவன்‌ றேவி மார்கண்‌ 
மணவினைக்‌ கோலஞ்‌ செய்து 

பின்னத னோடு சேர்த்திப்‌ 
பெருகிய களிய ரானார்‌ 


17 


1624 


1625 


1626 


1627 


18 


இன்னகைப்‌ புதல்வர்‌ செல்வம்‌ 


யாவரே யினிதென்‌ னாதார்‌. 1628 


திவிட்டன்‌ சயம்பிரபை ஆகிய இருவர்‌ மனத்துள்‌ காமம்‌ செறிதல்‌ 


மாதரார்‌ மனத்தி னுள்ளும்‌ 
மணிவண்ண னினைப்பி னுள்ளுங்‌ 
காதலுஞ்‌ செறிந்த தாகக்‌ 
காமனு முழைய னாகப்‌ 
போதலர்‌ பருவச்‌ சோலைப்‌ 
பொழினல நுகரும்‌ போழ்தில்‌ 
ஓதநீர்‌ வண்ண னங்கோ 


ருபாயத்தா லொளிக்க லுற்றான்‌. 1629 


திவிட்டன்‌ தன்னை மறைத்துக்‌ கொள்ளல்‌ 


பொன்னவிர்‌ குழையி னாரைப்‌ 
பொழில்விளை யாட லேவி 
மன்னவன்‌ மதலை மாட 
வளநக ரணுகு வான்போற்‌ 
றன்னைமெய்‌ மறைத்தோர்‌ விஞ்சை 
தாழிரு ளெழினி யாகப்‌ 
பின்னைமா தவனுந்‌ தானும்‌ 


பிணையவ ருழைய னானான்‌. 1630 


தேவியர்‌ பொழில்‌ விளையாடல்‌ 


மன்னவன்‌ மறைந்த தெண்ணி 
மாபெருந்‌ தேவி மற்றப்‌ 
பொன்னவிர்‌ கொடியன்‌ னாரைப்‌ 
பொழில்விளை யாட லேவக்‌ 
கன்னியங்‌ கோலஞ்‌ செய்து 
கதிர்மணிக்‌ கலங்க டாங்கி 
இன்னகை மழலை தோற்றி 


யிளையவ ரினைய ரானார்‌. 1631 

அவர்கள்‌ செய்து கொண்ட ஒப்பனைகள்‌ 


அம்பொன்செய்‌ கலாப வல்கு 
லந்தழை புனைந்த வஞ்சிக்‌ 
கொம்பஞ்சு மருங்கு னோவக்‌ 
குவிமுலை முறிகொண்‌ டப்பிச்‌ 
செம்பொன்செய்‌ சுருளை மின்னச்‌ 
செவிமிசைத்‌ தளிர்கள்‌ சேர்த்திக்‌ 
கம்பஞ்செய்‌ களிற்றி னான்றன்‌ 


கண்களைக்‌ களிப்பித்‌ திட்டார்‌. 1632 


விரவம்பூந்‌ தளிரும்‌ போது 
மிடைந்தன மிலைச்சு வாரும்‌ 
அரவம்பூஞ்‌ சிலம்பு செய்ய 
வந்தளிர்‌ முறிகொய்‌ வாரும்‌ 
மரவம்பூம்‌ கவரி யேந்தி 
மணிவண்டு மருங்கு சேர்த்திக்‌ 
குரவம்பூங்‌ பாவை கொண்டு 


குழவியோ லுறுத்து வாரும்‌. 1633 


மாலை சூடுதல்‌ 


பாவையும்‌ விலங்கு சாதிப்‌ 
படிமமும்‌ பறப்பை தாமுங்‌ 
கோவையு முகத்து மாக்கிக்‌ 
குலவிய விதழ தாக 
ஓவியர்‌ புனைந்த போலு 
மொளிமலர்ப்‌ பிணையன்‌ மாலை 
தேவியர்‌ மருளச்‌ செய்து 
சிகழிகை சேர்த்து வாரும்‌. 1634 


தேவியர்‌ சயம்பிரபையைக்‌ கொண்டாடுதல்‌ 

சிகரமா யிலங்கு சென்னித்‌ தென்மலைச்‌ சாந்து மூழ்கிப்‌ 
பகருமா மணிவண்‌ டோவாப்‌ பணைமுலைப்‌ பாரந்‌ தாங்கித்‌ 
தகரவார்‌ குழல்பின்‌ றாழத்‌ தாழ்குழை திருவில்‌ வீச 


மகரயா ழெழுவி மன்னன்‌ வண்புகழ்‌ பாடு வாரும்‌. 1635 


அரசனைப்பாடுதல்‌ 


அருமலர்த்‌ தழையும்‌ போது 
மடியுறை யாக வேந்தித்‌ 
திருமலர்ப்‌ பாவை யன்ன 
தேவியைச்‌ செவ்வி காண்பார்‌ 
உருமல ரிழைத்த பாவை 
யொளிமண நயந்து மாதோ 
குருமலர்க்‌ கொம்பி னொல்கிக்‌ 


குரவையின்‌ மயங்கு வாரும்‌. 1636 


வட்டிகைத்‌ தொழில்‌ 


வட்டிகைப்‌ பலகை தன்மேன்‌ 
மணிவண்ணன்‌ வடிவு தீட்டி 
ஒட்டிய வடிவிற்‌ றம்மை 
யூடலோ டிருப்பக்‌ கீறித்‌ 
திட்டமிட்‌ டுருவ நுண்ணூற்‌ 
றுகிலிகை தெளிர்ப்ப வாங்கிப்‌ 
பட்டமுங்‌ குழையுந்‌ தோடும்‌ 
பையவே கனிவிப்‌ பாரும்‌. 1637 


செய்யுளின்பம்‌ ஊட்டல்‌ 


மாம்பொழின்‌ மருங்கு சூழ்ந்த 
மணிச்சிலா தலத்து மேலாற்‌ 

காம்பழி பணைமென்‌ றோண்மேற் 
கருங்குழ றுவண்டு வீழப்‌ 

பூம்பொழில்‌ விளங்கத்‌ தோன்றும்‌ 
பொன்னிதழ்‌ மறிந்து நோக்கித்‌ 


தேம்பொழி செய்யு ளின்பஞ்‌ 
செவிமுதற்‌ சேர்த்து வாரும்‌. 


ஊசலாடல்‌ 


கோதையுங்‌ குழைவின்‌ பட்டின்‌ 
கொய்சகத்‌ தலையுந்‌ தாழ 
மாதர்வண்‌ டொருங்கு பேர 
மழையிடை நுடங்கு மின்போற்‌ 
போதலர்‌ பொதும்பிற்‌ றாழ்ந்த 
பொன்னெழி லூச றன்மேல்‌ 
ஓதநீர்‌ வண்ணற்‌ பாடி 
நூழிலூ ழியங்கு வாரும்‌. 


வாழைக்குருத்தில்‌ உகிரால்‌ உருவம்‌ கிள்ளல்‌ 


கள்ளுமிழ்ந்‌ துயிர்க்குஞ்‌ சோலைக்‌ 
கனமடற்‌ குமரி வாழை 
உள்ளெழு சுருளை வாங்கி 
யொளியுகிர்‌ நுதியி னூன்றிப்‌ 
புள்ளெழு தடமும்‌ போர்மான்‌ 
றொழுதியு மிதுன மாய 
ஒள்ளெழி லுருவுங்‌ கிள்ளி 


யுழையவர்க்‌ கருளு வாரும்‌. 


பிற விளையாடல்கள்‌ 


மயிலுடை யாடல்‌ கண்டு 
மகிழ்ந்துமெய்ம்‌ மயங்கி நிற்பார்‌ 
குயிலொடு மாறு கொள்வார்‌ 
குழைமுகஞ்‌ சுடரக்‌ கோட்டிக்‌ 
கயிலொடு குழல்பின்‌ றாழக்‌ 
கண்டுநீர்‌ கொண்மி னென்றாங்‌ 
கயிலுடைப்‌ பகழி வாட்க 


ணங்கையின்‌ மறைத்து நிற்பார்‌. 

1638 


1639 


1640 


1641 


செழுமலர்த்‌ தாது கொய்து 
மெல்விரல்‌ சிவந்த வென்பார்‌ 
விழுமலர்த்‌ துகள்வந்‌ தூன்ற 
மெல்லடி மெலிந்த வென்பார்‌ 
கொழுமலர்ப்‌ பிணைய றாங்கிக்‌ 
கொடியிடை யொசிந்த வென்பார்‌ 
எழுமலர்த்‌ தனைய தோளான்‌ 


றேவிய ரினைய ரானார்‌. 


மகளிரும்‌ சோலையும்‌ 


கொடிமருங்‌ குறாமே கொடியாய்‌ நுடங்க 


வடிநெடுங்‌ கண்ணோக்க மணிவண்டா யோட 


அடிமலருங்‌ கைத்தலமு மந்தளிராய்த்‌ தோன்றக்‌ 


கடிநறும்பூஞ்‌ சோலையைக்‌ காரிகையார்‌ வென்றார்‌. 


மணங்கமழும்‌ பூமேனி வாசங்‌ கமழ 
வணங்கி வருஞ்சோலை யலர்நாற்ற மெய்திக்‌ 


கணங்குழையீர்‌ யாமுமக்குக்‌ கைமாறி லேமென்‌ 


றிணங்கிண ரும்போது மெதிரேந்தித்‌ தாழ்ந்த. 


அந்தா ரசோக மசோக மவர்க்கீந்த 
செந்தார்த்‌ திலகந்‌ திலகமாய்ச்‌ சேர்ந்தன 
வந்தார்க்கு மாவாது மென்பனபோன்‌ மாதழைந்த 


கொந்தார்பூஞ்‌ சோலைக்‌ குலகறிவோ கூடின்றே. 


தேவியர்‌ ஒரு செய்குன்றம்‌ சேர்தல்‌ 


வெள்ளித்‌ திரண்மேற்‌ பசும்பொன்‌ மடற்பொதிந்‌ 
தள்ளுறு தேங்கனிய தாம்பொற்‌ றிரளசைந்து 
புள்ளுறு பொன்வாழைக்‌ கானம்‌ புடையணிந்த 
தெள்ளு மணியருவிச்‌ செய்குன்றஞ்‌ சேர்ந்தார்‌. 


1642 


1643 


1644 


1645 


1646 

கஞ்சுகி மாந்தருங்‌ காவல்‌ முதியாரும்‌ 

மஞ்சிவர்‌ சாரல்‌ மணியறையும்‌ வார்பொதும்பும்‌ 
துஞ்சு மழைதவழுஞ்‌ சோலைகளுஞ்‌ சோதித்துச்‌ 
செஞ்சொ லவர்போய்த்‌ திசைகாவல்‌ கொண்டாரே. 


தோகை மடமஞ்ஞை சோலைப்‌ பரப்பின்போன்‌ 
மாக மழைவண்ணன்‌ காதன்‌ மடந்தையர்கள்‌ 
ஆக மணி சூழ்சார றைவிரும்‌ பொழில்வாய்ப்‌ 


போகமணி புரளக்‌ கலைபுலம்பப்‌ புக்கார்‌. 


செய்குன்றிற்‌ செயல்‌ 


அரையிலங்கு மேகலை யார்ப்பி னயல 
வரையிலங்கு மேகலை மாறேநின்‌ றார்க்கும்‌ 
புரையிலங்கு பொற்சிலம்பு தான்சிலம்பும்‌ போழ்தில்‌ 
நிரையிலங்கு பொற்சிலம்பு நேரே சிலம்பும்‌. 


கொங்குண்‌ குழலார்‌ குழலோர்‌ மணிமழலை 
தங்கினவை கொண்டு தானுமெதிர்‌ மிழற்றும்‌ 
அங்கணவர்‌ செய்வசெய்‌ தசதியா டின்றே 


செங்க ணெடியான்‌ கடிகாவிற்‌ செய்குன்றே. 


நகரும்‌ சிற்றிலும்‌ இழைத்தல்‌ 


மருவி மழைதவழு மையோங்கு சாரல்‌ 
அருவி கொழித்த வருமணிகள்‌ வாரித்‌ 
தெருவுபடத்‌ திருத்திச்‌ சீலம்‌ புனைவார்‌ 
உருவ நகரிழைப்பா ரொண்ணுதலா ரானார்‌. 


மரகத வீர்ங்கதிரை வார்புற்‌ றளிரென்‌ 
றுரைதரு காரிகையா ரூன்றி மிதித்துத்‌ 
திரைதவழச்‌ சீறடிக ணோவ நடந்து 
விரைதரு பூம்படைமேன்‌ மெல்ல வசைந்தார்‌. 

1652 

அருவியாடல்‌ 


வெம்பரிய தண்சாரல்‌ வேரூரி யக்கொழுந்து 
தம்பருவச்‌ சோலை தழைத்த தகைநோக்கி 
எம்பெருமான்‌ போலு மெழில விவையென்று 
வம்புருவந்‌ தோன்ற மணியருவி யாடுவார்‌. 


சந்திரகாந்தக்‌ கல்‌ துளித்தலும்‌ மகளிர்‌ மழையென மருளலும்‌ 


செங்களிதோய்ந்‌ துள்சிவந்த சீறடியார்‌ வாண்முகத்தின்‌ 


றங்கொளிபாய்ந்‌ துள்ளெறித்த தண்காந்த மாமணி 
திங்க ளொளிகருதித்‌ தெண்ணீர்த்‌ துளிசிதற 


மங்குன்‌ மழையயிர்த்து வார்பொழிலின்‌ வாய்மறைவார்‌. 


மாணிக்கக்‌ கதிரை அசோகந்தளிரென்று அயிர்த்தல்‌ 


வம்பத்‌ திரளுருவின்‌ மாணிக்கச்‌ செங்கதிரை 
அம்பொற்‌ சிலம்பி னசோகந்‌ தளிரென்று 

தம்பொற்‌ சுடராழி மெல்விரலாற்‌ றைவந்து 
கொம்பிற்‌ குழைந்து குறுமுறுவல்‌ கொண்டகல்வார்‌. 


மாணிக்கத்தைக்‌ காயா என்று மயங்குதல்‌ 


விண்டு சுடர்தயங்கு மேதகுமா மாணிக்கம்‌ 
கண்டு கவின்விரிந்த காயாந்‌ துணரிவை 
கொண்டு குழற்கணிது மென்று கொளலுறுவார்‌ 


வண்டு வழிபடர வாட்கண்‌ புதைத்தியல்வார்‌. 


ஆயோ என்று கூவிக்‌ கிளிகளை மகிழ்வித்தல்‌ 


வேயோங்கு சாரல்‌ விளைபுனங்‌ காவல்கொண் 


டாயோ வெனமொழியு மம்மழலை யின்னிசையால்‌ 

1653 


1654 


1655 


1656 


போயோங்கு பூஞ்சோலை வாழும்‌ புனக்கிளிக 


மாயோன்‌ மடந்தைமார்‌ கூவி மகிழ்விப்பார்‌. 


சிலர்‌ மாணிக்கப்பாறை மீதேறுதல்‌ 


பூந்தளிர்‌ தாழ்ந்த பொழிறயங்கு பொன்வரைவாய்‌ 
ஈர்ந்தளிர்‌ மேனியா ரிவ்வா றினிதியலக்‌ 
காந்தளங்‌ குன்றின்‌ கனபொன்‌ மணியறைமேல்‌ 


ஏந்திளங்‌ கொங்கை மகளிர்‌ சிலரியைந்தார்‌. 


வள்ளி பாடுதல்‌ 


பைம்பொ னறைமேற்‌ பவழ முரலாக 
வம்ப மணிபெய்து வான்கேழ்‌ மருப்போச்சி 
அம்பொன்‌ மலைசிலம்ப வம்மனை வள்ளையுடன்‌ 


கம்பஞ்செய்‌ யானைக்‌ கரியவனைப்‌ பாடினார்‌. 


வேறு 


கோடி சிலையெடுத்தான்‌ கோளரிமா வாய்போழ்ந்தான்‌ 


ஆடியல்‌ யானை யயக்கிரீவ னையடித்தான்‌ 


வீடின்‌ மணியருவி வெண்மலையுங்‌ கைப்பிடித்தான்‌ 


வாடலில்‌ பூங்கண்ணி மாமேக வண்ணனே. 


வலம்புரி வாய்வைத்தான்‌ வார்சிலை கைக்கொண்டான்‌ 


சலம்புரி சண்டை தலைபனிப்‌ புக்கண்டான்‌ 


பொலம்புரி தாமரையாள்‌ பொன்னாகந்‌ தோய்ந்தான்‌ 


கலம்புரி வண்டடக்கை கார்மேக வண்ணனே. 


செம்பொன்செய்‌ யாழியான்‌ சேதாம்ப னீண்முடியான்‌ 


அம்பொ னிதியு மருங்கலமுங்‌ கைப்படுத்தான்‌ 
நம்பு மணிமேனி நங்கை நலநுகர்ந்தான்‌ 


கம்பஞ்செய்‌ யானைக்‌ கருமேக வண்ணனே. 

1658 


1659 


1660 


1661 


1662 

திவிட்டன்‌ தெய்வமொன்றினை வேழமாகி வரச்‌ செய்தல்‌ 
வேறு 


மடந்தையர்‌ பாட வாங்கு 
மாபெருந்‌ தேவி நிற்ப 
அடைந்தவ ரோடு மாடு 
மார்வநீர்‌ வெள்ளம்‌ வாங்க 
உடைந்தழி மனத்தன்‌ வேந்த 
னுழையதோர்‌ தெய்வங்‌ கூவிப்‌ 
படந்தவா முகத்தோர்‌ வேழ 


மாகெனப்‌ பணித்து விட்டான்‌. 


மைவரை யொன்று கோல 
மணிதயங்‌ கருவி தாழ 
ஜவனங்‌ கலந்த சார 
லருகுவந்‌ தணைவ தேபோற் 
றெய்வமோர்‌ வேழ மாகிச்‌ 
செய்கடாந்‌ திரண்டு வீழ 
மைவரு நெடுங்க ணல்லார்‌ 


நடுங்கவந்‌ தணைந்த தன்றே. 


மடந்தையர்‌ நடுக்கம்‌ 


கயில்கலந்‌ திருண்டு தாழ்ந்த 
கருங்குழன்‌ மருங்கு சோர 
வெயில்கலந்‌ திலங்குஞ்‌ செம்பொன்‌ 
மிடைமணிக்‌ குழைவில்‌ வீச 
அயில்கலந்‌ திலங்கு வேற்க 
ணையரி பிறழ வேட்டி 
மயில்கலந்‌ திரிந்த போல 
மடந்தையர்‌ நடுங்கி னாரே. 


திவிட்டன்‌ சுயம்‌ பிரபையின்‌ அச்சம்‌ தீர்த்தல்‌ 

1663 


1664 


1665 


நாண்டனா னிறைந்த நங்கை 
நடுங்குபு நுடங்கி நோக்கி 

யாண்டையா ரடிக ளென்னு 
மாயிடை யஞ்சல்‌ பொன்னே 

ஈண்டையே னென்னை பட்ட 
தென்றுசென்‌ றணுகி னானால்‌ 


வேண்டிய விளைத்துக்‌ கொள்ளும்‌ 


விழுத்தவம்‌ விளைத்து வந்தான்‌. 


திவிட்டன்‌ தேவியைத்‌ தேற்றல்‌ 


மலைமுக மதநல்‌ யானை 
மற்றது மறித்து நங்கை 
முலைமுக நெருங்கப்‌ புல்லி 
முருகுவேய்‌ கோதை சூட்டிக்‌ 
கலைமுகந்‌ திருத்திக்‌ காதிற்‌ 
கனபொன்செய்‌ சுருளை நீவி 
இலைமுகங்‌ கலந்த செம்பொற்‌ 


கலங்களை யிலங்க வைத்தான்‌. 


கதிரவன்‌ உச்சியை அடைதல்‌ 


மங்கையர்‌ தம்மை யெல்லா 
மணிவண்ணன்‌ மருட்டி மற்றிக்‌ 
கொங்கவிழ்‌ குளிர்கொள்‌ சோலைக்‌ 
குன்றினின்‌ றிழிந்த போது 
வெங்கதிர்‌ விரிந்த வெய்யோன்‌ 
விசும்பிடை வெதும்ப வெம்பிச்‌ 
செங்கதிர்க்‌ கூடங்‌ குத்திச்‌ 
செந்நடு வாக நின்றான்‌. 


அவர்கள்‌ வாவி சார்தல்‌ 


அணங்கனார்‌ நுதலின்‌ மேலி 
லரும்பிய வாரத்‌ தெண்ணீர்‌ 

மணங்கம ழலங்கன்‌ மார்பன்‌ 
மனத்தினை வாங்க மற்றக்‌ 

கணங்குழை மடந்தை மாரைக்‌ 
கடிபுன லாடல்‌ காண்பான்‌ 


மணங்கொள்பூந்‌ துணர்கொள்‌ சோலை 


மண்டுநீர்‌ வாவி சார்ந்தான்‌. 1669 


வாவிகளின்‌ வருணனை 


சாந்துநீர்‌ நிறைந்த வாவி 
தயங்குசெங்‌ குவளை வாவி 
பூந்துக ளவிழ்ந்த பொற்றா 
மரைமலர்‌ புதைந்த வாவி 
தேந்துண ரகன்ற தெண்ணீர்த்‌ 
திருமணி யுருவ வாவி 
வாய்ந்தவை போலக்காட்டி காட்டி 


யுழையவர்‌ வணங்கி நின்றார்‌. 1670 


மன்னவன்‌ தன்‌ தேவியரோடு வாவியுட்புகுதல்‌ 


அன்னவா றமைந்த தெண்ணீ 
ரலைபுன லாடும்‌ போழ்தில்‌ 
இன்னவா றியற்று கென்றாங்‌ 
குழையரை மறைய வேவிப்‌ 
பொன்னவாஞ்‌ சுணங்கு போர்த்த 
புணர்முலை மகளி ரோடு 
மன்னவாம்‌ வயிரத்‌ தோளான்‌ 


வலஞ்சுழி வாவி புக்கான்‌. 1671 


வாவியின்‌ தன்மை 


மலங்குபாய்‌ தயங்கு பொய்கை 
மணக்கல்வா யடுத்த செம்பொற்‌ 

கலங்கினா நறிழிந்து கீழே 
கலந்துவந்‌ தெழுந்த தெண்ணீர்‌ 

அலங்கலான்‌ மடந்தை மார்த 
னரும்புணை யாக வீங்கி 
வலங்குலாய்ச்‌ சுழித்து வாய்த்த 


வாவி வாய்‌ மடுத்த தன்றே. 


நீர்‌ விளையாடல்‌ 


அலைபுனல்‌ பெருக லோடு 
மலைகடல்‌ வண்ணன்‌ றன்னை 
மலைபுனை கொடியிற்‌ புல்லி 
மடந்தையர்‌ மயங்கு வாரும்‌ 
மிலைபுனை கோதை சோர 
விடுபுணை தழுவு வாரும்‌ 
கலைபுனை துகிலுந்‌ தோடு 


மொழியப்போய்க்‌ கரைகொள்‌ வாரும்‌. 


ஆர்புனல்‌ சுழித்து வாங்க 
வனையரா யணிபொன்‌ வாவி 
நீர்புனை தடத்தி னுள்ளா 
னிலைகொண்டு நெடுங்கண்‌ சேப்பத்‌ 
தார்புனை மார்பன்‌ றன்மேற்‌ 
றரங்கநீர்‌ தயங்கத்‌ தூவி 
வார்புனை முலையி னல்லார்‌ 


மயங்கமர்‌ தொடங்கி னாரே. 


திரளிருஞ்‌ சிவிறி வீக்கிச்‌ 
செழுமழைத்‌ தாரை பெய்வார்‌ 
மருளிரும்‌ பிணையன்‌ மாலைப்‌ 
படைபல வழங்கிச்‌ சூழ்வார்‌ 
சுருளிருந்‌ தோடு வாங்கித்‌ 
தோண்மிசை துளங்கி வீழ்ப்பார்‌ 
இருளிருங்‌ குழலி னார்க 


ளிறைவன்மே லினைய ரானார்‌. 


மன்னன்‌ தோற்று நிற்றல்‌ 

1672 


1673 


1674 


1675 


சாந்தெழு சிவிறித்‌ தாரை 

சதுர்முக மாக வீக்கிப்‌ 
பாய்ந்தன பவழச்‌ செங்கே 

ழங்கையான்‌ முகந்த தெண்ணீர்‌ 
வேய்ந்தன திவலை யாகி 

விழுந்தன வேரி மாலை 
நாந்தகக்‌ கிழவன்‌ பொய்யே 


நங்கைமார்க்‌ குடைந்து நின்றான்‌. 


காரையார்‌ வண்ணன்‌ மாலைக்‌ 
காற்படை யுடைந்த போழ்தில்‌ 

தரையாய்க்‌ குறளுஞ்‌ சிந்து 
மிதந்தன சில்ல சிந்தி 


வேரியார்‌ குவளை வேய்ந்த 
மெல்லிய லவர்க்குத்‌ தோற்ற 
ஒரையாய்‌ முதலை யாகிக்‌ 


கூன்மடை யொளித்த வன்றே. 


வாலி வற்றி விடுதல்‌ 


வென்றனம்‌ வீரன்‌ றன்னை 
வீக்குமின்‌ சிவிறித்‌ தாரை 
சென்றெனச்‌ சிறந்த காதற்‌ 
றேவியர்‌ திளைக்கும்‌ போழ்தில்‌ 
ஒன்றிய வுழையர்‌ கீழ்நீ 
ரோப்பறித்‌ திடுத லோடு 
நின்றகஞ்‌ சுழிந்த தெண்ணீர்‌ 
நெரேலென விழிந்த தன்றே. 


மகளிர்‌ நாணமுறல்‌ 


மாலையுந்‌ துகிலும்‌ வார்‌ 
வார்புன லொழுகும்‌ போழ்தின்‌ 
ஆலையின்‌ கரும்பி னின்சொ 


1676 


1677 


1678 


30 

லணங்கனா ரவிழத்‌ தத்தம்‌ 
கோலமென்‌ றுகில்க டாங்கிக்‌ 

குழைமுகஞ்‌ சுடரக்‌ கோட்டி 
வேலைநீர்‌ வண்ணன்‌ முன்னர்‌ 


நாணினான்‌ மெலிவு சென்றார்‌. 1679 


அருமணிக்‌ கலாப வல்கு 
லவிழ்துகி லசைத்து மீட்டும்‌ 
திருமணி வண்ண னோடுந்‌ 
தேவியர்‌ திளைத்துத்‌ தெண்ணீர்ப்‌ 
புரிமணிப்‌ பொன்செய்‌ வாவிப்‌ 
புணைபுறந்‌ தழுவிப்‌ புக்கார்‌ 
கருமணி வண்டுந்‌ தேனுங்‌ 
கையுறக்‌ கலந்த தன்றே. 1680 


வேறு விளையாடல்‌ 


வேறு 


கொங்கைக டுளும்பநீர்‌ குடைந்துங்‌ கொய்தளிர்‌ 
அங்கையி னோன்புணை தழுவி யாடியுஞ்‌ 
செங்கயற்‌ கண்மலர்‌ சிவப்ப மூழ்கியு 


மங்கையர்‌ புனற்றொழின்‌ மயங்கிற்‌ றென்பவே. 1681 


புனல்‌ இருள்‌ பட்டது 


அடித்தலத்‌ தலத்தகங்‌ கழுமிக்‌ குங்குமப்‌ 
பொடிக்கலந்‌ தந்திவான்‌ படைத்த பூம்புனல்‌ 
வடிக்கலந்‌ திலங்குவா ணெடுங்கண்‌ மைக்குழம்‌ 


பிடிக்கலந்‌ திருளுமங்‌ கியற்றப்‌ பட்டதே. 1682 


புனல்‌ அளறுபடல்‌ 


கொங்கைவாய்க்‌ குங்குமக்‌ குழம்புங்‌ கோதைவாய்‌ 


மங்கைமார்‌ சிதர்ந்தன வாசச்‌ சுண்ணமும்‌ 


செங்கண்மா லகலத்து விரையுந்‌ தேர்த்தரோ 


அங்கண்மா லிரும்புன லளறு பட்டதே. 


திரைகள்‌ இளைத்துத்‌ தோன்றின 


அணங்கனா ரகலல்கு லலைத்து மாங்கவர்‌ 


சுணங்குசூ ழிளமுலை துளும்பத்‌ தாக்கியும்‌ 


வணங்குபூங்‌ கொடியிடை வளைத்தும்‌ வாவிவாய்‌ 


இணங்குநீர்த்‌ திரையவை யிணைப்ப வொத்தவே. 


தாமரையின்‌ செயல்‌ 


வடந்தவ ழிளமுலை விம்ம மங்கையர்‌ 


குடைந்திட வெழுந்தநீர்‌ குளித்த தாமரை 
மடந்தையர்‌ குளித்தெழும்‌ போழ்தின்‌ வாண்முகம்‌ 
அடைந்ததோர்‌ பொலிவினை யறிவித்‌ திட்டவே. 


புனல்‌ கரையேறி மீண்டது 


வளைத்தகை யொண்பணைத்‌ தோளி மாரொடு 
திளைத்தகங்‌ கழுமிய தரங்கத்‌ தெண்புனல்‌ 
இளைத்தவர்‌ மணிக்கரை யேறச்‌ சீறடி 


திளைத்துமுன்‌ சிறிதிடஞ்‌ சென்று மீண்டதே. 


அரசன்‌ முதலியோர்‌ ஒரு மண்டபமடைதல்‌ 


பொழுதுசென்‌ னாழிகை யெல்லை பூங்கழல்‌ 


தொழுதுவந்‌ திளையவ ருணர்த்தத்‌ தொண்டைவாய்‌ 


எழுதிய கொடியனார்‌ சூழ வீர்ம்பொழில்‌ 


பழுதுழை யிலாப்பகற்‌ கோயி லெய்தினான்‌. 


தேவியின்‌ செயல்‌ 


1683 


1684 


1685 


1686 


1687 

தேவியர்‌ திருமணி மேனி நீர்துடைத்‌ 
தாவியம்‌ புனைதுகி லல்குன்‌ மேலுடீஇக்‌ 
காவியங்‌ கண்ணினார்‌ காக துண்டத்தின்‌ 


ஆவியா லீர்ங்குழ லாவி பூட்டினார்‌. 


தண்ணிறத்‌ தண்கமு நீரி னெய்தலின்‌ 
கண்ணிறக்‌ கருங்கடை யிதழும்‌ பெய்திடை 
தண்ணறுந்‌ தமனகக்‌ கொழுந்துஞ்‌ சார்த்திய 


ஒண்ணிறப்‌ பிணையலன்‌ றுவக்கப்‌ பட்டதே. 


பொன்மலைக்‌ காவியற்‌ றிமிர்ந்து பூங்கமழ்‌ 
தென்மலைச்‌ சந்தன மெழுதித்‌ தாமரை 
நன்மலர்த்‌ தாதுமீ தப்பி நங்கைமார்‌ 


மென்முலைத்‌ தடங்களும்‌ விருந்து பட்டவே. 


கண்ணகங்‌ குளிர்ப்பக்‌ கல்லாரக்‌ கற்றையும்‌ 
தண்ணறுங்‌ குவளைதா மெறித்த தாமமும்‌ 
ஒண்ணிறத்‌ தாமரை யொலிய லுந்தழீஇ 


எண்ணரும்‌ பெருங்கவி னிளைய ரெய்தினார்‌. 


காமரு நிறத்தகல்‌ லாரக்‌ கற்றைகள்‌ 
சாமரை யெனத்தம ரசைப்பத்‌ தாமரை 
தேமரு குடையிலை கவிப்பத்‌ தேவியர்‌ 
பூமரு மடந்தையர்‌ போன்று தோன்றினார்‌. 


தேவர்க டிசைமுகங்‌ காப்பத்‌ தீஞ்சுவை 
ஆவியா ரமிழ்தயின்‌ றிருந்த வாயிடைப்‌ 


பாவையர்‌ கருங்கணாற்‌ பருகு வார்கள்போன்‌ 


மாவர சழித்தவன்‌ மருங்கு சுற்றினார்‌. 


ஆங்கோர்‌ விஞ்சையன்‌ தோன்றல்‌ 
வேறு 


வஞ்சியங்‌ கொம்ப னாரு மன்னனு மிருந்த போழ்தின்‌ 


1688 


1689 


1690 


1691 


1692 


1693 

விஞ்சைய னொருவன்‌ றோன்றி விசும்பினா றிழிந்து வந்து 
மஞ்சிவர்‌ சோலை வாயில்‌ வாயிலோன்‌ வாயி லாக 


அஞ்சன வண்ணன்‌ செந்தா மரையடி வணங்கி னானே. 1694 


வந்தவனை உபசரித்தல்‌ 


வந்தவன்‌ வணங்க லோடு 
மாமனை நுவலி யென்னை 
கந்தணை யானை வேந்தன்‌ 
கழலடி செவ்வி யோவென்‌ 
றந்தமி லாழி யாள்வான்‌ 
வினவலி னருளு மாறென்‌ 
றிந்திர னனைய நீராற்‌ 
கிறைஞ்சலு மிருக்க வென்றான்‌. 1695 


விஞ்சையன்‌ கொண்டுவந்த நிருபம்‌ 


உரிமையோ டிருந்த போழ்தி 
னுணர்த்துதற்‌ குரித்தென்‌ றெண்ணித்‌ 
திருமுகந்‌ தொழுது காட்டத்‌ 
தேவிதன்‌ மருங்கு நின்ற 
உரிமைகொ ளுழைய ருள்ளா 
ளொருத்திவா சித்து ணர்த்த 
அருமுடி யொழிய வெல்லா 
வணிகளு மவனுக்‌ கீந்தான்‌. 1696 


விஞ்சையின்‌ செய்தி கூறல்‌ 


கனிவளர்‌ கிளவி யாருங்‌ 

கதிர்மணிக்‌ கலங்கள்‌ வாங்கிப்‌ 
பனிமதி விசும்பின்‌ வந்தான்‌ 

பால்வரப்‌ பணித்த பின்னை 
இனியிது பெயர்த்து நீயே 

யுரையென வெடுத்துக்‌ கொண்டு 
துனிவள ரிலங்கு வேலான்‌ 


34 


கழலடி தொழுது சொன்னான்‌. 


சுடர்மலைத்‌ திருண்ட சோலைச்‌ 
சுரேந்திர காந்த மென்னும்‌ 
வடமலை நகர மாளு 
மன்னவன்‌ றேவி பெற்ற 
தடமலர்ப்‌ பெரிய வாட்கட்‌ 
டையன்மற்‌ றவளை யெங்கோன்‌ 
விடமலைத்‌ திலங்கு செவ்வேல்‌ 


வெய்யவன்‌ பெயரன்‌ வேட்டான்‌. 


அதனைக்‌ கேட்டுத்‌ திவிட்டன்‌ மகிழ்தல்‌ ; சூரியாத்தமனம்‌ 


என்றவன்‌ பெயர்த்துஞ்‌ சொல்ல 
வின்பநீர்‌ வெள்ள மூழ்கி 
மின்றவ ழிலங்கும்‌ வேலான்‌ 
விஞ்சைய னவனைப்‌ போக்கிச்‌ 
சென்றுதன்‌ கோயில்‌ சேர்ந்தான்‌ 
செங்கதிர்த்‌ திகிரி யானு 
மன்றழல்‌ சுருங்க முந்நீ 


ரலைகட லழுவம்‌ பாய்ந்தான்‌. 


மாலை 


அழலவன்‌ குளித்த பின்னை 
யணங்கிவ ரந்தி யென்னும்‌ 
மழலையங்‌ கிளவிச்‌ செவ்வாய்‌ 
மடந்தையு மடைந்த போழ்தில்‌ 
குழலமர்‌ கிளவி யார்தங்‌ 
கூந்தலுட்‌ குளித்து விம்மி 
எழிலகி லாவி போர்ப்ப 


விருவிசும்‌ பிருண்ட தன்றே. 


இரவு 


1697 


1698 


1699 


1700 

விரவின பரவைப்‌ பன்மிமீன்‌ 
மிடைமணிக்‌ கலாப மாக 
மருவின பரவை யல்குன்‌ 
மயங்கிருட்‌ டுகிலை வாங்கிப்‌ 
புரிவணன்‌ மதிய மென்பான்‌ 
பொழிகதிர்த்‌ தடக்கை நீட்டி 
இரவெனு மடந்தை செல்வ 
நுகரிய வெழுந்து போந்தான்‌. 


திவிட்டன்‌ இன்பம்‌ நுகர்தல்‌ 


ஏரணி விசும்பி னங்கே 
ழெழுநிலா விரிந்த போழ்தில்‌ 

சீரணி மணிவண்‌ டார்க்குஞ்‌ 
சிகழிகைப்‌ பவழ வாயார்‌ 

காரணி வண்ண னென்னுங்‌ 
கருங்களி வேழந்‌ தன்னை 


வாரணி யிளமென்‌ கொங்கை 


வாரியுள்‌ வளைத்துக்‌ கொண்டார்‌. 


பங்கய முகத்து நல்லார்‌ 

பவழவாய்க்‌ கவளங்‌ கொண்டு 
பொங்கிய களிய தாகி 

மயங்கிய பொருவில்‌ வேழம்‌ 
குங்குமப்‌ பொடிநின்‌ றாடிக்‌ 

குவட்டிளங்‌ கொங்கை யென்னும்‌ 


தங்கொளி மணிமுத்‌ தேந்துந்‌ 
தடத்திடை யிறைஞ்சிற்‌ றன்றே. 


வேய்மரு ளுருவத்‌ தோளார்‌ 
வெம்முலைத்‌ தடங்க ளென்னும்‌ 

பூமரு தடத்துட்‌ டாழ்ந்து 
பொற்பொடி புதைய வாடிக்‌ 


காமரு காம மென்னுங்‌ 

1701 


1702 


1703 


கருங்கயம்‌ படிந்து சென்று 
தேமரு குழலஞ்‌ சாயற்‌ 


றேவிகைப்‌ பட்ட தன்றே. 


காதலா லுரிமை பாங்கிற்‌ 
கடிகமழ்‌ காம வல்லித்‌ 
தாதலொர்‌ ததர்ந்து சிந்தத்‌ 
திளைத்தவத்‌ தடக்கை வேழம்‌ 
மாதரா ளமிழ்தின்‌ சாயற்‌ 


றோட்டியால்‌ வணக்கப்‌ பட்டுப்‌ 


போதுலாம்‌ புணர்மென்‌ கொங்கைக்‌ 


குவட்டிடைப்‌ பூண்ட தன்றே. 


சுயம்பிரபையின்‌ வாயினுள்‌ மதி புகுதல்‌ 


செங்கயற்‌ கண்ணி னாளுஞ்‌ 


செல்வனுந்‌ திளைத்துத்‌ தீந்தேன்‌ 


பொங்கிய வமளி மேலாற்‌ 
புணர்முலை நெருங்கப்‌ புல்லித்‌ 

தங்கிய பொழுதிற்‌ றாழ்ந்து 
தண்கதிர்‌ மதியந்‌ தானே 

மங்கைதன்‌ பவழச்‌ செவ்வாய்‌ 


மடுத்தக மடைந்த தன்றே. 


தேவி அஞ்சியலறல்‌ 


அடைந்தது மதிய மாக 
வாயிடை யரசன்‌ றிண்டோள்‌ 
மிடைந்ததோ ணெகிழ விம்மி 
மெல்லியல்‌ வெருவ லோடு 
மடங்கலை யலைக்கு நீரான்‌ 
மருட்டினன்‌ வினவ மாதோ 
வடந்தவ ழிளமென்‌ கொங்கை 


மெல்லவே மிழற்றி னாளே. 

1704 


1705 


1706 


1707 


மன்னன்‌ அவளைத்‌ தேற்றல்‌ 


வணங்கியிவ்‌ வுலக மெல்லா 
மகிழ்ந்துகண்‌ பருகு நீர்மை 
அணங்கிவர்‌ சிறுவன்‌ வந்துன்‌ 
அணிவயிற்‌ றகத்துப்‌ பட்டான்‌ 
கணங்குழை யஞ்ச லென்று 
கருமணி வண்ணன்‌ றேற்றப்‌ 
பணங்குலாம்‌ பரவை யல்குற்‌ 


பாவையும்‌ பரிவு தீர்ந்தாள்‌. 


சூரியோதயம்‌ 


கங்குல்வாய்‌ மடந்தை கண்ட 
கனவுமெய்‌ யாகல்‌ வேண்டி 
மங்குல்வா னகட்டுச்‌ சென்று 
மதியவன்‌ மறைந்த பின்னை 
அங்குலா யிருளை நீக்கு 
மாயிரங்‌ கதிரினானும்‌ 
கொங்குலாங்‌ குழலி காணுங்‌ 


குழவிய துருவங்‌ கொண்டான்‌. 


சுயம்பிரபையின்‌ கருப்பப்‌ பொலிவு 


குலம்புரி சிறுவனைத்‌ தரித்துக்‌ கோலமா 
நிலம்புரி நிழலொளி நிரந்து தோன்றலால்‌ 
வலம்புரி மணிக்கரு விருந்த தன்னதோர்‌ 


நலம்புரி திருவின ணங்கை யாயினாள்‌. 


மின்னிலங்‌ கவிரொளி மேனி மெல்லவே 
தொன்னலம்‌ பெயர்ந்துபொன்‌ சுடர்ந்து தோன்றலான்‌ 


மன்னிலங்‌ கருமணி வளர வாளுமிழ்‌ 


பொன்னிலம்‌ புரைவதோர்‌ பொலிவு மெய்தினாள்‌. 

1708 


1709 


1710 


1711 


புதல்வற்‌ பேறு 


கோணலம்‌ பொலிந்துவிண்‌ குளிரக்‌ குங்குமத்‌ 
தோணலம்‌ பொலிந்ததோர்‌ தோன்ற லோடுதன்‌ 
கேணலம்‌ பொலிதரக்‌ கிளருஞ்‌ சோதிய 


நாணலம்‌ பொலிதர நம்பி தோன்றினான்‌. 


நகரமாந்தர்‌ மகிழ்ச்சி 


பொலிகெனு மொலிகளும்‌ பொன்செய்‌ மாமணி 
ஒலிகல வொலிகளும்‌ விரவி யூழிநீர்‌ 


கலிகெழு கனைகடல்‌ கலங்கி யன்னதோர்‌ 


பலிகெழு முரசொலி பரந்தொ லித்ததே. 


துளைபடு குழலிசை துடியொ டார்ப்பவும்‌ 
வளைபடு கறங்கிசை வயிரொ டேங்கவும்‌ 
தளைபடு தகைமலர்‌ மாலை தாதுகக்‌ 


கிளைபடு வளநகர்‌ கிலுகி லுத்ததே. 


தொத்திளங்‌ கடிமலர்‌ துதைந்த கோதையார்‌ 
மொய்த்திளங்‌ குமரரோ டாடு முன்கடை 
மத்தளப்‌ பாணியு மதன கீதமும்‌ 


கைத்தலத்‌ தாளமுங்‌ கலந்தி சைத்தவே. 


சிறைநகர்‌ சீத்தன திலத முக்குடை 
இறைநகர்‌ விழவணி யியன்ற நீண்டுநீர்த்‌ 
துறைநகர்‌ சுண்ணநெய்‌ நாவி தூங்கின 
நிறைநக ரவர்தொழி னினைப்பி கந்தவே. 


சினகரத்திற்‌ செய்தவை 


சுண்ணநெய்‌ யெழுபக லாடித்‌ தொன்னகர்‌ 
நண்ணிய நானநீ ராடி நம்பியைப்‌ 


புண்ணியா வாசனை செய்து புங்கவன்‌ 


1712 


1713 


1714 


1715 


1716 

திண்ணிய வடிமலர்ச்‌ சேடஞ்‌ சேர்த்தினார்‌. 


சுற்றத்தார்‌ வருதல்‌ 


வழுவலி னாஞ்சிலான்‌ வண்பொ னாழியான்‌ 
தழுமல ரலங்கலான்‌ றாதை தானெனச்‌ 
செழுமல ரணிகுழற்‌ றேவி மாரென 
எழுபெருங்‌ கிளைகளு மினிதி னீண்டினார்‌. 


அவர்கள்‌ குழவியைத்‌ தழுவி மோந்து மகிழ்தல்‌ 


எழுதரு பரிதியங்‌ குழவி யேய்ப்பதோர்‌ 
தொழுதகை வடிவொடு நம்பி தோன்றலும்‌ 
தழுவினர்‌ முயங்கினர்‌ முயங்கித்‌ தம்முளே 
ஒழிவிலா வுவகைநீர்க்‌ கடலுண்‌ மூழ்கினார்‌. 


அந்தணர்‌ முதலியோர்‌ வாழ்த்துதல்‌ 


அறத்தகை யந்தணர்‌ குழுவு மாடல்வேன்‌ 
மறத்தகை மன்னவர்‌ குழுவு மாநகர்த்‌ 

திறத்தகு முதியரு மீண்டிச்‌ செல்வனைப்‌ 
பொறுத்தவர்‌ பொலிவுரை புடைபொ ழிந்ததே. 


திவிட்டன்‌ அந்தணர்‌ முதலியோருக்கு அரதன முதலியவை அளித்தல்‌ 
குருமணிக்‌ கோவையுங்‌ குளிர்பொற்‌ குன்றமும்‌ 

அருமணிக்‌ கலங்களு மரத்த வாடையும்‌ 

புரிமணி வளநகர்‌ புகுந்து கொள்கெனக்‌ 


கருமணி யொளியவன்‌ கவரக்‌ காட்டினான்‌. 


நாமகரணம்‌ 


திருவொடு திசைமுகந்‌ தெளிர்ப்பத்‌ தோன்றினான்‌ 

திருவொடு வென்றியிற்‌ சேரு மாதலால்‌ 
திருவொடு திகழ்தர விசய னென்றரோ 
திருவுடை மார்பனை நாமலஞ்்‌ சேர்த்தினார்‌. 


விமானம்‌ வருகை 


விஞ்சைய ருலகிற்கும்‌ விடுத்து மோகையென்‌ 
றஞ்சன வண்ணனங்‌ கருளு மாயிடை 
மஞ்சுடை விசும்பினின்‌ றிழிந்து வந்தது 
செஞ்சுட ருமிழ்வதோர்‌ செம்பொன்‌ மானமே. 


மணிநகு விமானமொன்‌ நறிழிந்து வந்துநம்‌ 
அணிநக ரணுகின தடிக ளென்றலும்‌ 
பணிவரை கொணர்மினீர்‌ பாங்கி னென்றனன்‌ 


துணிநகு சுடரொளி துளும்பும்‌ வேலினான்‌. 


மஞ்சுசூழ்‌ மழைநுழை மானந்‌ தன்னுளோர்‌ 
விஞ்சையர்‌ மடந்தையர்‌ விளங்கு மேனியர்‌ 
கஞ்சுகி யவரொடு மிழிந்து காவலன்‌ 

இஞ்சிசூழ்‌ நகரணி யிருக்கை யெய்தினார்‌. 


பொலிகெனப்‌ புரவலன்‌ பொன்செய்‌ நீண்முடி 
மலிதரு நறுநெயம்‌ மகளிர்‌ பெய்தலுங்‌ 
கலிதரு கனைகட லன்ன காதலோ 


டொலிதரு நகையொலி யுவந்தெ மழுந்ததே. 


நாவிகா றழுவிமன்‌ னறுநெய்‌ யாடிய 
பாவைமார்‌ தங்களைப்‌ பாவை கோயிலுக்‌ 


கேவியாங்‌ கிருந்தபி னிறைவற்‌ கின்னணம்‌ 


தேவிகோன்‌ றமன்றொழு தொருவன்‌ செப்பினான்‌. 


தூதன்‌ கூறிய செய்தி 

எங்கள்கோ னெறிகதிர்ப்‌ பெயர னீர்மலர்க்‌ 
கொங்குசே ரலங்கலான்‌ குளிரத்‌ தங்கினாள்‌ 
மங்குறோய்‌ மணிவரை மன்னன்‌ றன்மகள்‌ 


தொங்கல்சூழ்‌ சுரிகுழற்‌ சோதி மாலையே. 


மங்குல்வான்‌ மழைகெழு மின்னின்‌ மன்னவன்‌ 


தொங்கல்வாய்‌ மடந்தைகண்‌ டுயிலு மாயிடைக்‌ 


கங்குல்வாய்க்‌ கதிர்மதி கவானின்‌ மேலிருந் 


தங்கண்மால்‌ விசும்பக மலர்வித்‌ திட்டதே. 


தெண்கதிர்த்‌ திருமணி கனவிற்‌ சேர்ந்தபின்‌ 
கண்கதிர்த்‌ திளமுலை கால்ப ணைத்தன 
தண்கதிர்த்‌ தமனியப்‌ பாவை போல்வதோர்‌ 


ஒண்கதிர்த்‌ திருமக ளுருவ மெய்தினாள்‌. 


வயா 


வானிவர்‌ மணிநகை விமான மேறவும்‌ 
கானிவர்‌ கற்பகச்‌ சோலை காணவும்‌ 


மானிவர்‌ நோக்கினாள்‌ வயாவி னாளது 


தேனிவ ரலங்கலாய்‌ தீர்க்கப்‌ பட்டதே. 


அமிதசேனன்‌ பிறப்பு 


மாணிக்க மரும்பிய வண்பொன்‌ மாநிலத்‌ 

தாணிப்பொன்‌ னனையவ ளனைய ளாயபின்‌ 
கோணிற்கும்‌ விசும்பிடைக்‌ குழகித்‌ திங்களும்‌ 
நாணிப்போ முருவொடு நம்பி தோன்றினான்‌. 


தேமரு செங்கழு நீரின்‌ செவ்விதழ்‌ 
காமரு பவழவாய்‌ கமழுங்‌ கண்மலர்‌ 
தாமரை யகவிதழ்‌ புரையுந்‌ தானுமோர்‌ 
பூமரு தமனியக்‌ குழவி போலுமே. 

1728 


1729 


1730 


1731 

வானிடை மணிவிளக்‌ கெரிந்த வண்டொடு 
தேனுடை மலர்மழை சிதர்ந்த தவ்வழி 
மீனுடை விரிதிரை வெண்சங்‌ கார்த்தன 


தானுடை யொளிதிசை தவழ்ந்தெ முந்ததே. 


பெயரிடுதல்‌ 


அளப்பருந்‌ திறலுடை யரசர்‌ தொல்குடை 
அளப்பருந்‌ திறலினோ டலரத்‌ தோன்றினான்‌ 
அளப்பருந்‌ திறலின னமித தேசனென்‌ 


றளப்பருந்‌ திறற்பெய ரமரக்‌ கூறினார்‌. 


ஐயன தழகுகண்‌ பருக வவ்வழி மையணி 
மழைமுகில்‌ வண்ணன்‌ மாமனார்‌ 
வையக முடையவற்‌ குணர்த்தி வாவென 


நெய்யொடு வந்தன னிலைமை யின்னதே. 


தூதனை யுபசரித்தல்‌ 


என்றவன்‌ மொழிதலு மிலங்கு நேமியான்‌ 


நின்றகஞ்‌ சுடர்தரு நிதியி னீத்தமங்‌ 
கன்றவற்‌ கருளின னரச செல்வமோ 


டொன்றின னுவந்துதன்‌ னுலக மெய்தினான்‌. 


வேறு 


விண்டா ரில்லா வெந்திற லோன்பொற்‌ சுடராழித்‌ 
தண்டார்‌ மார்பன்‌ றன்மக னன்மா மணியேபோல்‌ 


கண்டார்‌ கண்களி கூருஞ்‌ செல்வக்‌ கவினெய்தி 


வண்டா ரைம்பான்‌ மங்கையர்‌ காப்ப வளர்கின்றான்‌. 


கண்கவர்‌ சோதிக்‌ காமரு தெய்வம்‌ பலகாப்பத்‌ 

1738 

தண்கமழ்‌ போதிற் றாமரை யாளுந்‌ தகைவாழ்த்த 
விண்கவர்‌ சோதித்‌ தண்கதி ரோன்போல்‌ விரிவெய்தி 


மண்கவர்‌ சோதித்‌ தண்கதிர்‌ வண்ணன்‌ வளர்கின்றான்‌. 


தவழ்தல்‌ 


செம்பொற்‌ கோவைக்‌ கிண்கிணி யேங்கத்‌ திலகஞ்சேர்‌ 
அம்பொற்‌ கோவைப்‌ பன்மணி மின்னிட்‌ டரை சூழப்‌ 
பைம்பொற்‌ கோவைப்‌ பாடக மென்சீ றடிநல்லார்‌ 


தம்பொற்‌ கோவைப்‌ பூண்முலை முன்றிற்‌ றவழ்கின்றான்‌. 


போதார்‌ பொய்கைப்‌ போதவிழ்‌ பொற்றா மரைகாட்டி 
மாதார்‌ சாயன்‌ மங்கையர்‌ கூவ மகிழ்வெய்திக்‌ 

காதார்‌ செம்பொற்‌ றாழ்குழை மின்னின்‌ கதிர்வீசத்‌ 
தாதார்‌ பூவின்‌ றண்டவி சேறித்‌ தவழ்கின்றான்‌. 


கண்ணின்‌ செல்வங்‌ கண்டவர்‌ கண்டே மனம்விம்ம 
மண்ணின்‌ செல்வம்‌ வைகலும்‌ வைகன்‌ மகிழ்வெய்தி 


விண்ணின்‌ செல்வச்‌ செங்கதி ரோன்போல்‌ விளையாடித்‌ 


தண்ணென்‌ செல்கைப்‌ பொன்னுருள்‌ வாங்கித்‌ தளர்கின்றான்‌. 


கல்வி கற்பித்தல்‌ 


ஐயாண்‌ டெல்லை யையன ணைந்தா னவனோடு 
மையா ரின்பக்‌ காதலி நாவின்‌ மகளாகப்‌ 
பொய்யாக்‌ கல்விச்‌ செல்வர்க டம்மாற்‌ புணர்வித்தான்‌ 


நெய்யார்‌ செவ்வே னீளொளி நேமிப்‌ படையானே. 


மகள்‌ பிறப்பு 


காமச்‌ செல்வ னென்றுல கெல்லாங்‌ களிதாங்கும்‌ 
ஏமச்‌ செல்வ நம்பியொ டின்னு மிளையாகச்‌ 


சேமச்‌ செல்வன்‌ றேவி பயந்தா டிசையெல்லாம்‌ 

1742 

ஓமச்‌ செல்வங்‌ கொண்டினி தேத்து மொளியாளே. 


பெயரிடுதல்‌ 


பாரார்‌ செல்கைப்‌ பல்கிளை யெல்லா முடனீண்டிப்‌ 
பேரா வென்றிக்‌ கொன்றிய வாறு பெயரிட்டுச்‌ 
சீரா ரோகை விஞ்சையர்‌ சேணி செலவிட்டுக்‌ 


காரார்‌ வண்ணன்‌ காதலொ டின்பக்‌ கடலாழ்ந்தான்‌. 


ஐயன்‌ றானு மவ்வகை யாலே வளர்‌ வெய்த 
மையுண்‌ கண்ணி மாபெருந்தேவி மகிழ்‌ தூங்கத்‌ 
தெய்வம்‌ பேணிப்‌ பெற்றனர்‌ பேணுந்‌ திருவேபோல்‌ 
மெய்யின்‌ சோதி சூழொளி மின்னின்‌ பெயராளும்‌. 


தேதா வென்றே தேனொடு வண்டு திசைபாடும்‌ 
போதார்‌ சாயற்‌ பூங்கொடி போலப்‌ பொலிவெய்தித்‌ 
தாதார்‌ கோதைத்‌ தாயரொ டாயம்‌ புடைசூழ 


மாதார்‌ சாயன்‌ மாமயி லன்னாள்‌ வளர்கின்றாள்‌. 


வேறு 


மழலைக்‌ கனிவாய்‌ மணிவண்டு 
வருடி மருங்கு பாராட்ட 
அழனக்‌ கலர்ந்த வரவிந்த 
வமளி சேர்ந்த விளவன்னம்‌ 
கழனிச்‌ செந்நெற்‌ கதிரென்னுங்‌ 
கவரி வீசக்‌ கண்படுக்கும்‌ 
பழனக்‌ குவளை நீர்நாடன்‌ 


பாவை வார்த்தை பகருற்றேன்‌. 


செம்பொற்‌ சிலம்புங்‌ கிண்கிணியுஞ்‌ 
செல்வச்‌ செஞ்சீ றடிபோற்ற 

வம்பத்‌ துகிலின்‌ வடஞ்சூழ்ந்த 
வல்குன்‌ மணிமே கலை மருட்ட 

அம்பொற்‌ சுருளை யிருபாலு 
மளக வல்லி யருகிலங்கப்‌ 
பைம்பொற்‌ சுடிகை நிழறுளங்கப்‌ 


படர்ந்தா டாயம்‌ படிந்தாளே. 


பந்தாடல்‌ 


நங்கை நல்லார்‌ பாராட்ட 
நகையாட்‌ டாயம்‌ புகலோடு 


மங்கை மடவார்‌ பந்தாடன்‌ 


மயங்கி யாடன்‌ மணிநிலத்துக்‌ 
கொங்கை சேர்ந்த குங்குமத்தின்‌ 

குழம்புங்‌ கோதை கொய்தாதும்‌ 
அங்க ராகத்‌ துகளும்பாய்ந்‌ 

தந்தி வான மடைந்ததுவே. 


காவி நாணுங்‌ கண்ணார்தங்‌ 
கையி னேந்துங்‌ கந்துகங்கள்‌ 
ஆவி தாமு முடையனபோ 
லடிக்குந்‌ தோறு மடங்காது 
பூவி னார்ந்த மணிநிலத்துப்‌ 


பொங்கி யெழுந்து பொன்னேந்தி 


நாவி நாறு மிளங்கொங்கைத்‌ 
தடங்கள்‌ சென்று நணுகியவே. 


கரிய குழலும்‌ பொற்றோடுஞ்‌ 
செய்ய வாயுங்‌ கதிர்முறுவல்‌ 
மரிய திசையு மதிமயங்கு 
மம்பொன்‌ முகத்து மடவார்கள்‌ 
திரியத்‌ தம்மைப்‌ புடைத்தாலுஞ்‌ 
சென்று சேர்ந்து திளைக்குமால்‌ 
அரிய செய்யுங்‌ காமுகர்போ 


லளிய வந்தோ வடங்காவே. 


செம்பொற்‌ சுருளை மெல்விரலாற்‌ 

றிருத்திச்‌ செறிந்த தேரல்குல்‌ 
வம்பத்‌ துகிலின்‌ வடஞ்சூழ்ந்து 

மணிமே கலையுந்‌ தானேற்றி 
அம்பொற்‌ குரும்பை மென்முலைமே 

லணிந்த பொன்ஞா ணருகொடுக்கிப்‌ 
பைம்பொற்‌ றிலத நுதலொதுக்கிப்‌ 


பாவை பந்து கைக்கொண்டாள்‌. 


வேறு 


கந்தாடு மாலியானைக்‌ கார்வண்ணன்‌ பாவை 
கருமேகக்‌ குழன்மடவார்‌ கைசோர்ந்து நிற்பக்‌ 
கொந்தாடும்‌ பூங்குழலுங்‌ கோதைகளு மாடக்‌ 
கொய்பொலந்‌ துகிலசைத்த கொய்சகந்‌ தாழ்ந்தாட 
வந்தாடுந்‌ தேனுமுரல்‌ வரிவண்டு மாடமணி 
வடமும்‌ பொன்ஞாணும்‌ வார்முலைமே லாடப்‌ 
பந்தாடு மாடேதன்‌ படைநெடுங்க ணாடப்‌ 


பணைமென்றோ ஸணின்றாடப்‌ பந்தாடு கின்றாள்‌. 


கந்துகங்கள்‌ கைத்தலத்தா லேறுண்டு பொங்கிக்‌ 
கருங்கண்ணுந்‌ தாமுமுறக்‌ கலந்தெழுந்த போழ்தின்‌ 
வந்தனவுஞ்‌ சென்றனவும்‌ வானத்தின்‌ மேலு 
மணிநிலத்து மீதுநெறி மறிகுவன வாகி 
அந்துகிலி னிடைத்தோயு மகலல்கு றீண்டு 
மணிமருங்கு சூழுமணியார்‌ வடமுந்‌ தாக்கும்‌ 
கொந்தவிழும்‌ பூங்குழ்லுங்‌ கோதைகளு மூழ்குங்‌ 


குவளை வாட்‌ கண்ணிவருங்‌ குறிப்பறிய மாட்டாள்‌. 


நறுமாலை வந்தலைப்ப நன்மேனி நோமா 
னங்காயிப்‌ பந்தாட னன்றன்றா மென்பார்‌ 
இறுமாலிம்‌ மின்மருங்கு லென்பாவ மென்பார்‌ 
இளமுலைமே லேர்வடம்வந்‌ தூன்றுமா லென்பார்‌ 
செறுமாலிங்‌ கிவைகாணிற்‌ றேவிதா னென்பார்‌ 
செங்கண்மால்‌ காணுமேற்‌ சீறானோ வென்பார்‌ 


பெறுமாறு தாயருந்‌ தோழியரு நின்று 


1753 


1754 


1155 

பிணையனா டன்மேற்‌ பன்மொழி மிழற்றுகின்றார்‌. 1756 


நீராலிக்‌ கட்டி நிரந்தெழுந்து பொங்கி 

நிழறயங்கும்‌ பொன்னறைமே னின்றாடுகின்ற 
காராலி மஞ்ஞை களிசிறந்தாற்‌ போலக்‌ 

கருங்குழலி பந்தாடல்‌ காதலித்த போழ்தில்‌ 
சீராலி மால்வண்ணன்‌ றேவியுந்‌ தானும்‌ 

செவ்வரத்த நுண்ணெழினி சேர்ந்தொருங்கு நோக்கி 
வாராலி மென்கொங்கை மையரிக்கண்‌ மாதர்‌ 


வருந்தினா ணங்கையினி வருகவீங்‌ கென்றார்‌. 1757 


வேறு 


அருமணி முடியவ னருளி தென்றலும்‌ 

பருமணிப்‌ பந்துகை விட்டுப்‌ பாவைதன்‌ 

புரிமணிக்‌ குழல்புறந்‌ தாழப்‌ போந்தரோ 

கருமணி யொளியவன்‌ கழல்சென்‌ றெய்தினாள்‌. 1758 


மங்கையை வலப்புடைக்‌ குறங்கின்‌ மேலிரீஇ 

அங்கையா லணிநுத லரும்பு நீர்துடைத்‌ 

தெங்குமி லுவகையோ டினிதி ருந்தபின்‌ 

நங்கைத னலங்கிளர்‌ மேனி நோக்கினான்‌. 1759 


இளமையா லெழுதரு மிணைமென்‌ கொங்கையின்‌ 
வளமையாற்‌ பொலிதரும்‌ வனப்பின்‌ மாட்சியால்‌ 


குளமையா னறவிரி குவளைக்‌ கண்ணியான்‌ 


உளமயா வுயிர்ப்பதோ ருவகை யெய்தினான்‌. 1760 


செல்வியைத்‌ திருக்குழ றிருத்தித்‌ தேவிதன்‌ 
அல்குன்மே லினிதினங்‌ கிருவி யாயிடை 
மல்குபூ மந்திர சாலை மண்டபம்‌ 


பில்குபூந்‌ தெரியலான்‌ பெயர்ந்து போயினான்‌. 1761 


அருத்தநூ லவரொடு மாய்ந்து மற்றவர்‌ 

கருத்தொடு பொருந்திய கருமச்‌ சூழ்ச்சியான்‌ 
திருத்தகு சயம்வர முரசந்‌ திண்களிற்‌ 


றெருத்தின்மே லறைகென விறைவ னேயினான்‌. 


வாலிய சந்தமென்‌ சேறு மட்டித்துப்‌ 
பீலியந்‌ தழையொடு பிணையல்‌ வேய்ந்தன 
பாலியல்‌ பலிபெறு முரசம்‌ பன்மையில்‌ 


ஆலியங்‌ கதிர்கொள வதிர்ந்த றைந்தவே. 


வாழ்கநம்‌ மன்னவன்‌ வாழ்க வையகம்‌ 
ஆழ்கநம்‌ மரும்பகை யலர்க நல்லறம்‌ 
வீழ்கதண்‌ புனல்பயிர்‌ விளைக மாநிலம்‌ 


தாழ்கமற்‌ றருந்துயர்‌ சாற்றக்‌ கேண்மினே. 


புள்ளணி வார்பொழிற்‌ பொன்செய்‌ மாநகர்‌ 
உள்ளணி பரப்புமி னுயர்மின்‌ றோரணம்‌ 
வெள்ளணி விரும்புமின்‌ விருந்து போற்றுமின்‌ 


கள்ளணி மலரொடு கலங்கள்‌ பெய்ம்மினே. 


இன்றைநா ளுள்ளுறுத்‌ தீரைஞ்‌ ஞாள்களும்‌ 
மன்றலஞ்‌ சயமரம்‌ வரைந்த தாதலால்‌ 
ஒன்றிவா ழரசரோ டுலக மீண்டுக 
வென்றுதா னிடிமுர சறைந்த தென்பவே. 


கொடிபடு நெடுநகர்க்‌ கோயில்‌ வீதிவாய்‌ 
இடிபடு மழைமுகி லென்ன வின்னணம்‌ 
கடிபடு முரசுகண்‌ ணதிர்ந்த காரென 


மடிபடு மாடவாய்‌ மயில்கண்‌ மான்றவே. 


முர்சொடு வரிவளை மூரித்‌ தானையோ 
டரசரு மரசரல்‌ லாரு மாயிடைத்‌ 

திரைசெறி கனைகடல்‌ சென்று தேர்த்தனெப்‌ 
புரைசெறி புரிசையின்‌ புறணி முற்றினார்‌. 


1762 


1763 


1764 


1765 


1766 


1767 


1768 

வெண்மலைச்‌ சென்னிமேல்‌ விஞ்சை வேந்தரும்‌ 
கண்மலைத்‌ திழிதருங்‌ கடலந்‌ தானையர்‌ 
விண்மலைத்‌ திழிதரும்‌ விளங்கு சோதியர்‌ 


எண்மலைச்‌ சிலம்பிடை யிறைகொண்‌ டீண்டினார்‌. 


அவ்வரை யரைசர்கோ னருக்கன்‌ றன்மகன்‌ 
செவ்வரை யனையதோட்‌ செல்வன்‌ றன்னொடும்‌ 
மைவரை நெடுங்கணம்‌ மடந்தை தன்னொடும்‌ 


இவ்வரை யரைசெதிர்‌ கொள்ள வெய்தினான்‌. 


பொன்னகர்ப்‌ புறத்ததோர்‌ புரிசை வார்பொழில்‌ 
தன்னகத்‌ தியற்றிய தயங்கு பொன்னகர்‌ 
மன்னர்கட்‌ கிறைவன்வந்‌ திருப்ப மண்மிசை 


இந்நகர்க்‌ கிறைவனு மெதிர்கொண் டெய்தினான்‌. 


கண்சுட ரிலங்குவேற்‌ காள வண்ணனும்‌ 
வெண்சுட ரொளியவன்‌ றானும்‌ விஞ்சையர்‌ 
தண்சுடர்த்‌ தமனிய வண்ணன்‌ றன்னொடும்‌ 


மண்சுட ருறுப்பதோர்‌ வகைய ராயினார்‌. 


இருபுடைக்‌ கிளைகளும்‌ விரவி யின்னணம்‌ 
தெருவுடைத்‌ திசைமுகந்‌ தெளிப்பத்‌ தேர்த்தரோ 


மருவுடை மகரநீர்‌ வளாகம்‌ வானவர்‌ 


உருவுடை யுலகம்வந்‌ திழிந்த தொத்ததே. 


சிகைமணி யழுத்திய செம்பொற்‌ சென்னிய 
நகைமணிக்‌ கோபுர வாயி னான்கொடு 


வகைமணித்‌ தலத்ததோர்‌ மதலை மாளிகை 


தொகைமணித்‌ தொழில்பல தொடரத்‌ தோற்றினார்‌. 


பளிங்கியல்‌ பலகையும்‌ பவழத்‌ தூண்களும்‌ 
விளங்குபொற்‌ கலங்களும்‌ வெள்ளி வேயுளும்‌ 
இளங்கதிர்‌ முத்தமு மியற்றி யின்னணம்‌ 


1769 


1770 


1771 


1772 


1773 


1774 

வளங்கவின்‌ றனையதம்‌ மதலை மாடமே. 


மீன்முக விசும்பிடை விரிந்த வெண்ணிலாப்‌ 
பான்முகந்‌ தொகுப்பன பனிக்கும்‌ வேதிகை 
மேன்முகந்‌ திருத்திய வெள்ளி முன்றிலான்‌ 


நான்முக மருங்கினு நகுவ தொக்குமே. 


அங்கதற்‌ கைந்துகோ லளவி னாடரங்‌ 
கிங்குவந்‌ திறுத்தன வென்னு மீட்டன 
செங்கதிர்ப்‌ பவழக்கா னிரைத்த செம்பொனான்‌ 


மங்கலச்‌ செய்கைய மஞ்சு சூழ்ந்தவே. 


விளிம்பிடை மரகத வேதி கட்டிய 
வளம்பெறு மணிநகை மஞ்ச மீமிசை 
இளம்பெருஞ்‌ சுரியுளை யரிநின்‌ றேந்திய 


உளம்பொலி யாசன முயர விட்டவே. 


மண்டங்கு மகரவா சனத்து மென்மயில்‌ 
கண்டங்கள்‌ புரைவன கனபொற்‌ கொட்டைய 
அண்டங்கொ ளன்னமென்‌ றூவி யார்த்தன 


எண்டங்கு மணியன வியற்றப்‌ பட்டவே. 


வாரித்தண்‌ கதிர்மணி முத்த மாலையும்‌ 
பாரித்த பளிங்கெழிற்‌ பழித்த கோவையும்‌ 
பூரித்த பொழிகதிர்ப்‌ பொன்செய்‌ தாமமும்‌ 


வேரித்தண்‌ பிணையலு மிடையப்‌ பட்டவே. 


மஞ்சுடை மாளிகை மிடைம ணித்தலம்‌ 
பஞ்சுடைத்‌ தவிசுகள்‌ பரப்பிப்‌ பூவடுத்‌ 
தஞ்சுட ரிடுபுகை யடர்ந்தெ முந்தரோ 
வெஞ்சுடர்க்‌ கடவுளை விருந்து செய்தவே. 


சயமர மாளிகை யியற்றிச்‌ சந்தனப்‌ 

பயமர நிழலொளி மஞ்சம்‌ பாவின 
வியமரத்‌ தொழிலவர்‌ வினைமுடிந்‌ ததென்‌ 


றியமரத்‌ தொழுதிக ளெழுந்தி சைத்தவே. 1782 


மங்கல நாழிகை வந்த மன்னர்கள்‌ 

இங்குவந்‌ தேறுக வென்று சாற்றலும்‌ 

சங்கொலி பரந்தன தயங்கு மாமுர(சு) 

சங்கொலித்‌ தெழுந்தன வரசர்‌ தோன்றினார்‌. 1783 


வேற்றரசர்‌ 
வேறு 


எரிமணி வயிரப்‌ பூணா 
னிக்குவா குலத்துட்‌ டோன்றி 
அருமணிப்‌ புரிசை வேலி 
யயோத்தியாள்‌ கின்ற வேந்தன்‌ 
திருமணி நிழற்றுஞ்‌ செம்பொன்‌ 
னெடுமுடி திருவில்‌ வீசப்‌ 
புரிமணி யாரந்‌ தாழப்‌ 


பொன்னகர்‌ பொலியப்‌ புக்கான்‌. 1784 


குழவியம்‌ பருகி போல்வான்‌ 
குருகுலங்‌ குளிரத்‌ தோன்றி 
அழுவநீர்ப்‌ புரிசை வேலி 
யத்தின புரம தாள்வான்‌ 
முழவங்க ளிரண்டு செம்பொன்‌ 
முளைக்கதிர்க்‌ கனக வல்லி 
தழுவிய தனைய தோளான்‌ 


றன்னொளி தயங்கச்‌ சார்ந்தான்‌. 1785 


நண்டுபொன்‌ கிளைக்கு நாட 
னாதவன்‌ குலத்துட்‌ டோன்றிக்‌ 
குண்டல புரம தாளுங்‌ 
குங்குமக்‌ குவவுத்‌ தோளான்‌ 


கண்டிகை தவழப்‌ பூண்டு 


கதிர்மணி முடியின்‌ மேலால்‌ 
வண்டுகள்‌ பரவச்‌ சென்று 


வளநகர்‌ மருளப்‌ புக்கான்‌. 


ஊழிகாண்‌ பரிய தோன்ற லுக்கிர குலத்து வேந்தன்‌ 
வாழைதாழ்‌ சோலை வேலி வாரண வாசி மன்னன்‌ 
சூழிமா லியானை யுந்திச்‌ சுடர்குழை திருவில்‌ வீச 


ஏழையர்‌ கவரி வீச வெழினக ரிசைப்பச்‌ சென்றான்‌. 


சொரிமது கலந்த சோலைச்‌ சூரிய புரம தாளும்‌ 
அரிகுலத்‌ தரசர்‌ கோமா னவிர்மணி யாரந்‌ தாங்கிப்‌ 
பொருமலைப்‌ பகடு நுந்திப்‌ புயலலைத்‌ திருண்டு வீழ்ந்த 
புரிமலர்க்‌ குஞ்சி தாழப்‌ பொன்னகர்‌ புகழப்‌ புக்கான்‌. 


சொன்மலர்ந்‌ துலக மேத்துஞ்‌ 
சுடரவன்‌ மருகன்‌ றோலா 
மன்மலர்ந்‌ திலங்கு செய்கை 
வளங்கெழு மதுரை யாள்வான்‌ 
தென்மலை வளர்ந்த தெய்வச்‌ 
சந்தனந்‌ திளைத்த மார்பன்‌ 
மின்மல ராரந்‌ தாங்கி 


வியனகர்‌ விரும்பப்‌ புக்கான்‌. 


ஐம்பெருங்‌ குலத்த ராய வரசரும்‌ பிறரு மாங்கண்‌ 
கம்பெறி களிநல்‌ யானைக்‌ கடற்படை புறத்த தாக 
வம்பெறி வளாகஞ்‌ செம்பொன்‌ மஞ்சங்கண்‌ மலிர வேறி 


வெம்பரி விளங்குந்‌ தானை வேலவர்‌ விளங்கு கின்றார்‌. 


திருந்திய திலதக்‌ கண்ணித்‌ 
தேவிளங்‌ குமரன்‌ போலும்‌ 
அருந்தகை யரச நம்பி 
யடுதிற லமித தேசன்‌ 
பரந்தபின்‌ பசலை கூரப்‌ 


பனிக்கதிர்‌ வருவ தேபோல்‌ 

விரிந்தொளி சுடர வேந்தர்‌ 


விளங்கொளி மழுங்கச்‌ சென்றான்‌. 


மழைபுரை மதத்த தாய 
மழகளி யானை தன்மேல்‌ 
வழைவளர்‌ சோலை சேர்ந்த 
மணிவண்டு மறிவ வேபோல்‌ 
எழுதெழி லழகன்‌ றன்மே 
லிளையவர்‌ கருங்கண்‌ வீழ்ந்து 
விழவயர்‌ நகரின்‌ வந்த 


வேந்தரை விட்ட வன்றே. 


வரைசெறிந்‌ தனைய செம்பொன்‌ 
மஞ்சங்கண்‌ மலிரத்‌ தோன்றி 
அரைசர்க ளிருந்த போழ்தி 
னாழியந்‌ தடக்கை வேந்தன்‌ 
விரைசெறி குழலங்‌ கூந்தன்‌ 
மெல்லியல்‌ வருக வென்றான்‌ 
முரைசொலி கலந்த சங்கு 
வயிரொடு முரன்ற வன்றே. 


இளவரசர்‌ வருகை 


வேறு 


மன்னவன்‌ மடந்தை மணிமாட நிலையுள்ளால்‌ 
பொன்னமளி மேலடுத்த பொங்கணையின்‌ மேலாட்‌ (கு) 
கன்னமனை யாரடிக ளாரருளி தென்றார்‌ 


இன்னகைய பூந்தவிசி னின்றினி திழிந்தாள்‌. 


வஞ்சியனை யார்மணிதொ டர்ந்தசுடர்‌ ஞாணால்‌ 


அஞ்சில விருங்குழல சைத்தயில்‌ பிடித்தார்‌ 


கஞ்சுக முகத்தமுலை கச்சுமிக வீக்கி 


மஞ்சிவரு மாமயில னார்மருங்கு சூழ்ந்தார்‌. 

ஆயமொடு தாயரிடை யாளரசர்‌ தங்கள்‌ 
ணேயமிகு நெஞ்சினிடை யாளுமட வாளாய்ப்‌ 


பாயமதி தாரகையொ டோரைபட வேகித்‌ 


தூயமணி நீர்‌ நிலைக டோறிவர்வ தொத்தாள்‌. 


வண்டுவழி செல்லவய மன்னர்மதி செல்லக்‌ 
கண்டவர்கள்‌ கண்கள்களி கொண்டருகு செல்ல 
எண்டிசையு மேத்தொலியொ டின்னொலிகள்‌ செல்ல 


விண்டமல ரல்லிமிசை மெல்லநனி சென்றாள்‌. 


அம்மெலடி தாமரைச ராவியொடு நோவச்‌ 
செம்மெலிதழ்‌ வாயொடவர்‌ சிந்தனை துடிப்ப 
வெம்முலைக ளோடவர்கள்‌ காதன்மிக வீங்க 


மைம்மலர்‌ நிகர்க்குமணி மாளிகை யடைந்தாள்‌. 


பொன்னேநன்‌ மணிக்கொம்பே பூமிமே 
லாரணங்கே போற்றி போற்றி 

அன்னேயெம்‌ மரசர்குலத்‌ தவிர்விளக்கே 
யாரமிர்தே போற்றி யுன்றன்‌ 

மின்னேர்நுண்‌ ணிடைநோமான்‌ மென்மலர்மேன்‌ 
மென்மெலவே யொதுங்கா யென்று 


மன்னேர்சே யயினெடுங்கண்‌ மங்கைமார்‌ 


போற்றிசைப்ப மாடம்‌ புக்காள்‌. 


அணிதயங்கு சோபான வீதிவா 
யணங்கனையா ரடியீ டேத்த 
மணிதயங்கு மாளிகைமேல்‌ வாணிலா 
வளர்முன்றின்‌ மருங்கு சூழ்ந்து 
கணிதயங்கு வினைநவின்ற கண்டத்‌ 
திரைமகளிர்‌ கையி னீக்கித்‌ 
துணிதயங்கு வேலரசர்‌ மனந்துளங்கச்‌ 
சுடர்ந்திலங்கித்‌ தோன்றி னாளே. 


வடியரத்த மிடைவழித்துக்‌ கருங்கண்ணுஞ்‌ 

செம்பொன்னால்‌ வளைத்த சூரல்‌ 
கொடியரத்த மெல்விரலாற்‌ கொண்டரசர்‌ 

குலவரவு கொழிக்கு நீராள்‌ 
முடியரக்குப்‌ பூங்கண்ணி மூரித்தேர்‌ 

வேந்தர்தமை முறையாக்‌ காட்டிப்‌ 
படியரக்கும்‌ பாவைக்குப்‌ பைபையவே 


யினையமொழி பகரா நின்றான்‌. 


இக்குவா குலத்தரசன்‌ 


அங்கார வலர்கதிர மணிசுடரு 
மரியணைமே லமர்ந்து தோன்றித்‌ 
தங்கார மணிநிழற்றுந்‌ தடவரையா 
ரகலத்தான்‌ றகர நாறுங்‌ 
கொங்கார வார்குழலார்‌ குவிமுலைகண்‌ 
முகம்பொருத குவவுத்‌ தோளான்‌ 
இங்காரு நிகரில்லா விக்குவா 
குலத்திறைவ னிருந்த கோவே. 


ஆதியா னருளாழி தாங்கினா 
னாயிரச்செங்‌ கதிரோ னாணுஞ்‌ 

சோதியான்‌ சுரர்வணங்கு திருவடியான்‌ 
சுடுநீறா நினையப்‌ பட்ட 

காதியா னருளியபொற்‌ கதிர்கொள்முடி 
கவித்தாண்டார்‌ மருகன்‌ கண்டாய்‌ 

ஓதியா மொழியினிவ னுறு வலிக்கு 
நிகராவா ௬ளரோ வேந்தர்‌. 


ஆழித்தே ரொன்றேறி யலைகடலி 
னடுவோட்டி யமரர்‌ தந்த 
மாழைத்தேர்‌ மருங்கறா மணிமுடியு 
மணிகலமுந்‌ திறையா வவ்வி 
ஊழித்தே ரரசிறைஞ்ச வுலகெலா 
மொருகுடைக்கீ முறங்கக்‌ காத்த 
பாழித்தோட்‌ பரதன்பி னிவனிவனா 

னிலமடந்தை பரிவு தீர்ந்தாள்‌. 


இன்னவன துயர்குலமு மிளமையுமிங்‌ 
கிவன்வடிவுஞ்‌ சொல்ல வேண்டா 
மன்னவன்றன்‌ மடமகளே மற்றிவனுக்‌ 
கிடமருங்கின்‌ மஞ்சஞ்‌ சேர்ந்து 
பொன்னவிரு மணியணைமேற்‌ பொழிகதிரீண்‌ 
டெழுந்ததுபோற்‌ பொலிந்து தோன்றுங்‌ 
கொன்னவின்ற வேற்குமரன்‌ குருகுலத்தார்‌ 


கோனிவனே கூறக்‌ கேளாய்‌. 


அருளாழி யறவரச னருளினா 
லகன்ஞாலம்‌ பரிவு தீர்த்தான்‌ 
உருளாழி யுடையரிவ னடைவின்மிக்க 
கடைப்பணிகொண் டுழையோர்‌ போல 
இருளாழி நிழற்று ளும்பு மெரிபொன்மணி 
நெடுமுடிசாய்த்‌ திறைஞ்சப்‌ பட்டான்‌ 
மருளாழுங்‌ கழிவனப்பின்‌ மற்றிவனே 


குலமுதற்கண்‌ வயவோன்‌ கண்டாய்‌. 


சூழிருங்‌ கடற்றானை யுடன்றுளங்கச்‌ 
சுரர்கொணர்ந்து சொரிந்த மாரித்‌ 
தாழிரும்பல்‌ புயறாங்கிச்‌ சரகூடஞ்‌ 
சந்தித்த தகையோ னன்னோன்‌ 
யாழிரங்கு மணிவண்டு மிலங்கிழையார்‌ 
கருங்கண்ணு மருங்கு நீங்கா 
வீழிரும்பொற்‌ சுடரார வரைமார்ப 


னிவன்சீர்யான்‌ விளம்ப வேண்டா. 


இங்கிவன திடமருங்கி னெழில்றயங்கு 
மணிமஞ்ச மிலங்க வேறிச்‌ 

சங்கிவர்வெண்‌ சாமரையுந்‌ தாழ்குழையின்‌ 
நீள்சுடருந்‌ தயங்கி வீசக்‌ 

குங்குமஞ்சேர்‌ கொழும்பொடியிற்‌ புரண்டுதன்னி 
னிறஞ்சிவந்த குளிர்முத்‌ தாரம்‌ 

செங்கதிரோ னொளிபருகுஞ்‌ செவ்வரைநே 
ரகலத்தான்‌ றிறமுங்‌ கேளாய்‌. 


தகரநா றிருஞ்சோலைச்‌ சயம்பூறான்‌ 
றுறவரசாய்‌ நின்ற காலை 
மகரயாழ்‌ நரம்பியக்கி வரங்கொண்டு 
வடமலைமே லுலக மாண்ட 
சிகரமா லியானையான்‌ வழிமருகன்‌ 
செந்தாமந்‌ தவழ்ந்து தீந்தேன்‌ 
பகருமா மணிமுடியா னமரருமே 


பாராட்டும்‌ படியன்பாவாய்‌. 


சக்கரர்தாம்‌ பிறந்துவரித்‌ தரங்கநீர்‌ 
வளாகமெல்லாந்‌ தங்கீழ்க்‌ கொண்ட 
உக்கிரமெய்க்‌ குலத்தரச னொளிவேலிவ்‌ 
விளையவன துருவே கண்டாய்‌ 
அக்கிரநற்‌ பெருந்தேவி மடமகளே 
யரசணங்கு மணங்கே யின்னும்‌ 
விக்கிரமக்‌ கடற்றானை விறல்வேந்த 


ரிவர்சிலரை விளம்பக்‌ கேளாய்‌. 


குண்டலபுரத்தார்‌ கோமான்‌ 


ஏலஞ்செய்‌ பைங்கொடியி னிணர்ததைந்து 
பொன்னறைமேற்‌ கொழுந்தீன்‌ றேறிக்‌ 

கோலஞ்சேர்‌ வரைவேலிக்‌ குண்டலத்தார்‌ 
கோமானிக்‌ கொலைவேற்‌ காளை 

ஞாலங்க ளுடன்‌ பரவு நாதவன்றன்‌ 
குலவிளக்கு நகையே னம்பி 


போலிங்க ணரசில்லை பொன்னார 


வரைமார்பன்‌ பொலிவுங்‌ காணாய்‌. 


சூரியத்தார்‌ கோமான்‌ 

சொரிமலர்த்தண்‌ மலரணிந்த சோலைசூழ்‌ 
சூரியத்தார்‌ கோமான்‌ றோலா 
அரிகுலத்தார்‌ போரேறிவ்‌ வரியேறு 
போலிருந்த வரச காளை 
வரிமலர்த்து மணிவண்டு புடைவருடு 
மாலையார்‌ மகளிர்‌ வட்கண்‌ 
புரிமலர்த்தண்‌ வரையகலம்‌ புராதார்‌ 


புண்ணியங்கள்‌ புணரா தாரே. 


பாண்டியன்‌ 


வேலைவாய்க்‌ கருங்கடலுள்‌ வெண்சங்கு 
மணிமுத்தும்‌ விரவி யெங்கும்‌ 
மாலைவாய்க்‌ கரும்பறா வகன்பண்ணை 
தழீஇயருகே யருவி தாங்கும்‌ 
சோலைவாய்‌ மலரணிந்த சூழ்குழலா 
ரியாழிசையாற்‌ றுளைக்கை வேழம்‌ 
மாலைவாய்‌ நின்றுறங்கும்‌ மதுரைசூழ்‌ 


வளநாடன்‌ வடிவுங்‌ காணாய்‌. 


கண்சுடர்கள்‌ விடவனன்று 
கார்மேக மெனவதிருங்‌ களிநல்யானை 
விண்சுடரு நெடுங்குடைக்கீழ்‌ விறல்வேந்தன்‌ 
றிறமிதனை விளம்பக்‌ கேளாய்‌ 
தண்சுடரோன்‌ வழிமருகன்‌ றென்மலைமேற் 
சந்தனமுஞ்‌ செம்பொன்‌ னாரத்‌ 
தொண்சுடரும்‌ விரவியநல்‌ வரைமார்ப 


னுலகிற்கோர்‌ திலதங்‌ கண்டாய்‌. 


கரபுரத்தரசன்‌ 


மழைக்கரும்புங்‌ கொடிமுல்லை மருங்கேற 
வரம்பணைந்து தடாவி நீண்ட 
கழைக்கரும்பு கண்ணீனுங்‌ கரபுரத்தார்‌ 


கோமானிக்‌ கதிர்வேற்‌ காளை 


1812 


1813 


1814 

இழைக்கரும்பு மிளமுலையா யெரிகதிரோன்‌ 
வழிமருக னிவனீரீர்ந்தண்‌ 

தழைக்கரும்பின்‌ முருகுயிர்க்குந்‌ தாரகலஞ்‌ 
சார்ந்தவர்க டவஞ்செய்‌ தாரே. 


உறந்தைக்கோன்‌ 


வண்டறையு மரவிந்த வனத்துழாய்‌ 
மதர்த்தெழுந்த மழலை யன்னம்‌ 
உண்டுறைமுன்‌ விளையாடி யிளையவர்க 
ணடைபயிலு முறந்தைக்‌ கோமான்‌ 
கொண்டறையு மிடிமுரசுங்‌ கொடிமதிலுங்‌ 
குளிர்புனலும்‌ பொறியும்‌ பூவும்‌ 
ஒண்டுறையு மும்மூன்று முடையகோ 
வேயிவன தெழிலுங்‌ காணாய்‌. 


ஏமாங்கத நாடன்‌ 


தழலவாந்‌ தாமரையி னீரிதழுஞ்‌ 
செங்குவளைத்‌ தாதும்‌ வாரி 

அழலவாஞ்‌ செந்தோகை யலங்குபொலங்‌ 
கதிர்ச்செந்நெ லலைத்த வாடை 

பழனவாய்ப்‌ பைங்கரும்பின்‌ வெண்போது 
பவழக்காற்‌ செம்பொன்‌ மாடத்‌ 


தெழினிவாய்க்‌ கொணர்ந்‌ தசைக்கு 


மியலேமாங்‌ கதநாட னிவனேகண்டாய்‌. 


மகதைகோ 


காந்தளங்கட்‌ கமழ்குலையாற்‌ களிவண்டு 
களிறகற்றுங்‌ கலிங்க நாடன்‌ 

பூந்தளவங்‌ கமழ்சாரற்‌ பொன்னறைசூழ்‌ 
தண்சிலம்ப னன்றே பொன்னே 

ஏந்திளஞ்சிங்‌ காதனத்தி னினிதிருந்த 


விளவரச னிப்பா லானோன்‌ 


1815 


1816 


1817 

மாந்தளிர்கண்‌ மருங்கணிந்த மணியருவிக்‌ 


குன்றுடைய மகதைக்‌ கோவே. 


அங்கநா டுடையவர்கோ ஸனவ்விருந்தா 
னிவ்விருந்தா னவந்திக்‌ கோமான்‌ 
கொங்குவார்‌ பொழிலணிந்த கோசலத்தார்‌ 
கோமானிக்‌ குவளை வண்ணன்‌ 
கங்கைதா னிருகரையுங்‌ கதிர்மணியும்‌ 
பசும்பொன்னுங்‌ கலந்து சிந்தி 
வங்கவாய்த்‌ திரையலைக்கும்‌ வளநாட 


னிவன்போலும்‌ வைவேற்‌ காளை. 


வஞ்சியின்மெல்‌ லிடையவளை வானிலா 
வளர்முன்றில்‌ வலமாய்ச்‌ சூழ்ந்து 
பஞ்சியின்மெல்‌ லடிநோவ நடையயிற்றிப்‌ 
படைவேந்தர்‌ பலரைக்‌ காட்டி 
மஞ்சிவரு மாளிகையின்‌ வடமருங்கின்‌ 
மணிமஞ்ச மலிரத்‌ தோன்றும்‌ 
விஞ்சையர்த முலகாளும்‌ விறல்வேந்தர்‌ 


குழாங்காட்டி விரித்துச்‌ சொன்னாள்‌. 


வித்தியாதர அரசர்‌ 


மாடிலங்கு மழைதவழ்ந்து மணியருவி 
பொன்னறைமேல்‌ வரன்றி வம்‌ பூந்‌ 
தோடிலங்கு கற்பகமுஞ்‌ சுரபுன்னை 
வனங்களுமே துதைந்து வெள்ளிக்‌ 
கோடிலங்கு நெடுவரைமேற்‌ குடைவேந்த 
ரிவர்குணங்கள்‌ கூறக்‌ கேட்பின்‌ 
ஏடிலங்கு பூங்கோதா யிமையவரின்‌ 


வேறாய திமைப்பே கண்டாய்‌. 


அங்கவவர்‌ வளநகருங்‌ குலவரவு 
மவையவற்றோடறையும்‌ போழ்தின்‌ 
வெங்கதிரோன்‌ பெயரவனுக்‌ கிளவரசிவ்‌ 


1818 


1819 


1820 


1821 


62 


வேந்தனெனொ முன்னந்‌ தானே 
கொங்கிவருங்‌ கருங்குழலி பெருந்‌ தடங்கண்‌ 
இருங்குவளை பிணையல்‌ போலச்‌ 
செங்கதிரோ னெனவிருந்த திருந்துவே 
லிளையவன்மேற்‌ றிளைத்த வன்றே. 1822 


வேறு 


கடாமிகு களிநல்‌ யானைக்‌ 
கவுளிழி கான வீதி 
விடாமிகை சுழன்று வீழும்‌ 
விரைகவர்‌ மணிவண்‌ டேபோல்‌ 
படாமுகக்‌ களிற்றி னான்றன்‌ 
பவழக்குன்‌ றனைய மார்பில்‌ 
தடாமுகை யலங்க றன்மேற்‌ 


றையல்கண்‌ சரிந்த வன்றே. 1823 


எட்டினார்‌ குழலி னாளுக் 
குழையவ ளின்ன னென்று 
காட்டினா ளாவ தல்லாற்‌ 
காரிகை தன்னின்‌ முன்னம்‌ 
ஓட்டினா ணிறையுங்‌ கண்ணு 
முள்ளமுங்‌ களித்த தங்கே 
பாட்டினா லென்னை போக 


பான்மையே பலித்த தன்றே. 1824 


விண்டழி நிறைய ளாகி 
மெல்லவே நடுங்கி நாணி 
வண்டிவர்‌ மாலை நோக்கி 
மாதராள்‌ மறைத லோடும்‌ 
கொண்டதோர்‌ குமரன்‌ போலக்‌ 
குங்குமக்‌ குவவுத்‌ தோண்மேல்‌ 
ஒண்டொடி மாலை வீழ்த்தா 
ளுலகொலி படைத்த தன்றே. 1825 


ஆர்த்ததங்‌ கரவத்‌ தானை 
யாலித்த முரசுஞ்‌ சங்கும்‌ 
தேர்த்தன மலருஞ்‌ செம்பொற்‌ 
சுண்ணமுந்‌ திசைக ளெல்லாம்‌ 
போர்த்தன பதாகை பொங்கிப்‌ 
பூமியங்‌ கிழவ ருள்ளம்‌ 
வேர்த்தன வேர்த்துத்‌ தாமே 


வெய்துயிர்த்‌ தொழிந்த வன்றே. 


புனைவுதா னிகந்த கோதைப்‌ 
பொன்னனாள்‌ பூமி பாலர்‌ 
நினைவுதா னிகந்து காளை 
வடிவெனு நிகளஞ்‌ சேர 
வினைகடாம்‌ விளையு மாறியாம்‌ 
வேண்டிய வாறு வாரா 
வினையதால்‌ வினையின்‌ றன்மை 


யெனநினைந்‌ தாறி னாரே. 


நெய்த்தலைப்‌ பாலுக்‌ காங்கு 
நெடுவரை யுலகின்‌ வந்த 
மைத்துன குமரன்‌ றன்னை 
மடமொழி மாலை சூட்ட 
இத்தலை யென்ன செய்தா 
னெரிகதி ராழி வேந்தன்‌ 
கைத்தலை வேலி னாற்குக்‌ 
கடிவினை முடிவித்‌ தானே. 


விண்ணகம்‌ புகழு நீர்மை 
விழுக்கலம்‌ பரப்பி யார 

மண்ணக வளாகத்‌ துள்ள 
மன்னரான்‌ மண்ணு நீர்தந்‌ 

தெண்ணகன்‌ புகழி னாரை 
யெழிலொளி துளும்ப வாட்டிப்‌ 


புண்ணகங்‌ கமழும்‌ வேலான்‌ 


பொன்மழை பொழிவித்‌ தானே. 

1826 


1827 


1828 


1829 

தருமணன்‌ மணிமுத்‌ தாகத்‌ 
தண்டுல மியற்றிக்‌ கான்யாற்‌ 
றருமணற்‌ றருப்பை சூழ்ந்தாங்‌ 
கதன்மிசை பரிதி பாய்த்திப்‌ 
பெருமண மன்னற்‌ கேற்ற 
சமிதையாற்‌ பெருக்கப்‌ பட்ட 
திருமணி யுருவிற்‌ செந்தீச்‌ 
செல்வத்திற்‌ சிறந்த தன்றே. 1830 


தங்கழல்‌ வேள்வி முற்றித்‌ 
தையலக்‌ காளை யோடும்‌ 
பொங்கழல்‌ வலஞ்செய்‌ போழ்திற்‌ 
குழைமுகம்‌ பொறித்த தெண்ணீர்‌ 
பைங்கழ லமரர்‌ பண்டு 
படைத்தநீ ரமிழ்தப்‌ புள்ளி 
அங்கெழு மதியந்‌ தன்மே 
லரும்பியாங்‌ கணிந்த வன்றே. 1831 


மன்னவ குமர னாங்கு 
மடந்தையைப்‌ புணர்ந்து மாடத்‌ 
தின்னகி லமளி மேலா 
லிளமுலைத்‌ தடத்து மூழ்க 
அன்னவன்‌ றாதை செங்கோ 
லாணைவே லருக்க கீர்த்தி 
தன்னமர்‌ மடந்தைக்‌ கேற்ற 


சயமர மறைவித்‌ தானே. 1832 


சயமர மறைந்த நன்னாட்‌ 
டமனிய மஞ்சம்‌ பாவி 
இயமரந்‌ துவைப்ப வேறி 
யிகன்மன்ன ரிருந்த போழ்தில்‌ 
பயமலை மன்னன்‌ பாவைக்‌ 
கவரவர்‌ பண்பு கூறிக்‌ 


கயமலர்‌ நெடுங்க ணாளோர்‌ 


காரிகை காட்டி னாளே. 


வரிகழன்‌ மன்ன ரென்னு 
மணிநெடுங்‌ குன்ற மெல்லாம்‌ 
சுரிகுழன்‌ மடந்தை யென்னுந்‌ 
தோகையம்‌ மஞ்ஞை நோக்கி 
எரிகதி ராழி வேந்தன்‌ 
றிருமக னென்னுஞ்‌ செம்பொன்‌ 
விரிகதிர்‌ விலங்கற்‌ றிண்டோட்‌ 


குவட்டினை விரும்பிற்‌ றன்றே. 


மாதராள்‌ சுதாரை வாட்கண்‌ 
மலரொடு மணிவண்‌ டார்க்கும்‌ 
போதுலாம்‌ பிணையல்‌ வீரன்‌ 
பொன்வரை யகலஞ்‌ சூழ 
ஏதிலா மன்னர்‌ வாட 
விருபுடைக்‌ கிளைஞ ரெல்லாம்‌ 
காதலாற்‌ களித்துச்‌ செல்வக்‌ 
கடிவினை முடிவித்‌ தாரே. 


கழல்வலம்‌ புரிந்த நோன்றாட்‌ 
கடல்வண்ணன்‌ புதல்வன்‌ காமர்‌ 
குழல்வலம்‌ புரிந்த கோதை 
குழைமுகம்‌ வியர்ப்ப வேட்டான்‌ 
அழல்வலம்‌ புரிந்து சூழ்ந்தாங்‌ 
கத்தொழின்‌ முடித்த பின்னைத்‌ 
தழல்வலம்‌ புரிந்த வேலான்‌ 


றடமுலை வாரி சார்ந்தான்‌. 


மாதரஞ்‌ சாய லாளு 

மணிவண்ணன்‌ சிறுவன்‌ றானும்‌ 
ஓதநீ ரின்ப மென்னு 

மொலிகடற்‌ றரங்க மூழ்கச்‌ 
சோதியம்‌ பெயரி னாளுஞ்‌ 

சுடரவன்‌ புதல்வன்‌ றானுங்‌ 


1833 


1834 


1835 


1836 


65 


66 


காதலிற்‌ களித்துத்‌ தங்கள்‌ 


கனவரை யுலகஞ்‌ சார்ந்தார்‌. 1837 


வேறு 


எரிவிசயங்‌ கோவேந்தி மன்னரென்னும்‌ 
அரிவிசயங்‌ கெடநின்ற வாணை வேலான்‌ 


திருவிசயன்‌ றிருவன்ன செல்வி யோடும்‌ 
மருவிசயங்‌ கெழுகோயின்‌ மலர்ந்து புக்கான்‌. 1838 


இனையனவா மிகுசெல்வ மிங்கு மாக்கிப்‌ 

புனைமலர்வா னவர்போகம்‌ புணர்க்கும்‌ பெற்றி. 

வினையதனின்‌ விளைவின்ன தென்று நாளும்‌ 

நினைமின்மோ நெறிநின்று நீர்மை மிக்கீர்‌. 1839 


11.துறவுச்‌ சருக்கம்‌ (1840- 2068) 


மன்னிய புகழி னான்றன்‌ 
மகன்வழிச்‌ சிறுவர்‌ வாயுள்‌ 
இன்னகை மழலை கேட்டாங்‌ 
கினிதினி னிருந்த காலைப்‌ 
மன்னுமெய்த்‌ துறவிற்‌ புக்கான்‌ 
பயாபதி மன்னர்‌ மன்னன்‌ 
அன்னதன்‌ பகுதி தன்னை 


யறியுமா பகர லுற்றேன்‌. 1840 


திவிட்டனும்‌ அவன்‌ மக்களும்‌ பயாபதியை அணுகுதல்‌ 


திருமகி ழலங்கன்‌ மார்பிற்‌ 
செங்கணான்‌ வணங்கச்‌ செல்வப்‌ 

பெருமகிழ்‌ வெய்தி வேந்தன்‌ 
பிரசாபதி பெரிய வாட்கண்‌ 

உரிமையோ டிருந்த போழ்தி 
னொலிகல னொலிப்ப வோடி 


அருமைகொ டிகிரி யாள்வான்‌ 
சிறுவர்சென்ற ணுகி னாரே. 


தவத்தின்‌ பயனைப்‌ பயாபதி உணர்தல்‌ 


ஆங்கவ ரணைந்த போழ்தி 


னமிழ்துகொப்‌ புளித்த போலும்‌ 


தேங்கமழ்‌ பவழச்‌ செவ்வாய்‌ 
முறுவனீர்‌ பருகித்‌ தேங்கி 

ஈங்கிவை யனைய தோற்றி 
யின்பமே பருக நின்ற 

வீங்கிய தவத்திற்‌ கின்னும்‌ 
வித்திடற்‌ பால தென்றான்‌. 


நல்வினை 


அலகுடன்‌ விளங்கு மம்பொற் 
குடைநிழ லரசர்‌ சூழ 
உலகுடன்‌ வணங்க வோடை 
யுயர்களிற்‌ றெருத்த மேலால்‌ 
பலகுடை பணியச்‌ செல்லும்‌ 
பண்பிது நமக்குத்‌ தந்த 
நலனுடைத்‌ தளிய நங்க 


ணல்வினைத்‌ தெய்வ மன்றே. 


மேலும்‌ அவன்‌ எண்ணுதல்‌ 


தன்னையோ ரரச னாக்கித்‌ 
தரங்கநீர்‌ வளாக மாள்வித்‌ 
தின்னுயி ராகிச்‌ செல்லு 
நல்வினை யென்னு மின்ன 
முன்னுப காரி தன்னை 
முதல்கெட முயலுங்‌ கீழ்மை 
நன்னரின்‌ மாந்த ரன்றே 


நரகங்கட்‌ கரச ராவார்‌. 


1841 


1842 


1843 


1844 

சென்றநாள்‌ பெயரு மேனுஞ்‌ 
செல்வமுஞ்‌ செருக்கு மாக்கி 
நின்றநா ணிலவு மேனு 
நெறிநின்று வருந்த வேண்டா 
இன்றுபோல்‌ வாழ்து மன்றே 
யிப்படித்‌ தன்றி யாங்கள்‌ 
பொன்றுநாள்‌ வருவ தாயின்‌ 


வாழ்க்கையோர்‌ பொருள தன்றே. 


வாழ்வு நிலையற்றது 


எரிபுரை யெழில தாய 

விளந்தளி ரிரண்டு நாளின்‌ 
மரகத வுருவ மெய்தி 

மற்றது பசலை கொண்டு 
சருகிலை யாகி வீழ்ந்த 

கரிந்துமண்‌ ணாதல்‌ கண்டும்‌ 


வெருவிலர்‌ வாழ்து மென்பார்‌ 


வெளிற்றினை விலக்க லாமோ. 


தவம்‌ சிறந்தது எனத்‌ துணிதல்‌ 


பிறந்தனர்‌ பிறந்து சாலப்‌ 
பெருகினர்‌ பெருகிப்‌ பின்னை 
இறந்தன ரென்ப தல்லா 
லியாவரு மின்று காறு 
மறைந்துயிர்‌ வாழா நின்றா 
ரில்லையால்‌ வாழி நெஞ்சே 
சிறந்தது தவத்தின்‌ மிக்க 


தின்மையே சிந்தி கண்டாய்‌. 


உடலின்‌ இழிவு 


1845 


1846 


1847 

பிறந்துநாம்‌ புறஞ்செய்‌ கின்ற 
பேதையிவ்‌ வுடலந்‌ தானும்‌ 
இறந்தநாள்‌ போல்வ தின்றா 
யிற்றையின்‌ னாளை வேறாய்ப்‌ 
பறைந்துநாம்‌ பற்றப்‌ பற்றப்‌ 
பற்றுவிட்‌ டகலு மாகிற்‌ 
சிறந்தனர்‌ பிறர்க கள்யாரே 
சிந்தைநீ சிந்தி யென்றான்‌. 1848 


தொகைமல ரலங்கல்‌ சூடித்‌ 
தூநறுஞ்‌ கண்ண மப்பிப்‌ 
புகைநனி கமழ வூட்டிப்‌ 
புறஞ்செயப்‌ பட்ட மேனி 
சிகையினோர்‌ சிறுமுட்‌ டீண்டச்‌ 
சிதைந்தழுக்‌ கொழுகு மாயி 
நகைபெரி துடைத்து நாணா 


மிதனைநா மகிழ்த னெஞ்சே. 1849 


ஒழுகிய முடையு நீரு 
முதலகை யிகப்ப வூறும்‌ 


அழுகலிவ்‌ வள்ளல்‌ யாக்கை 
யகம்புற மாயிற்‌ றாயில்‌ 
கழுகொடு கவருங்‌ காக்கை 
கைத்தடி கொண்டு காத்தும்‌ 
அழகுள சுழலு மன்னோ 
வாயிரச்‌ சாதி மாதோ. 1850 


வல்வினை விளைத்த மாந்தர்‌ 
மற்றதன்‌ வித்து மாட்டிப்‌ 
புல்வினை கான மண்டிப்‌ 
புலியின்வாய்ப்‌ பட்ட தேபோல்‌ 
நல்வினை யினிதி னூட்டு 
நல்வினை முதல்கண்‌ மாறி 
இல்வினை யின்பம்‌ வெஃகி 


யிறுபவே யறிவி லாதார்‌. 1851 

பயாபதி தன்‌ அமைச்சருடன்‌ ஆராய்தல்‌ 


இன்னன பலவுஞ்‌ சிந்தித்‌ 

திருந்தது மிகையென்‌ றெண்ணி 
மன்னவ னுழையர்‌ தம்மான்‌ 

மந்திரத்‌ தவரைக்‌ கூவிப்‌ 
பொன்னவிர்‌ பவழத்‌ திண்காற்‌ 

புரிமணிக்‌ கூட மெய்திக்‌ 
தன்னம ரமைச்ச ரோடு 


தானமர்ந்‌ திருந்து சொன்னான்‌. 1852 


நிலைத்த செல்வத்துக்கு வரும்‌ ஊனங்கள்‌ யாவை? என்று அவன்‌ வினாதல்‌ 


மலைபயில்‌ களிநல்‌ யானை 
மன்னரால்‌ வவ்வ லின்றாய்க்‌ 
கலைபயில்‌ மகளிர்‌ கண்போற்‌ 
கள்வர்கைப்‌ படாது நாளும்‌ 
நிலையின செல்வக்‌ கூனம்‌ 
வருவன வுரைமி னென்றான்‌ 
இலைபயின்‌ மகரப்‌ பைம்பூ 


ணெரிமணிக்‌ கடகக்‌ கையான்‌. 1853 


அமைச்சர்‌ இறுத்த விடை 


ஆள்வினை மாட்சி யென்னு 
மிரண்டினு மரசு காத்துத்‌ 
தோள்வினைக்‌ களவு காவ 
லுள்வழித்‌ துன்னல்‌ செல்லா 
வாள்வினைத்‌ தடக்கை வேந்தே 
வருவது மற்று முண்டோ 
கோள்வினை பயின்ற கூற்றங்‌ 


குறுகல தாயி னென்றார்‌. 1854 


கூற்றத்தார்‌ கொள்ளற்பாலன யாவை என்ற வினாவும்‌ அதற்கு விடையும்‌ 


கோள்வினை பயின்ற கூற்ற 
வரசனாற்‌ கொள்ளற்‌ பால 
கேள்வினை பயின்ற நூலிற்‌ 
கிளர்ந்துநீ ருரைமி னென்ன 
வாள்வினை புரிந்த தோளான்‌ 
மனத்ததை யுணர்ந்து மாதோ 
நாள்வினை புரிந்து நங்க 
ளுயிர்நிறை கொள்ளு மென்றார்‌. 1855 


கூற்றுவனை வெல்லும்‌ உபாயம்‌ யாது? என்று வினவல்‌ 


சந்தினாற்‌ றவிர்க்க லாமோ சார்பினா லொழிக்க லாமோ 

பந்தியா முன்னந்‌ தாமே பகைத்திருந்‌ துய்ய லாமோ 

வெந்திறற்‌ காலன்‌ றன்னை மேற்சென்று வெல்ல லாமோ 

உய்ந்துயிர்‌ யாங்கள்‌ வாழு முபாயநீ ருரைமி னென்றான்‌. 1856 


அமைச்சர்‌ விடை 


பீழைமை பலவுஞ்‌ செய்து பிணிப்படை பரப்பி வந்து 


வாழுயிர்‌ வாரி வவ்வி வலிந்துயிர்‌ வாங்கி யுண்ணுங்‌ 
கூழைமை பயின்ற கூற்ற வரசனைக்‌ குதிக்குஞ்‌ சூழ்ச்சி 
பாழியந்‌ தடக்கை வேந்தே பயின்றிலம்‌ யாங்களென்றார்‌. 1857 


அரசன்‌ கூறுதல்‌ 


ஆயினக்‌ காலன்‌ பாணி யாம்பிற வரச செல்வம்‌ 
மேயினங்‌ களித்தி யாங்கள்‌ விழைந்துயிர்வாழும்‌ வாழ்க்கை 
பாயிய வெழுந்த வேங்கை பாரிக்கு மளவிற்‌ பைம்புன்‌ 


மாயிருஞ்‌ சுருளை மேயு மான்மறி போலு மென்றான்‌. 1858 


குரவர்‌ கூற்று 

அருங்களி யானை வேந்தே யத்துணைப்‌ பாணியுண்டோ 

கருங்களி மதநல்யானை வாய்புகு கவள மேபோல்‌ 

பெருங்களி யாளன்‌ காலன்‌ பிறையெயி றணிந்துநின்ற 

இருங்களி யாணர்‌ வாழ்விற்‌ கிமைப்பிடை பெரிது கண்டாய்‌. 1859 


காலனைக்‌ கடப்பதற்கு மார்க்கம்‌ கூறுகழு என்று அரசன்‌ அமைச்சரை வினாதல்‌ 


இன்னுயி ரழியும்‌ போழ்து மிறைவனுக்‌ குறுதியல்லான்‌ 
முன்னிய முகமன்‌ மாட்டா முற்றிய வறிவி னாரை 
மன்னவன்‌ மகிழ்ந்து நோக்கி வாழுயிர்‌ வவ்வுங்‌ காலன்‌ 


தன்னைநா மிகந்து சேருஞ்‌ சரண்பிறி துரைமி னென்றான்‌. 1860 


முனிவரைக்‌ கேட்குமாறு அமைச்சர்‌ கூறல்‌ 


இனியன போன்று தோன்றி நுகர்ந்தவற்‌ கிறுதி செய்யும்‌ 

கனிபுரை கிளவி நீக்கிக்‌ கண்ணனார்‌ கருத்துட்‌ கொண்டு 

துனிவன நினையுங்‌ காலன்‌ றுணிவன துணியுஷஞ்‌ சூட்சி 

முனிவரை வணங்கிக்‌ கேட்டு முயறுமோ வடிக ளென்றார்‌. 1861 


குருகயா வுயிர்க்குஞ்‌ சோலைக்‌ குளிரணிப்‌ பழன நாட 
முருகயா வுயிர்க்கும்‌ பூவார்‌ முறிமிடை படலை மாலைத்‌ 
திருவயா வுயிர்க்கு மார்பற்‌ செறிதவர்‌ சரண மூலத்‌ 


தருகயா வுயிர்ப்பி னல்லா லரண்பிறி தாவ துண்டோ. 1862 


பயாபதி துயர்நீங்கிய மனத்தனாதல்‌ 


எரிகின்ற சுடரி னெய்பெய்‌ திடுதிரி தாண்டி யாங்கு 
விரிகின்ற புலமை வீரர்‌ மொழிதலும்‌ விசோதி யன்னாற்‌ 
பரிகின்ற வுரிமை வல்ல படரொழி மனத்த னானான்‌ 


சொரிகின்ற மதுவின்‌ மாரித்‌ துவலையி னனைந்த தாரான்‌. 1863 


கரும்பணி மொழியி னார்தங்‌ 


கருந்தடங்‌ கண்ணும்‌ வண்டும்‌ 


சுரும்பணை முலையி னாருந் 


தொடையலுந்‌ துதைந்த மார்பன்‌ 


அரும்பணி யசோக நீழ 
லடிகள தணிபொற்‌ கோயில்‌ 
விரும்பணி விழவு சாற்றி 


வியன்முர சறைக வென்றான்‌. 


அருகன்‌ விழா 


ஒளியவ னுலகம்‌ தன்னுட்‌ 
கரந்தவ னுயிர்களுய்யும்‌ 
அளியவ னருள்செய்‌ யாழி 
யுடையவ னடிமை செய்வார்க்‌ 
கெளியவ னெந்தை பெம்மாற்‌ 
கியற்றிய விழவின்‌ மிக்க 
களியவ ரென்ப செம்பொற்‌ 


கதிர்முடி சூடு வாரே. 


அருள்புரி யழலஞ்‌ சோதி 
யாழியா னாதி யில்லான்‌ 
மருள்புரி வினைகட்‌ கென்று 
மறுதலை யாய வாமன்‌ 
இருள்புரி யுலகஞ்‌ சேரா 
வியனெறி பயந்த பெம்மான்‌ 
பொருள்புரி விழவு காண்பார்‌ 


புண்ணிய வுலகங்‌ காண்பார்‌. 


கண்ணிய வறிவன்‌ செல்வ 
விழவினுட்‌ களித்த மாந்தர்‌ 

புண்ணியத்‌ துகள்க ளென்னும்‌ 
பொற்சுண்ணம்‌ புதைய வாடிப்‌ 

பண்ணியன்‌ மொழியி னார்தங்‌ 
கருங்கண்ணாற்‌ பருகு நீர்மை 


விண்ணிய லுருவ மெய்தி 

1864 


1865 


1866 


விளங்கிவீற்‌ றிருப்ப ரன்றே. 


நகரம்‌ விழவணி காண்டல்‌ 


எல்லைசான்‌ முரசிற்‌ சாற்றி 
யின்னன வறைத லோடும்‌ 
மல்லன்மா நகரங்‌ கேட்டே 
வானுல கிழிந்த தேபோன்‌ 
முல்லைவான்‌ கண்ணி சூடி 
முகிழ்நகைக்‌ கலங்க டாங்கிச்‌ 
செல்லும்வாய்‌ தோறுஞ்‌ செல்வ 
விழவணி தேர்த்த தன்றே. 


இன்னிசை முரசங்‌ கேட்டே 
மெய்பெரி தினிய கேட்டா 
மன்னிய நங்கள்‌ வாணாள்‌ 
வாழ்கநம்‌ மிறைவ னென்னாப்‌ 
பொன்னியன்‌ மலருஞ்‌ சாந்துஞ்‌ 
சுண்ணமும்‌ புகையும்‌ பொங்கத்‌ 
துன்னிய நகர மாந்தர்‌ 
துறக்கம்பெற்‌ றவர்க ளொத்தார்‌. 


திருவிழா நடைபெறல்‌ 
வேறு 


பூரண மணிக்குட நிரைத்த பொன்னணி 
தோரண மெடுத்தன துதைந்த வெண்கொடி 
வாரணி முரசொடு வளைக ளார்த்தரோ 


காரணி கடலொலி கைத விர்த்ததே. 


விரையினான்‌ மெழுகிய வீதி வாயெலாம்‌ 
திரையினார்‌ செழுமணி முத்தஞ்‌ சிந்தினார்‌ யினா 
லென்னையவ்‌ வொளிகொண்‌ மாநகர்‌ 


புரையினாற்‌ பொன்னுல கிழிந்த தொத்ததே. 


1867 


1868 


1869 


1870 


1871 

அகிற்புகை மாளிகைகளைச்‌ சூழ்தல்‌ 


கழுமிய காழகி லாவி காமரு 
செழுமணி மாளிகைச்‌ சென்னி சூழ்வது 
விழுமணி விளங்கிய விலங்கன்‌ மீமிசைத்‌ 


தழுவிய விளமழை தவழ்வ தொத்ததே. 


அந்தணர்‌ 


வெண்டுகி லுடுத்துவெண்‌ சாந்து மெய்வழித்‌ 
தொண்டிரண்‌ மல்லிகை யொலியல்‌ சூடினார்‌ 
வண்டிரண்‌ மணிமுத்தும்‌ வயிரச்‌ சாதியும்‌ 

கொண்டிய லணியொடு கோலந்‌ தாங்கினார்‌. 


வெண்மருப்பி ரட்டைய வேழ மீமிசைக்‌ 
கண்மருட்டு றுப்பன கமலப்‌ பூப்பலி 


விண்மருட்டு றுப்பன வேந்தி வேதியர்‌ 


மண்மருட்டு றுப்பதோர்‌ வகையின்‌ மன்னினார்‌. 


வேந்தர்‌ 


செம்மலர்க்‌ கண்ணியர்‌ செம்பொற்‌ றாரினர்‌ 
கொய்ம்மலர்க்‌ குங்குமங்‌ குழைந்த சாந்தினர்‌ 
கைம்மலர்‌ மணிநகைக்‌ கடகம்‌ வில்லிட 


மெய்ம்மல ரணியினர்‌ வேந்த ராயினார்‌. 


செய்ந்நிறக்‌ குவளைகை செய்த சூட்டினர்‌ 


அந்நிறந்‌ தழுவிய வரத்த வாடையர்‌ 
மெய்ந்நிறஞ்‌ செய்யன வேழ மீமிசைக்‌ 


கைந்நிற மலரொடு கலந்து தோன்றினார்‌. 


வணிகர்‌ 


1872 


1873 


1874 


1875 


1876 

பொன்மலர்க்‌ கண்ணியர்‌ பொன்செய்‌ சுண்ணமொய்‌ 
மின்மலர்‌ மேனிமேல்‌ விளங்க வப்பினார்‌ 


மென்மல ரணிநகை மிளிருங்‌ கோலமோ 
டின்மல ரிருநிதிக்‌ கிழவரீண்டினார்‌. 


போரொளிப்‌ பீதக வுடையர்‌ பைம்பொனால்‌ 
ஆரொளி தழுவிய வலர்செய்‌ பூப்பலி 
போரொளி யானைமே னிரைத்துப்‌ போந்தனர்‌ 


வாரணி வனமுலை யவரொ டென்பவே. 


அரசன்‌ விழாவிற்கெழுதல்‌ 


நகரமாங்‌ கெழுந்தபி னரலுஞ்‌ சங்கொடு 
முகுரவாய்‌ மணிமுர சதிரு மூரிநீர்‌ 


மகரமால்‌ கருங்கடன்‌ மருளுந்‌ தானையான்‌ 


சிகரமால்‌ யானைமேற்‌ செல்வன்‌ றோன்றினான்‌. 


குதிரைகள்‌ பல 


வேல்புரை கண்ணியர்‌ கவரி வீசவெண்‌ 
பால்புரை பவழக்காற்‌ குடையி னீழலான்‌ 
மால்புரை கருங்கடல்‌ வளாகங்‌ காவலன்‌ 


கால்புரை புரவியங்‌ கடலுட்‌ தோன்றினான்‌. 


களிறு ஈட்டம்‌ 


புதமெழு புரவிகள்‌ புடைப ரந்திடை 
மதமழை பொழிவன வயிரக்‌ கோட்டன 
கதமழ லெழவுமிழ்‌ தகைய காணில 
விதமெழு களிறுகள்‌ பலமி டைந்தவே. 


பிற விழாச்‌ செய்திகள்‌ 


1877 


1878 


1879 


1880 


1881 

ஆர்த்தன பல்லிய மதிர்ந்த குஞ்சரம்‌ 

தேர்த்தன தேர்க்குழாந்‌ திசைத்த பல்லுயிர்‌ 

போர்த்தன கொடிமிடை பொழிந்த பூமழை 

வேர்த்தன விளிந்தன வினைக ளென்பவே. 1882 


விரிந்துயர்‌ வெள்ளிவெண்‌ குடையின்‌ மாடெலாம்‌ 
திருந்திய சாமரை திசைக டேர்த்தன 
பரந்தெழு பாற்கடற்‌ பரவை வெண்டிரை 


நிரைந்தெழு நுரையொடு நிரைத்த வொத்தவே. 1883 


பீலியந்‌ தழைபிணித்‌ திட்ட வட்டமு 
மாலியங்‌ கசைப்பன வால வட்டமு 


மேலியங்‌ கொளியவன்‌ மறைய வேய்ந்தரோ 


காலியங்‌ கிடவிடங்‌ காண்கி லாரரோ. 1884 


சந்தனஞ்‌ செறிந்தன செப்புந்‌ தண்புகைக்‌ 

கந்தமே நிறைந்தன கரண்ட கங்களும்‌ 

கொந்துமொய்ம்‌ மலர்நிறை கோடி கங்களும்‌ 

உந்தியொன்‌ றொன்றினை யூன்று கின்றவே. 1885 


நிரந்தன பூப்பலி நிரைகொண்‌ மாரியாய்ச்‌ 
சொரிந்தன சுரும்பிவர்‌ துணர்கொள்‌ பூமழை 
பரந்தன மங்கலப்‌ பதாகை யவ்வழிக்‌ 


கரந்தன கருவினைக்‌ குழாங்க ளென்பவே. 1886 


பாடுவார்‌ பலாண்டிசை பரவு வார்பரந்‌ 

தாடுவா ரறிவனைப்‌ பரவி யார்களும்‌ 

கூடுவார்‌ குழுவுமெய்‌ குழுமி யெங்கணும்‌ 

ஊடுதான்‌ வியலிட முள்ள தில்லையே. 1887 


பயாபதியின்‌ செயல்‌ 


நொவ்வகை வினைப்பகை யகற்றி நூனெறி 
செவ்வகை மொழிந்தவன்‌ செல்வச்‌ சேவடிக்‌ 
கிவ்வகை யெழுவகை விழவு செல்வுழி 


நெய்வகை வேலவ னிலைமை கேட்கவே. 


சினகரம்‌ சேர்தல்‌ 


நீர்ப்பலி விரைப்பலி நிரந்து தேனிமிர்‌ 
பூப்பலி யெனவிவை நிரைத்துப்‌ புண்ணியன்‌ 
சீர்ப்பொலி சினகரஞ்‌ சென்று சேர்ந்தனன்‌ 


ஆர்ப்பொலி தழுவிய வரவத்‌ தானையான்‌. 


நகர்‌ வலம்‌ 


கோடுயர்‌ கோபுர வாய்தல்‌ சேர்ந்துதன்‌ 


நீடுயர்‌ மழகளி றிருவித்‌ தானிழிந்‌ 
தேடுய ரினமல ரேந்தி யீர்ம்பொழின்‌ 


மாடுயர்‌ வளநகர்‌ வலங்கொண் டெய்தினான்‌. 


அருகக்‌ கடவுள்‌ தரிசனம்‌ 


மன்னவ னணைதலு மலர்ந்த வாணிலாப்‌ 
பொன்னணி வளநக ரகத்துப்‌ பொங்கரி 
துன்னிய வணைமிசைத்‌ துளங்குஞ்‌ சோதியோ 


டன்னணம சோகமர்ந்‌ தடிக டோன்றினார்‌. 


ஆசனம்‌ 


குஞ்சரத்‌ தடக்கைய குழைச்‌ சென்னிய 
மஞ்சிவர்‌ தோற்றத்து மகர வாயொடு 
செஞ்சுடர்‌ மணிநிரை யழுத்திச்‌ செம்பொனால்‌ 


அஞ்சுட ருமிழ்வதவ்‌ வணையின்‌ வண்ணமே. 


1888 


1889 


1890 


1891 


1892 

ஏழிய லுலகிலுள்ளி ருளுங்‌ கையகன்‌ 
றாழியல்‌ வினைகேளா டவிய வாயிரம்‌ 


தாழொளி சுடரவன்‌ றன்னைக்‌ காணவோர்‌ 


சூழொளி மண்டிலஞ்‌ சுடரத்‌ தோன்றுமே. 


கவரி 


கழுமிய பானிலாக்‌ கதிரின்‌ கற்றைகள்‌ 
செழுமணித்‌ திரண்மிசைச்‌ செறிந்த போல்வன 
எழுவளர்த்‌ தனையதோ ளியக்க ரேந்தின 
தொழுதகை யுருவின கவரி தோன்றுமே. 


குடை 


பருகலாம்‌ பானிலாப்‌ பரந்த மாமணி 
அருகெலா மணிந்தக டம்பொ னார்ந்துமேற்‌ 
பெருகலாஞ்‌ சுடரொளி பிறங்கி நின்றதம்‌ 


முருகுலாம்‌ பிண்டியான்‌ குடையின்‌ மும்மையே. 


அழல்வளர்த்‌ தனையன தழையு மவ்வழல்‌ 
தழல்வளர்த்‌ தனையன மலருந்‌ தாமரைப்‌ 
பொழில்வளர்‌ வளையமும்‌ பொதுளி வண்டினம்‌ 


குழைவள ரசோகின்மேற்‌ குளிர்செய்‌ கின்றவே. 


மாமழைக்‌ கண்ணியர்‌ மருங்கு போல்வன 
தூமழை வளர்கொடி துவன்றிப்‌ பத்திகள்‌ 
பாமழை யுருவுகள்‌ பலவுந்‌ தோன்றவே 

பூமழை பொன்னிலம்‌ புதைய வீழ்ந்தவே. 


வானவர்‌ வாத்தியவொலி 


மொய்த்திலங்‌ கலர்மழை முருகு லாவிய 
மைத்தலை விசும்பிடை மயங்க வானவர்‌ 


கைத்தலம்‌ பரவிய காம ரின்னியம்‌ 


1893 


1894 


1895 


1896 


1897 

எத்திசை மருங்கினு மிரங்கித்‌ தோன்றுமே. 1898 


கின்னரர்‌ 


மைஞ்ஞலம்‌ பருகிய கருங்கண்‌ மாமணிப்‌ 
பைஞ்ஞலம்‌ பருகிய பரும வல்குலார்‌ 
மெய்ஞ்ஞலம்‌ விஞ்சையர்‌ விரவ மேலெலாம்‌ 


கிஞ்ஞர மிதுனங்கள்‌ கிளர்ந்து தோன்றுமே. 1899 


எரிமணி நெடுமுடி யிமைப்பிற்‌ செங்கணப்‌ 

புரிமணி வண்ணனும்‌ பொன்செ யாழியத்‌ 

திருமணி வண்ணனுந்‌ தேவி மார்களும்‌ 

அருமணி வண்ணனுக்‌ கருகு தோன்றினார்‌. 1900 


ஒண்டமர்‌ மணிகளு மொளிர்பொற்‌ சாதியும்‌ 
கொண்டன ரியற்றிய கோலச்‌ செய்கையால்‌ 
கண்டவர்‌ கண்கவர்‌ நகரங்‌ காண்டலும்‌ 


விண்டுதிர்‌ வினையினன்‌ வேந்த னாயினான்‌. 1901 


பணியொடு நறுவிரை மெழுகிப்‌ பன்மலர்‌ 

அணியுடை யனையன பலவுஞ்‌ செய்தபின்‌ 

மணிமுடி நிலமுற வணங்கி வாமன்மேற் 

றுணிபடு வினையினன்‌ றுதிதொ டங்கினான்‌. 1902 


வேறு 


மூவடிவி னாலிரண்டு சூழ்‌ சுடரு நாண 

முழுதுலக மூடியெழின்‌ முளைவயிர நாற்றித்‌ 
தூவடிவி னாலிலங்கு வெண்குடையி ஸனீழற்‌ 

சுடரோ யுன்னடிபோற்றிச்‌ சொல்லுவதொன்‌ றுண்டால்‌ 
சேவடிக டாமரையின்‌ சேயிதழ்க டீண்டச்‌ 

சிவந்தனவோ சேவடியின்‌ செங்கதிர்கள்‌ பாயப்‌ 
பூவடிவு கொண்டனவோ பொங்கொளிகள்‌ சூழ்ந்து 


புலங்கொளா வாலெமக்கெம்‌ புண்ணியர்தங்‌ கோவே. 1903 

கருமாலை வெவ்வினைகள்‌ காறளர நூறிக்‌ 

கடையிலா வொண்ஞானக்‌ கதிர்விரித்தா யென்றும்‌ 
அருமாலை நன்னெறியை முன்பயந்தா யென்றும்‌ 

அடியேமுன்‌ னடிபரவு மாறறிவ தல்லால்‌ 
திருமாலே தேனாரு மரவிந்த மேந்துந்‌ 

திருவணங்கு சேவடியாய்‌ தேவாதி தேவ 


பெருமானே நின்பெருமை நன்குணர மாட்டார்‌ 


பிணங்குவார்‌ தம்மைவினைப்‌ பிணக்கொழிக்க லாமே. 


ஒளியாகி யுலகாகி நீவிரிந்தா யென்கோ 
உலகெலா நின்னொளியி னுள்ளடங்கிற்‌ றென்கோ 
அளியார யுலகநீ யாள்கின்றா யென்கோ 
அமருலகு தானின்ன தடியடைந்த தென்கோ 
விளியாத மெய்ப்பொருளை நீவிரித்தா யென்கோ 
நீவிரித்த வாறேமெய்ப்‌ பொருள்விரிந்த தென்கோ 
தெளியாம லில்லைநின்‌ றிருவடிகண்‌ மெய்ம்மை 
தெளிந்தாலுஞ்‌ செவ்வனே தெரிந்துரைக்க லாமே. 


களியானை நாற்கோட்ட தொன்றுடைய செல்வன்‌ 

கண்ணொரா யிரமுடையான்‌ கண்விளக்க மெய்தும்‌ 
ஒளியானை யூழி முத லானானை யோங்கி 

உலகளவு மாகியுயிர்‌ தமக்குறுகண்‌ செய்யா 
அளியானை யாரழலஞ்‌ சோதிவாய்‌ சூழ்ந்த 

அருளாழி யானையிணை யடிபரவு வார்கட்‌ 


கெளியானை யெந்தை பெரு மானையே யல்லால்‌ 


இறையாக வீங்கொருவ ரெண்ணுமா றென்னே. 


தெருளாமை யால்‌ வினவற்‌ பாலதொன்‌ றுண்டு 
திருவடிகள்‌ செம்பொனா ரரவிந்த மேந்த 
இருளாழி யேழுலகுஞ்‌ சூழொளியின்‌ மூழ்க 
இமையாத செங்‌ கண்ணி னிமையோர்வந்‌ தேத்த 
உருளாழி யானு மொளி மணிமுடிமேற்‌ கைவைத்‌ 
தொருபாலில்‌ வரவுலக நின்னுழைய தாக 
அருளாழி முன்செல்லப்‌ பின்செல்வ தென்னோ 


1904 


1905 


1906 

அடிப்படா தாய்நின்ற வான்ஞால முண்டோ. 


வானோர்த முலகுடைய மானீல வண்ணன்‌ 

மகிழ்ந்திறைஞ்சு மாலையணி மணிமுடிமேல்‌ வைகா 
ஊனாரு மறவாழி யோடைமால்‌ யானை 

உடையான்ற னொளிமுடியின்‌ மேலுரையோ நிற்கத்‌ 
தேனாரு மரவிந்தஞ்‌ சென்றேந்தும்‌ போழ்து 

திருவடிகள்‌ செந்தோடு தீண்டாவே யாகில்‌ 
ஆனாவிம்‌ மூவுலகு மாளுடைய பெம்மான்‌ 


அடியுறுவா ரின்மைதா மறிவுண்ட தன்றே. 


தேனருளி மந்தாரச்‌ செந்தாமந்‌ தாழ்ந்து 
திரளரைய செம்பவளம்‌ வம்பாக வூறி 
வானருளி மாணிக்கச்‌ செங்கதிர்கள்‌ வீசி 
மதிமருட்டும்‌ வெண்குடையோர்‌ மூன்றுடைய வாமன்‌ 
யானருள வேண்டியடி யிணைபணியும்‌ போழ்து 
இமையவர்கோ னாயிரச்‌ செங்கணான்‌ வந்து 
தானருளு மாறென்று தாள்பணியும்‌ போழ்துந்‌ 
தகையொன்ற தேலிறைமை தக்கதே யன்றே. 


விண்டாங்கு வெவ்வினை வெரூஉவுதிர நூறி 

விரிகின்ற மெய்ஞ்ஞானச்‌ சுடர்‌ விளக்கு மாட்டிக்‌ 
கண்டார்க ணின்னிலைமை கண்டொழுக யானின்‌ 

கதிர்மயங்கு சோதியாற்‌ கண்விளக்கப்‌ பட்டுத்‌ 
தண்டாஅ மரைமலரின்மே னடந்தா யென்றுந்்‌ 

தமனீயப்‌ பொன்னணையின்‌ மேலமர்ந்தா யென்றும்‌ 
வண்டார சோகி னிழல்‌ வாயமர்ந்தா யென்றும்‌ 


வாழ்த்தினால்‌ வாராயோ வானவர்தங்கோவே. 


கருவார்ந்த பொருணிகழ்வுங்‌ காலங்கண்‌ மூன்றுங்‌ 
கடையிலா நன்ஞானக்‌ கதிரகத்த வாகி 
ஒருவாதிங்‌ கவ்வொளியி னின்னுள்ள வாகில்‌ 
உலகெல்லா நின்னுளத்‌ தேயொளிக்க வேண்டா 
திருவார்ந்த தண்மார்ப தேவாதி தேவ 
திரளரைய செந்தளி ரசோகமர்ந்த செல்வ 


1907 


1908 


1909 


1910 

வருவாரும்‌ வையகமு நீயும்வே றாகி 
மணிமேனி மாலே மயக்குவதிங்‌ கென்னோ. 


செங்க ணெடுமாலே செறிந்திலங்கு சோதித்‌ 
திருமுயங்கு மூர்த்தியாய்‌ செய்யதா மரையின்‌ 
அங்கணடி வைத்தருளு மாதியா யாழி 
அறவரசே யென்றுநின்‌ னடிபணிவ தல்லால்‌ 
எங்க ணிட ரகலுமா றிந்நிலைமை யெய்தி 
இருளுலக நீக்குமரு டருகநீ யென்று 
வெங்கணிரு வினையையற வென்றாய்முன்னின்று 


விண்ணப்பஞ்‌ செய்யும்‌ விழுத்தகைமை யுண்டோ. 


வேறு 


என்றுநன்‌ கேத்தி யிறைஞ்சி யிறைவனைச்‌ 
சென்றுயர்‌ சேவடிச்‌ சேடந்‌ தலைவைத்து 
வென்றவன்‌ கோயில்‌ வலங்கொண்டு மீண்டுமொர்‌ 


பொன்றவழ்‌ வேதிகை மண்டபம்‌ புக்கான்‌. 


சாரணர்‌ 


ஆங்கொர்‌ முனிவ னருந்தவப்‌ பல்குணந் 
தாங்கிய மாமலை யன்ன தகையவன்‌ 


பூங்கமழ்‌ சேவடிப்‌ போதுதன்‌ பொன்முடி 
தாங்கிய தாம நுதியாற்‌ றுடைத்தான்‌. 


ஆற்றி லமைந்த வருந்தவத்‌ தால்வினை 
ஊற்றுச்‌ செறித்த வொருபெயர்‌ மாதவன்‌ 
மாற்றரு மந்திர வாய்மொழி யாயிடை 
ஏற்றன கொண்டாங்‌ கிறைவ னிருந்தான்‌. 


அமைச்சர்‌ வேண்டுகோள்‌ 


வணங்கி மணிமுடி மன்ன னிருப்ப 


1911 


1912 


1913 


1914 


1915 

மணங்கமழ்‌ கண்ணியர்‌ மந்திர மாந்தர்‌ 


அணங்கு மறவமிழ்‌ தாட்டி யடிகள்‌ 


பிணங்கும்‌ பிறவிகள்‌ பேர்த்துய்மி னென்றார்‌. 


முனிவன்‌ கூற்று 


வன்ன மணிமுடி மன்ன னிருந்திட 
இன்னியற்‌ செல்வ மெனைப்பல வெய்திய 


மன்ன னறியுந்‌ திருவற மாண்பினை 


என்னை வினவிய தென்னைகோ லென்றான்‌. 


அமைச்சர்‌ கூற்று 


அடிக ளடிசி லமைந்த தயில்வான்‌ 
முடிய முயலு முறைமை யறியான்‌ 
நெடிதின துவறு நீர்மையு மோரான்‌ 


வடிவமர்‌ செல்வன்‌ வகையு மதுவே. 


முனிவன்‌ செயல்‌ 


மந்திர மாந்தர்‌ மொழிதலும்‌ வானிடை 


அந்தரம்‌ வாழு மமரர்‌ வழிபடும்‌ 
தந்திர ஞான்ற தவத்திற்‌ கரசனும்‌ 


இந்திர னன்னாற்‌ கெடுத்துரைக்‌ கின்றான்‌. 


முனிவர்‌ உபதேசம்‌ 


கதியுங்‌ கதியினுட்‌ டுப்புமத்‌ துப்பின்‌ 
விதிசெய்‌ வினையும்‌ வினைவெல்‌ வகையு 


மதியவர்‌ காமுறும்‌ வீட்டது மாண்பும்‌ 


அதிபதி கேளென்‌ றருந்தவன்‌ சொன்னான்‌. 


ஓடுஞ்‌ சகடத்‌ துருளு மொளிகொள 

1916 


191: 


1918 


1919 


1920 


வீடி லொருவன்‌ விசிறும்‌ வளையமும்‌ 
ஆடுந்‌ துகளு மெனச்சுழன்‌ றாருயிர்‌ 


நாடுங்‌ கதியவை நான்குள கண்டாய்‌. 


நரகர்‌ விலங்கு மனிதர்நற்‌ றேவர்‌ 


விரவி னவர்தம்‌ விகற்ப முரைப்பிற்‌ 


பெருகு முரையென்று பெய்ம்மலர்த்‌ தாரோன்‌ 


உருக வொருவா றுறுவ னுரைத்தான்‌. 


நரகர்‌ கதி 


கீழா நரகங்‌ கிளத்தும்‌ படலங்கள்‌ 
ஏழா யிருபத்‌ திரட்டியோ டொன்பது 
போழா மவற்றுள்‌ ளவர்கள்‌ புகலிடம்‌ 


பாழா மிலக்கமெண்‌ பஃதுட னான்கே. 


நரகங்களின்‌ பெயர்‌ 


இருளி னிருளு மிருளும்‌ புகையும்‌ 
அருளி லளறு மணலும்‌ பரலும்‌ 
மருளின்‌ மணியு மெனவிப்‌ பெயர 


பொருளி னரகங்கள்‌ போதரக்‌ கொண்ணீ. 


ஆங்க ணரக மடைந்தார்‌ படுதுயர்‌ 
ஈங்க ணுரைப்பி னெமக்கும்‌ பனிவரும்‌ 


வாங்கி யவற்றின்‌ முதலதன்‌ வார்த்தைகள்‌ 


பாங்கின்‌ மொழிவன்‌ பனிமலர்த்‌ தாரோய்‌. 


பத்தடம்‌ பத்தொடு மூன்றா மவற்றிடை 
ஒத்த வுறையு ளிலக்கமொர்‌ முப்பது 
கொத்தெரி வெம்பவர்‌ கும்பிக்‌ குழியவை 


இத்துணை யென்பதொ ரெல்லை யிலவே. 


1921 


1922 


1923 


1924 


1925 


1926 

பேழைப்‌ பிளவும்‌ பிலத்தின்‌ முகங்களும்‌ 
தாழிப்‌ பதலையும்‌ போலுந்‌ தகையன 
ஆழப்‌ பரந்த வழுக லளறவை 

பீழைப்‌ பதகர்‌ பிறக்கு மிடமே. 


வேதனைகள்‌ 


குழிபடு கும்பிக்‌ கருவாய்‌ பெருகி 
அழுக லுடம்பிவை யங்கு நிறைந்தால்‌ 
வழுவி யனல்படு பாறைக்‌ கண்‌ வைகிப்‌ 


புழுவினுருள்வ பொரிவ பொடிவ. 


புழுவி னுருண்டு பொடிந்தவர்‌ பொங்கி 
எழுவர்‌ புகையைந்‌ தெழுந்தபின்‌ மீட்டும்‌ 
வழுவினர்‌ வீழ்வர்‌ மறிந்துமவ்‌ வாறே 


ஒழிவிலா வேதனை யுள்ளள வெல்லாம்‌. 


அந்தோ வறனே வெனவழைப்‌ பார்களை 
வந்தோ மெனச்சொல்லி வாங்குபவ ரில்லை 
வெந்தே விளிந்து மொழியார்‌ விழுத்துயர்‌ 


முந்தே வினைய முயன்றனர்‌ புக்கார்‌. 


அன்னணம்‌ வேதனை யெய்து மவர்களைத்‌ 
துன்னி யுளர்சிலர்‌ தூர்த்தத்‌ தொழிலவர்‌ 
முன்னதிற்‌ செய்த வினையின்‌ முறைபல 


இன்னண மெய்துமி னென்றிடர்‌ செய்வார்‌. 


தங்கிருட்‌ போதிற்‌ றலைச்சென்‌ றயன்மனை 
அங்கு மகிழ்ந்தா ளவளிவள்‌ காணெனச்‌ 
செங்கன லேயென வெம்பிய செம்பினில்‌ 


பொங்கனற்்‌ பாவைகள்‌ புல்லப்‌ புணர்ப்பார்‌. 


கொள்ளு மிவையெனக்‌ கூட்டில்‌ வளர்த்ததம்‌ 


வள்ளுகிர்ப்‌ பேழ்வாய்‌ ஞமலி வடிவுகள்‌ 


1927 


1928 


1929 


1930 


1931 


1932 

அள்ளிக்‌ கதுவ வலறி யயலது 
முள்ளிற்‌ புனைமர மேற முயல்வார்‌. 


மேயப்‌ பருவம்‌ விரும்பிய மீனினம்‌ 
காயப்‌ பெருந்தடி காண்மி னிவையெனத்‌ 
தீயைப்‌ பருகிய செப்புத்‌ திரளவை 


வாயைப்‌ பெருகப்‌ பிளந்து மடுப்பார்‌. 


மறிப்பல கொன்று மடப்பிணை வீழ்த்துங்‌ 
கறிப்பல வெஃகிக்‌ கறித்தவர்‌ தம்மை 
உறுப்புறுப்‌ பாக வரிந்தரிந்‌ தாட்டி 
ஒறுப்பர்‌ சிலரை யவரு மொருபால்‌. 


இடைப்பல சொல்லி யெளியவர்‌ தம்மை 
உடைப்பொருள்‌ வெஃகி யொறுத்த பயத்தான்‌ 
முடைப்பொலி மேனியை முண்மத்‌ திகையாற்‌ 


புடைப்ப நடுங்கிப்‌ புரள்வ ரொருசார்‌. 


வெறுப்பன வேசெய்து மேலா யவரைக்‌ 
குறிப்பல சொல்லிய நாவைக்‌ கொடிற்றால்‌ 
பறிப்பர்‌ பரிய வயிரமுட்‌ கொண்டு 
செறிப்ப ருகிர்வழி யேறச்‌ சிலரே. 


பொரிப்பர்‌ சிறைசெய்து பொங்கெரி மாட்டிக்‌ 
கரிப்பர்‌ கனல்படு காரக லேற்றித்‌ 
திரிப்பர்‌ பலரையுஞ்‌ செக்குர லுட்பெய்‌ 


துரிப்ப ருடலை யவரு மொருபால்‌. 


பழுப்பல பற்றிப்‌ பறிப்பர்‌ பதைப்ப 


மழுப்பல கொண்டவர்‌ மார்பம்‌ பிளப்பர்‌ 


கழுப்பல வேற்றி யகைப்பர்‌ கடிதே 


விழுப்பெரும்‌ பூணோய்‌ வினையின்‌ விளைவே. 


1933 


1934 


1935 


1936 


1937 


1938 


1939 

பறிப்பர்‌ பலரவர்‌ கைகளைப்‌ பற்றிச்‌ 
செறிப்பர்‌ விரல்களைச்‌ சீவுவர்‌ மேனி 
நெறிப்ப ரெலும்பு நிரந்துடன்‌ வீழ 
மறிப்பர்‌ மலைமிசை மற்று மொருசார்‌. 


சாவ நலிந்திடுந்‌ தண்ணீர்ப்‌ பிணிபெரி(து) 
ஆவென்‌ றலறு மவரையரு நஞ்சின்‌ 
வாவிகள்‌ காட்டலின்‌ மண்டி மடுத்துண்டு 


நாவு மழுக நரல்வ ரொருசார்‌. 


அழலிவை யாற்றோ மெனவழன்‌ றோடி 
நிழலிவை யாமென நீள்பொழிற்‌ புக்கால்‌ 
தழல்வளி தாமே தலைவழி சிந்தக்‌ 
கழல்வனர்‌ வீழ்ந்து கரிவ ரொருசார்‌. 


முல்லை முகைமலர்த்‌ தாரோய்‌ முதற்புரை 
அல்ல லெனைப்பல வாயிர கோடிகள்‌ 
எல்லையி றுன்ப மிவற்றி னிருமடி 
புல்லினர்‌ கீழ்க்கீழ்ப்‌ புரைபுரை தோறும்‌. 


விளிவி றுயரொடு மேற்பொங்கி வீழும்‌ 


அளவு மவர்கண்‌ முறையும்‌ பிறவும்‌ 
அளவில்‌ கீழ்க்கீ ழிரட்டி யறைந்தேன்‌ 


உளரொளி ஞானமஃ தொன்று மொழித்தே. 


பெய்யா வருநஞ்சும்‌ பேரழற்‌ குட்டமும்‌ 
செய்யாக்‌ குழிகளுஞ்‌ சீநீர்த்‌ தடங்களும்‌ 
நையா நரக ரிடமிவை நாறினும்‌ 


உய்யா பிறவுயி ரோசனைக்‌ கண்ணே. 


எழுவின்‌ முழமூன்‌ றறுவிர லென்ப 
வழுவின்‌ முதலதன்‌ கீழ்ப்புரை வாழ்வார்‌ 
ஒழிவில பொங்குவ ரோசனை யேழ்மேன்‌ 


முழுவிலைஞ்‌ ஞூற்றொடு முக்கா வதமே. 


1940 


1941 


1942 


1943 


1944 


1945 


1946 

ஆண்டுச்‌ சிறுமை பதினா யிரமுள 

நீண்டவர்‌ வாழ்நா ணிறைவு கடலெல்லை 
ஈண்டிதன்‌ கீழ்க்கீழ்ப்‌ பெருகிவரு மெங்கும்‌ 
வேண்டிற்‌ சிறுமைதம்‌ மேலோர்‌ நிறைவே. 


மூன்று மொரேழு மொழிபஃதும்‌ பத்தினோ டே 
ஏன்ற நல்லேழு மிருபத்‌ திரண்டுமென்‌ 
றான்ற வலைகடன்‌ முப்பத்து மூன்றுமென்‌ 


றூன்றின கீழ்க்கீ முயர்ந்தன வாழ்நாள்‌. 


முடைகொண்‌ முழுச்செவி மொண்பற்‌ பதகர்‌ 
உடையந்‌ தலியிருப்‌ புண்பது நஞ்சே 
புடையவர்‌ காணிய போர்நனி மூட்ட 


மிடைவர்‌ படுகொண்டு வேதனை மிக்கார்‌. 


வேவா ரழலுள்‌ விளியா ரளற்றினுள்‌ 
ஓவார்‌ புகையு ளுகையா வுழல்பவர்‌ 

ஆவா வளிய நரகர்‌ படுதுயர்‌ 

ஏவார்‌ சிலையா யிரங்குந்‌ தகைத்தே. 


ஆங்குண்‌ டெனப்படு மாழ்துயர்‌ வீழ்பவர்‌ 
தேங்கொண்ட பைந்தார்த்‌ திறன்மன்ன யாரெனில்‌ 
தாங்கொண்ட தார மறுத்துப்‌ பிறன்வரைப்‌ 


பூங்கொண்டை மாரைப்‌ புணரு மவரும்‌. 


உள்ளங்‌ கொடியா ருயிர்க்கொலை காதலர்‌ 
வெள்ளங்‌ கொடியன மேவிப்‌ பிறன்பொருள்‌ 
கொள்ளுங்‌ கொடுமைக்‌ குணத்தின்‌ மனித்தரும்‌ 


நள்ளலர்ச்‌ சாய்த்தோய்‌ நரக மடைவார்‌. 


நல்லறங்‌ காய்ந்து நலிந்து பொருள்படைத்‌ 


தில்லறஞ்‌ செய்யா திறுகு பவர்களும்‌ 
புல்லறம்‌ புல்லாப்‌ புலவரை வைதுரைத்‌ 


1947 


1948 


1949 


1950 


1951 


1952 

தல்லறஞ்‌ செய்யு மறிவில்‌ லவரும்‌. 1953 


தெண்டிரை வாழுந்‌ திமிலுங்‌ கலங்களுங்‌ 
கொண்டிரை யாகவுயிர்‌ கொல்லுஞ்‌ சாதியும்‌ 
கண்டிடு காதனை நின்னாற்‌ செயப்படும்‌ 


தண்டிக டம்மொடுஞ்‌ சார்த்தினை கொண்ணீ. 1954 


ஆறா நரக வழலினு ளாழ்பவர்‌ 

தேறார்‌ திருவறந்‌ தேறினு நல்வத 

மேறார்‌ சிலர்நனி யேறினு நில்லலர்‌ 

வேறா யினிச்சொல்ல வேண்டுவ துண்டோ. 1955 


விலங்குகதித்துன்பம்‌ 


விலங்குடன்‌ சாதி விரிப்பிற்‌ பெருகும்‌ 
உலங்கொண்ட தோண்மன்ன வோரறி வாதி 
புலங்கொண்ட வைம்பொறி யீறாப்‌ புணர்ந்த 


நலங்கொண்ட ஞாலத்தி னாடி யுணர்நீ. 1956 


நின்று வருந்து நிகோதப்‌ பிறவியுள்‌ 

ஒன்றறி வெய்தி யுழக்கு முயிர்பல 

அன்றிச்‌ சிறிதுண்‌ டவற்றினு மவ்வழிச்‌ 

சென்று பெயர்வ சிலவுள கண்டாய்‌. 1957 


ஓரறி வாகி யுழக்கு முயிர்களைப்‌ 

பேரறி வாரும்‌ பிறரில்லை யின்னவை 

யாரறி வாரழி யுந்திறம்‌ யாதெனில்‌ 

கூரறி வில்லவர்‌ கொன்றிடு கின்றார்‌. 1958 


உயிர்தொகை யாறனு ளொன்றொழித்‌ தேனைப்‌ 

பெயர்த்தொகை பெற்ற பிறவிக டம்மைப்‌ 

பயிர்த்தலு மின்றி யுலகம்‌ பதைப்பச்‌ 

செயிர்த்தவர்‌ போலச்‌ செகுத்திடுங்‌ கண்டாய்‌. 1959 

ஏனை யொழிந்த வியங்குநற்‌ சாதிகள்‌ 

ஆனை முதலா வளிய விலங்குகள்‌ 

மானுடர்‌ பற்றி வலிந்து நலிந்திட 

ஊனெய்‌ யுருகு முழக்கு மொருபால்‌. 1960 


ஊர்ந்து முழுது முறுபார மேந்தியும்‌ 

சாய்ந்த விலங்குக டாளுடைந்‌ தாழ்தர 

வீர்ந்து மறுத்து மிறைச்சி யுவப்பவர்‌ 

தேர்ந்து செகுப்பவுந்‌ தேயுஞ்‌ சிலவே. 1961 


தடிவிலை வாழ்நர்‌ தடிந்திடப்‌ பட்டு 
முடிவிலை வாழ்நர்‌ முருக்க முரிந்தும்‌ 
கொடுவி லெயினர்கள்‌ கொல்லக்‌ குறைந்தும்‌ 


விடலில வேதனை வேந்த விலங்கே. 1962 


அந்தோ வளிய விலங்குகள்‌ யார்கண்ணும்‌ 
நொந்தோ மெனச்சென்று நோக்கி னுனிப்பொடு 
வந்தோ மெனநின்ற மாண்புடை யார்களும்‌ 


உய்ந்தோய்ந்‌ தொழிய முயன்றிடு கின்றார்‌. 1963 


முனிவரே அறிபவை 


கன்னியர்‌ வேட்கை கடவு ளரும்பிணி 
துன்னிய துன்ப விலங்கின்‌ சுடுதுயர்‌ 
என்னு மிவற்றினை யெம்போல்‌ பவரன்றி 


மன்ன வறிபவர்‌ மற்றில்லை மன்னோ. 1964 


வலிய முழங்கினு நாறினும்‌ வட்கி 

நலியு மிவை யென நையு மொருபால்‌ 

பலிபெறு தெய்வங்கண்‌ மேலிட்டுப்‌ பாற்றும்‌ 

கலியவர்‌ கையுட்‌ கழியு மொருபால்‌. 1965 


கண்களி னோக்கியுங்‌ காதலி னுள்ளியும்‌ 
மண்க ளிடைவிட்டு வைகியும்‌ புல்லியும்‌ 
தண்கமழ்‌ தார்மன்ன தாயர்‌ வளர்ப்புழி 


எண்களை யின்றிட ரெய்து மொருபால்‌. 


இன்னன துன்பமோ டிவ்விலங்‌ காகுநர்‌ 
என்னவ ரென்னி னிவைநனி கேளினி 
மன்னிய மாதவ மேற்கொண்டு மாயங்கள்‌ 


பின்னை முயல்வார்‌ பிறப்பு மதுவே. 


பொருளிடை மாயம்‌ புணர்த்தும்‌ பிறரை 
மருளிக ளாக மயக்கு மவரும்‌ 
இருளுடை யுள்ளமொ டேதங்க ளெண்ணா 


அருளி லவரு மவைநனி யாவார்‌. 


பற்றொடு பற்றி முனிந்தார்‌ பலபல 
செற்ற நவின்றார்‌ செறுப்பொடு சென்றவர்‌ 
சுற்ற மழிக்குந்‌ துவர்ப்பகை துன்னினர்‌ 


மற்றிவ்‌ விலங்கெய்து மன்னுயிர்‌ மன்னா. 


இல்லையுயி ரென்று மில்லைபிறப்‌ பென்று 
நல்லன தீயன நாடி லிலவென்றும்‌ 
பல்லன சொல்லிப்‌ படுத்துண்ணும்‌ பாவிகள்‌ 


நில்லாது செல்வர்‌ நிகோத கதியே. 


மக்கட்கதி 


மாக மழைவண்கை மன்னவ மக்களும்‌ 
மேக கதியின ரநேக விகற்பினர்‌ 
சேகர்‌ மிலைச்சர்‌ மனிதர்‌ கடிப்பியர்‌ 


போக மனித ரெனப்பொருட்‌ பட்டார்‌. 


சேகர்‌ 


1966 


1967 


1968 


1969 


1970 


1971 

பத்து வகைய பரதவி ரேவதத்‌ 


தத்தகு கால விழிவி னகத்தவர்‌ 
சித்தந்‌ தெளிவிலர்‌ சீல மடைவிலர்‌ 


செத்த வறிவினர்‌ சேக ரவரே. 


மிலேச்சர்‌ 


தீவினுள்‌ வாழுங்‌ குமானுடர்‌ தேசத்து 
மேவி யுறையு மிலைச்ச ரெனப்பெயர்‌ 
ஆவ ரவருண்‌ மிலைச்ச ரவரையும்‌ 


வீவருந்‌ தாரோய்‌ விலங்கினுள்‌ வைப்பாம்‌. 


வாலு நெடியர்‌ வளைந்த வெயிற்றினர்‌ 
காலு மொரோவொன்‌ றுடையர்‌ கலையிலர்‌ 
நாலுஞ்‌ செவியர்‌ நவைசெய்‌ மருப்பினர்‌ 


சீல மடைவிலர்‌ தீவினுள்‌ வாழ்வார்‌. 


மக்கட்‌ பிறப்பெனு மாத்திர மல்லது 
மிக்க வெளிற்று விலங்குக ளேயவர்‌ 


நக்க வுருவினர்‌ நாணா வொழுக்கினர்‌ 


தொக்கனர்‌ மண்ணே துளைத்துண்டு வாழ்வார்‌. 


பூவும்‌ பழனு நுகர்ந்து பொழின்மரம்‌ 
மேவி யுறையு மிலைச்சர்‌ மிகப்பலர்‌ 
ஓவலர்‌ வாழ்வ தொருபளி தோபமென்‌ 


றேவல்‌ சிலைமன்ன வெண்ணி யுணர்நீ. 


மனிதர்‌ 


தேச மிலைச்சரிற்‌ சேர்வுடை யாரவர்‌ 
மாசின்‌ மனிதர்‌ வடிவின ராயினும்‌ 
கூசின்‌ மனத்தர்‌ கொடுந்தொழில்‌ வாழ்க்கையர்‌ 


1972 


1973 


1974 


1975 


1976 

நீச ரவரையு நீரி னிழிப்பாம்‌. 


கூடன்‌ மிலைச்சர்‌ குமானுட ரென்றிவர்‌ 
ஏடவிழ்‌ தாரோ யெவரா பவரெனில்‌ 
கோடிக்‌ குதர்க்க முரைத்துக்‌ குணங்களை 


நாடினர்‌ கொள்ளா நலமி லவரும்‌. 


அடங்கா மரபி னவர்கட்‌ கடங்கார்‌ 
விடங்கார்‌ மணந்த விடக்கும்‌ பிறவும்‌ 
உடங்காய்ந்‌ துணக்கொடுப்‌ பாரு முயர்ந்தோர்‌ 


தொடங்கா வினைக டொடங்கு மவரும்‌. 


அன்ன பிறவியு ளாங்கவ ராபவர்‌ 
இன்னுஞ்‌ சிலவ ரிழிகதிப்‌ பாற்பட்டுத்‌ 
துன்னிய போழ்தே சுருங்கி யொழிபவர்‌ 
என்னும்‌ பிறர்க ளறிவிற்‌ கிகந்தார்‌. 


மக்கள்‌ வதியு மிரண்டரைத்‌ தீவினுள்‌ 
தக்க நிலத்துப்‌ பிறந்தவர்‌ தம்முளும்‌ 
முக்குலத்‌ தாரொடுங்‌ கூடா முயற்சியர்‌ 


ஒக்கலைப்‌ போல்வார்‌ பலரு முளரே. 


முக்குலத்‌ தாரொடு மூடத்‌ தொழுதியர்‌ 
தக்க தகாவென்ப தோராத்‌ தகையவர்‌ 
மக்க ளெனப்படு வாரலர்‌ மற்றவர்‌ 


பக்கங்‌ கிடக்கும்‌ பதரெனக்‌ கொண்ணீ. 


நல்ல நிலங்க ணலங்கொள்‌ வடிவுகள்‌ 
இல்லை யமர்ந்துழித்‌ தோன்ற லெனவிவை 
எல்லையில்‌ யோனிக ளெல்லா மிகந்தெய்தல்‌ 


அல்லியந்‌ தாரோ யரிது பேரிதே. 


அண்ணை யலிகுரு டாதி யவர்களை 


1977 


1978 


1979 


1980 


1981 


1982 


1983 

மண்ணுயர்‌ ஞாலத்து மானுட ராகவைத்‌ 
தெண்ணுநர்‌ யாருள ரெல்லா மமையினும்‌ 


பெண்ணின்‌ பிறவியும்‌ பீடுடைத்‌ தன்றே. 1984 


எண்பத்து நான்கெனு நூறா யிரமுள 

பண்பொத்த சாதிப்‌ பதமென்ப மற்றவை 

கண்பற்றுந்‌ தாரோய்‌ களிப்பதொர்‌ நல்வினைத்‌ 

திண்பற்‌ றுடையவ ரிவ்வுடல்‌ சேர்வார்‌. 1985 


சார்ந்த பொழுதே தலைநாட்‌ கருவினுள்‌ 

வார்ந்து வழுவா தமைந்து வளரினும்‌ 

மீர்ந்தண்‌ கமழ்நறுந்‌ தாரோ யிடர்பல 

கூர்ந்து வருபயாங்‌ கூற வுலவா. 1986 


குழவி யருஞ்சுரஞ்‌ சென்று குமர 

வழுவ வடவி யரிதி னிகந்தால்‌ 

கிழவெனு மெல்லை கெழீஇயினர்‌ சார்ந்து 

வழுவினர்‌ செல்வது மற்றோர்‌ கதியே. 1987 


மனித வின்பம்‌ தாழ்ந்தது 


யானை துரப்ப வரவுறை யாழ்குழி 

நானவிர்‌ பற்றுபு நாலு மொருவனோர்‌ 

தேனெய்‌ யழிதுளி நக்குந்‌ திறத்தது 

மானுய ரின்ப மதித்தனை கொண்ணீ. 1988 


அன்பும்‌ பிறவு மமைந்தாங்‌ ககத்திருந்‌ 

தின்பங்‌ கருது மிருவர்க்‌ கிடைபல 

துன்பங்க டோன்றுந்‌ தொடர்ப்பா டுளவெனில்‌ 

முன்பவை யில்லெனின்‌ முற்றுந்‌ தொழிலே. 1989 


நன்‌ மாண்பு 

இன்ன நிலைமை யிதனுட்‌ பிறந்தவர்‌ 
மன்னுமொன்‌ றுண்டு வதத்தாற்‌ பெறுவது 
பொன்னியல்‌ சேர்கற்ப போக நிலங்களிற்‌ 


துன்னு முயற்சி துணியுந்‌ திறமே. 


முயற்சி துணி திறம்‌ 


துன்னு முயற்சி துணியுந்‌ திறமவை 
பன்னி யுரைப்பிற்‌ பலவாய்ப்‌ பெருகினும்‌ 
தன்னிய றானந்‌ தவமொடு பூசனை 
என்னுமிந்‌ நான்கென வெண்ணி யுணர்நீ. 


தலையு மிடையுங்‌ கடையுமாச்‌ சாற்றும்‌ 
நிலைமைய தான நிழன்மணிப்‌ பூணோய்‌ 
உலைவி லேற்போ னுடனீ பவனீயும்‌ 


மலைவில்‌ பொருளின்ன மாட்சிய மன்னா. 


ஐமை யமைந்தார்க்‌ கெழுமை யமைந்தவர்‌ 
இம்மை நினையா ரிமைபத மீவழி 


மும்மைக்கு மும்மடங்‌ காய முறைமையில்‌ 


பொய்ம்மையில்‌ புண்ணியம்‌ போர்க்கும்‌ புகுந்தே. 


இரப்போர்‌ 


துறவி யடக்கை பிறர்க்குநன்‌ றாற்றல்‌ 


உறவினர்க்‌ கோம்புதன்‌ மெய்த்தலைப்‌ பாடென்‌ 


றறிவ ரறைந்தாங்‌ கறைந்தனன்‌ றானங்‌ 
குறைவில னேற்பவற்‌ கேற்ற குணனே. 


வள்ளல்‌ 
போதிசை வாற்றல்‌ பொன்றுதறு கட்பம்‌ 


ஈதற்‌ கிவறுத லேற்பவர்‌ மாட்டெழு 
காதல்‌ கழிபற்றி லாமை தெரிந்தறி 

1990 


1991 


1992 


1993 


1994 


வேதமின்‌ றீவான்‌ குணமிவை யேழே. 


தன்னியல்‌ 


தானு மடங்கி யடங்கினர்க்‌ கேந்திய 
ஊன முயிர்களுக்‌ கெல்லா முணர்வது 
ஞான வொழுக்கம்‌ பெருகு நலத்ததை 
ஈனமி லின்ப நிலங்கட்‌ குவித்தே. 


கடைநின்‌ றவருறு கண்கண்‌ டிரங்கி 
உடையதம்‌ மாற்றலி லுண்டி கொடுத்தோர்‌ 
படைகெழு தானையர்‌ பல்களி யானைக்‌ 


குடைகெழு வேந்தர்க ளாகுவர்‌ கோவே. 


பொருள்‌ 


ஊறுபல செய்துயிர்‌ கட்கிடர்‌ செய்யும்‌ 
வீறில்‌ பொருளை வினையவர்க்‌ கீந்தவன்‌ 
ஏறும்‌ பயனிஃ தென்றினி யான்சொல்லி 


நாறிணர்த்‌ தாரோய்‌ நகுவ துடைத்தே. 


தன்கைப்‌ பொருளு மிழந்து தனக்கொரு 
புன்கட்‌ கதிசெல்லும்‌ வாயில்‌ புணர்ப்பவன்‌ 
வன்கட்‌ பதகர்க்கு வான்பொருள்‌ கைக்கொடுத்‌ 


தென்கைப்‌ பணிகொண்மி னென்பவ னொத்தான்‌. 


தானப்பயன்‌ 


ஒத்த குணங்க ளமைந்தாங்‌ குறுவர்க்குத்‌ 
தத்துவந்‌ தேறி யவன்செய்த தானங்கள்‌ 


முத்திறத்‌ துள்ளும்‌ படாது முடிமன்ன 
உத்தம தேவருளுய்க்கு முணர்நீ. 


1995 


1996 


1997 


1998 


1999 


2000 

மிக்க விரதம்‌ விரிபல வாயினும்‌ 

தொக்கன வைந்திற்‌ சொலுமூன்றி னான்கினில்‌ 
ஒக்க வவற்றி னுறுபயஞ்‌ சொல்லிடில்‌ 
தக்கவர்க்‌ கொத்ததிற்‌ றன்னங்‌ குறைவே. 


விரதம்‌ 


எல்லா விரத மியல்பொக்கு மாயினும்‌ 
அல்லா விரத மனையா யவர்கட்குக்‌ 
கொல்லா விரதங்‌ குடைமன்ன வாமெனின்‌ 


வெல்லா வகையில்லை வீங்கெழிற்‌ றோளாய்‌. 


தவத்தின்‌ இயல்பு 


தம்மை யுடையவர்‌ தாங்குந்‌ தவத்தியல்‌ 
எம்மை வினவி னெமக்கு முரைப்பரி 
தும்மையுலகத்‌ தொளிபடு மூக்கமோ 
டிம்மை யிகந்தார்க்‌ கிசையு மதுவே. 


தவஞ்செய்து வந்தார்‌ தவநிலை நிற்பார்‌ 
அவஞ்செய்து வந்தார்க்‌ கரிது பெரிதும்‌ 
பவஞ்செய்து மாக்கள்‌ பரியு மதுதான்‌ 


எவன்‌ செய்து மென்னை யீர்மலர்த்‌ தாரோய்‌. 


தெருண்டவர்‌ மேற்கொளுஞ்‌ செய்தவச்‌ செல்வம்‌ 


இரண்டும்‌ பலவு மியலாய்ப்‌ பெருகு 
மருண்டினி யென்னவை வந்த பொழுதே 


முரண்டரு தோண்மன்ன முற்ற வுணர்நீ. 


பூசனைப்பயன்‌ 


உலகங்கண்‌ மூன்று முடைய பெருமாற் 
கலகையில்‌ பூசனை யாற்ற முயன்றால்‌ 
திலக மிவரெனத்‌ தேவர்க ளாவர்‌ 


2001 


2002 


2003 


2004 


2005 

விலகுஞ்‌ சுடரொளி வீங்கெழிற்‌ றோளாய்‌. 


புண்ணிய வாயில்‌ ஏழ்‌ 


புண்ணிய வாயி லெனநாம்‌ புகழ்ந்துரை 
கண்ணிய நான்கா யடங்கு மடங்கினும்‌ 
நுண்ணிய நூல்வழி நோக்கி நுனித்தவர்‌ 
எண்ணிய வாயில்க ளின்னு முளவே. 


அருளுந்‌ தெருளுங்‌ குணத்தின்க ணார்வமும்‌ 
பொருளொன்று சேரும்‌ புகழ்ச்சி நிகழ்வும்‌ 
மருளி றவமும்‌ வாலிய ஞானமும்‌ 


இருளறு தியான நிகழ்வுமென்‌ றேழே. 


அருள்‌ 


ஆருயிர்‌ யாதொன்‌ றிடருறு மாங்கதற் 
கோருயிர்‌ போல வுருகி யுயக்கொள்ள 
நேரி னதுமுடி யாதெனி னெஞ்சகத்‌ 
தீர முடைமை யருளி னியல்பே. 


தெருள்‌ 


வையினும்‌ வாழ்த்தினும்‌ வாளா விருப்பினும்‌ 
வெய்ய முனிதல்‌ குளிர்தல்‌ வெறுப்பொடு 
மையன்‌ மும்‌ மூடப்‌ பகுதி மயக்கின்மை 


செய்ய மனத்தோர்‌ தெருளின்‌ றிறமே. 


குணத்தின்கண்‌ ஆர்வம்‌ 


அறிவ ரடிமுத லார்வம்‌ பெருக்கல்‌ 
உறுவ ரொழுக்க முவத்தன்‌ முதலா 
இறுதியில்‌ பல்குண நோக்கமென்‌ றின்ன 


2006 


2007 


2008 


2009 


2010 

செறிதலி லார்வங்கள்‌ செல்வந்‌ தருமே. 


புகழ்‌ 


ஆற்றல்‌ வகையா லருந்தவ மேற்கொண்டு 
நோற்று நுனித்த லொழுக்கந்‌ தலைநிற்றல்‌ 
போற்றி யுரைத்தல்‌ புகழ்ச்சி நிகழ்விஃ 
தேற்று மிருவிசும்‌ பீர்மலர்த்‌ தாரோய்‌. 


தவம்‌ 


அற்ற துவர்ப்பின ராகு மருநிலை 
உற்றவர்க்‌ கிவ்வா றொழுக்கந்‌ தலைநிற்றல்‌ 
நற்றவ மென்றிங்கு நாங்கண்‌ மொழிந்தது 
மற்றிது வானுல காள்விக்கு மன்னா. 


ஞானம்‌ 


நூற்பொருள்‌ கேட்டு நுனித்தோ ருணர்வது 
மாற்படை கூட்டு மயங்கிரு டீர்ப்பது 
மேற்படை மெய்ம்மை விளக்கும்‌ விளக்கது 


நாற்படை யோய்நல்ல ஞான நிகழ்வே. 


தியானம்‌ 


சென்று பெருகுந்‌ தியான நிகழ்ச்சியும்‌ 
ஒன்ற வுரைப்பி னொருநால்‌ வகைப்படும்‌ 
நன்றியின்‌ மாற்றினை நல்குமிரண்‌ டல்லன 
வென்றி விசும்பொடு வீடுந்‌ தருமே. 


போற்றிய புண்ணியப்‌ பொற்சுண்ண முன்புகழ்‌ 
வாற்றி முயல்வார்க்‌ ககநிகழ்‌ வாமவை 


மாற்றிய வற்றை மறுதலை யாக்கொளிற் 


2011 


2012 


2013 


2014 


2015 

பாற்றி யுழப்பிக்கும்‌ பாக நிகழ்வே. 


காட்சி யெனும்பெயர்க்‌ கதிர்விளக்‌ கேற்றிய 
மாட்சி யுடையார்‌ வதமில ராயினும்‌ 

ஆட்சி கரிதன்‌ றமருல கல்லது 

மீட்சியில்‌ பேரின்ப வெள்ளத்‌ துழவே. 


மெய்ப்பொரு டேறுதல்‌ காட்சி விளக்கது 
செப்படு மாயின்‌ வினையெனுந்்‌ தீயிருள்‌ 
அப்படி மானு நிலையன்‌ றதனைநின்‌ 


கைப்பொரு ளாக்கொள்‌ கதிர்மணிப்‌ பூணோய்‌. 


தெய்வ மனிதர்‌ 


தெய்வ மனித ரவரைத்‌ தெளிவுறின்‌ 
ஐய விசயனு மாழி வலவனும்‌ 
எய்த விவர்முத லீரொன்ப தின்மரிவ்‌ 


வைய மருள வருந ருளரே. 


பிரதி வாசுதேவர்‌ 


ஆழி யிழந்த வயகண்ட னாதியாப்‌ 

பாழி வலவன்‌ பகைவர்மும்‌ மூவரும்‌ 

வீழ வுரைத்தேன்‌ வியன்பெரு ஞாலத்துள்‌ 
ஊழிதொ றூழி யுலப்பில கண்டாய்‌. 


சக்கரவர்த்திகள்‌ 


தேய வினைவெல்லுந்‌ தெய்வ மனிதருள்‌ 
நீயு மொருவனை நின்குலத்‌ தாதிக்கட்‌ 
பாய விழுச்சீர்ப்‌ பரதனை யுள்ளுறுத்‌ 
தாய திகிரி யவரு மவரே. 


2016 


2017 


2018 


2019 


2020 


2021 

தீர்த்தங்கரர்‌ 


தீர்த்தஞ்‌ சிறக்குந்‌ திருமறு மார்பரும்‌ 

பேர்த்துப்‌ பிறவாப்‌ பெருமை பெறுநரும்‌ 

ஓர்த்திவ்‌ வுலகினு ளுத்தமர்‌ மற்றவர்‌ 

தார்த்தங்கு மார்ப தவத்தின்‌ வருவார்‌. 2022 


போக மனிதர்‌ 
வேறு 


தக்கமிகு தானமுத லாயதலை நிற்கும்‌ 
மக்களிவ ராவர்மத யானைமற வேலோய்‌ 
புக்கவரு ளேபடுவர்‌ போகநிலஞ்‌ சார்ந்தார்‌ 


ஒக்கவவர்‌ தன்மையு முரைக்கவுல வாவே. 2023 


உத்தமர்க ளேனையிடை யோர்கள்கடை யோராம்‌ 
முத்தகைய ராவரவர்‌ மூரிநெடு வேலோய்‌ 
பத்துவகை பாதவ மியற்றிய பயத்தால்‌ 


அத்தகைய செய்கையு மவர்க்கனைய கண்டாய்‌. 2024 


அங்கிருவர்‌ தம்பதிகள்‌ செய்கையை யறைந்தால்‌ 

இங்கிருவர்‌ செய்கைதமை யெண்ணியறி வாய்நீ 

தங்குரவ ரோடிருவர்‌ மாறிருவர்‌ தாமாய்‌ 

இங்கிருவர்‌ தேவர்கள்‌ வளர்ப்பவியல்‌ கின்றார்‌. 2025 


நக்ககுழ விப்பருவ நாற்பதினொ டொன்பான்‌ 
ஒக்கவரு நாள்கள்கலை யோடுட னிறைந்தால்‌ 
மிக்கவொளி சூழ்ந்துமிளிர்‌ மேனியவ ராகித்‌ 


தக்கவிள மைப்பருவ மெய்தினர்க டாமே. 2026 


கொம்பழகு கொண்டகுழை நுண்ணிடை நுடங்க 
வம்பழகு கொண்டமணி மென்முலை வளர்ந்தாங்‌ 
கம்பவழ வாயுளணி முள்ளெயி றிலங்கச்‌ 


செம்பவழ மேனியவள்‌ கன்னிமை சிறந்தாள்‌. 2027 


நீலமணி கண்டனைய குஞ்சிக ணிறைந்தான்‌ 
ஞாலமளி கொண்டநளிர்‌ தாமரை முகத்தான்‌ 
கோலமணி மால்குவடு குங்கும மடுத்தால்‌ 
போலுமணி மேனியொடு காளை பொலிவுற்றான்‌. 


தாதுபடு சண்பக மிகந்த நறுமேனிக்‌ 
காதுபுனை காமர்குழை பொற்சுருளை மின்ன 


மீதுபடு கற்பக விளந்தளிர்‌ மிலைச்சிப்‌ 


போதுபுனை கோதையவள்‌ பூம்பொழி லணைந்தாள்‌. 


பவழவரை யன்னதிர டோட்பரவை மார்பன்‌ 
றவழுமணி யாரமொடு தார்மணி தயங்கக்‌ 
கவழமனை மேவுகளி யானையென வந்தாங்‌ 


கவிழுமல ரீர்ம்பொழிலு ளையனு மணைந்தான்‌. 


கன்னியவள்‌ மேலிளைய காளையிரு கண்ணும்‌ 
மன்னுகமழ்‌ தாமரையின்‌ வாயித ழலங்கல்‌ 


பின்னியென வீழ்ந்த பிணை யன்னவவள்‌ கண்ணும்‌ 


துன்னுமிரு நீலமென வந்தெதிர்‌ துதைந்த. 


நையுமென நின்றவிடை யாள்குணமோர்‌ நான்கும்‌ 
வையமகிழ்‌ காளையிவன்‌ மாண்டகுண நான்கும்‌ 
ஐயென வகன்றன வணைந்தனர்‌ கனிந்தார்‌ 


மெய்யுமிடை வுற்றவிது வால்விதியின்‌ வண்ணம்‌. 


அன்றுமுதன்‌ மூன்றளவு மல்லமுடி காறும்‌ 
சென்றுபெரு கிக்களி சிறந்துநனி காமம்‌ 


என்றுமிடை யின்றியிமை யாரினுகர்‌ வார்க்கு 


நின்றது பிராயமது வேநிழலும்‌ வேலோய்‌. 


போகநிலம்‌ 


2028 


2029 


2030 


2031 


2032 


2033 

கங்குலவ ணில்லைகலி யில்லைநலி வில்லை 
அங்கவர்க ணாளிடைக ழித்தமிழ்‌ தயின்றால்‌ 
எங்குமில வின்பவெழி லெய்தறரு மீதால்‌ 
தங்கிய தவத்தரசர்க்‌ கீந்தபயன்‌ றானே. 


அன்னமிகு போகமவ ரெய்திவிளை யாடி 
முன்னமுடி பல்லமவை மூன்றுடன்‌ முடித்தால்‌ 
பின்னுமவர்‌ தம்வழி பிறந்தவரை நோக்கி 
மின்னுமினி தேறுவது வானுலக மன்னா. 


பல்லமுத லோர்பகுதி மூன்றிரண்டு மொன்றும்‌ 
அல்லவிரு வர்க்க மிழ்து மம்முறையி னேறும்‌ 
நல்லநிலங்‌ காலமுயர்‌ வென்றிவைக ணாடிச்‌ 


சொல்லவுல வா விவர்கள்‌ செய்கைசுடர்‌ வேலோய்‌. 


செம்பவழம்‌ வெண்பளிங்கு பைந்தளிர்‌ சிறக்கும்‌ 
வம்பழகு கொண்டமணி மேனியவர்‌ பூவார்‌ 
கொம்பவிழுஞ்‌ சண்பகங்கண்‌ முல்லையிணர்க்‌ கோங்கம்‌ 


அம்பவழ வண்ண முதலானவர்மெய்‌ நாற்றம்‌. 


நலங்கண்மிகு நம்முலகி னன்மைமிகு நீரால்‌ 
புலங்கண்மிகு போகமொடு போகநிலத்‌ துள்ளால்‌ 
விலங்கொடுள வாழ்பறவை யவ்வுடம்பு விட்டால்‌ 


கலங்கண்மிகு கற்பநில மேறுவன கண்டாய்‌. 


தேவர்கதித்‌ துன்பம்‌ 
வேறு 


பூவிரியு நறுமேனிப்‌ பொன்னிலங்கு நிமிர்சோதித்‌ 
தேவர்கடந்‌ திறமுரைத்த றேவருக்கு மரிதெனினும்‌ 


நாவிரவி நாமுரைப்ப நால்வகையாய்‌ விரியுமவை 


ஓவரிய பெரும்புகழா யொருவகையா லுரைப்பக்கேள்‌. 


ஈரைவர்‌ பவணர்களு மிருநால்வர்‌ வியந்தரரும்‌ 


2034 


2035 


2036 


2037 


2038 


2039 

ஒரைவர்‌ சோதிடரு மொருபதின்மே லறுவரெனுங்‌ 
காரைய முறுவகையாய்‌ கற்பகரு மீயுலகிற்‌ 


சீரைய மில்லாத திருமலர்த்தார்த்‌ தேவரே. 


உற்றவர்க்கு மேலவர்க ளொன்பதின்ம ரொன்பதின்மர்‌ 
மற்றவர்க்கு மேலவரை வகையரவர்‌ மேலவர்கள்‌ 
இற்றவர தெண்வகையா மிவர்க்கென்று மில்லாத 
செற்றநோய்‌ செயிர்பகையென்‌ றிவைமுதலசெல வுணர்நீ. 


பவணர்‌ 


அருமணியி னொளிநிழற்று மாயிரமாம்‌ பணமணிந்த 
திருமணிசேர்‌ முடியவருந்‌ தீயொழுகு சிகையருமாப்‌ 
பருமணிய படலஞ்சேர்‌ பவணத்துப்‌ பதின்மர்கெளாண்‌ 


குருமணிகொ ணெடுமுடியாய்‌ கூறுபா டுடையவரே. 


வியந்தரர்‌ 


கின்னரர்கண்‌ முதலாய வியந்தரரைக்‌ கிளந்துரைப்பின்‌ 


இன்னநர ர௬ுலகத்து ளெவ்வழியு முளராகி 
மென்னரம்பி னிசைகேட்டும்‌ வெறியயர்வு கண்டுவந்தும்‌ 


மன்னவரை வணங்கியுந்தம்‌ மனமகிழ்வ ரொருசாரார்‌. 


குலகிரியு மலையரசுங்‌ குளிர்பொழிலு நளிர்கயமும்‌ 
பலகிரியுந்‌ தீவகமும்‌ படுகடலும்‌ படிநகரும்‌ 
உலகிரிய வெளிப்பட்டு மொளிகரந்து முறைந்தியல்வர்‌ 


அலகிரியும்‌ பலகுணத்தோ யமரர்களே னைப்பலரே. 


சோதிடர்‌ 


சந்திரருஞ்‌ சூரியருந்‌ தாரகையு நாண்மீனும்‌ 
வெந்திறல கோட்களுமா மெனவிளங்கி விசும்பாறா 


மந்தரத்தை வலஞ்சூழ்ந்து வருபவரு நிற்பவரும்‌ 


2040 


2041 


2042 


2043 


2044 

சுந்தரஞ்சேர்‌ மணிமுடியாய்‌ சுடர்பவருஞ்‌ சோதிடரே. 2045 


எண்ணியமுத்‌ தேவர்களு மிவர்மடந்தை யவருமாய்க்‌ 

கண்ணியறூ நற்காட்சிக்‌ கதிர்விளக்குத்‌ தூண்டினார்‌ 

நண்ணுபவோ வெனினண்ணார்‌ நல்விரதந்‌ தலைநின்று 

புண்ணியங்கள்‌ படைத்தாரக்‌ குழுவினிடைப்‌ பொலிவாரே. 2046 


காதலரிற்‌ பிழையாராய்க்‌ கள்ளூன்றேன்‌ கடிந்தகற்றி 

ஈதலோ டில்லிருக்கு மிளம்பிடியர்‌ முதலாயார்‌ 

ஓதினமுத்‌ தேவரா யுயர்ந்தவர்க்கு ளுயர்ந்துளராய்ச்‌ 

சோதியும்பே ரெண்குணனுந்‌ துப்புரவுந்‌ துன்னுவரே. 2047 


கற்பகர்‌ 


மந்தரமா நெடுமலையின்‌ மத்தகத்து மேற்கூற்றின்‌ 

அந்தரப்பே ருலகத்து எமரரைமற்‌ றறையுங்கால்‌ 

இந்திரவில்‌ லெனவெளிப்பட்‌ டிமையவர்க டொழுதேத்தச்‌ 

சுந்தரநன்‌ மணிப்படிவ மெனச்சுடர்ந்து தோன்றுவரே. 2048 


அலர்மாரி மேற்சொரிவா ரமிழ்தநீ ராட்டுவார்‌ 
பலர்மாண்ட கலனணிந்து பலாண்டிசைப்பார்‌ பாடுவார்‌ 
மலர்மாண்ட மணிக்கவரி மருங்கசைப்பார்‌ மடந்தையரைச்‌ 


சிலர்மாணச்‌ சேர்த்துவார்‌ தேவரா யதுபொழுதே. 2049 


ஆடாது மொளிதிகழு மாரணங்கு திருமேனி 
வாடாத கண்ணியினர்‌ மழுங்காத பூந்துகிலர்‌ 
ஏடார்ந்த தொங்கலரா யின்பநீர்ப்‌ பெருவெள்ளம்‌ 


நீடாரக்‌ குளித்தாடு நிலைமையரே யவரெல்லாம்‌. 2050 


பொன்மாட நெடுநிலத்தார்‌ புகலமளி யணைமேலார்‌ 

கன்மாடு பொன்வளருங்‌ கதிர்மணிக்குன்‌ றதன்மேலார்‌ 

மின்மாடு மிளிர்ந்திலங்கு விமானத்தா ரெனினல்லால்‌ 

சொன்மாடு பிறிதில்லைச்‌ சுவர்க்கஞ்சேர்ந்‌ தவர்கட்கே. 2051 

கந்தருவக்‌ கோட்டியுள்ளார்‌ கண்கனிய நாடகங்கண்‌ 
டிந்திரனோ டினிதினிருந்‌ திளம்பிடியார்‌ பாராட்டச்‌ 
சுந்தரமா மணிமாடச்‌ சூளிகைய ரெனினல்லால்‌ 


அந்தரமேற்‌ பிறிதில்லை யமரருல கடைந்தவர்க்கே. 2052 


கந்தாரங்‌ களித்தனைய பனிமொழியார்‌ கண்கவர 
மந்தார வனத்திடையார்‌ மணிமுழவி னிசைவாங்க 
மந்தார மணியரங்கி னெனும்வார்த்தை யவையல்லாற்‌ 


செந்தாரோய்‌ தேவர்கள்‌ செய்‌ திறற்றொழின்மற்‌ றுடையரே. 2053 


தீர்த்தங்க டிறந்தவர்க்குச்‌ சிறப்போடு திசையெல்லாந்‌ 
தேர்த்தங்க ணொளிபரப்பச்‌ செல்பொழுதுந்‌ தம்முலகில்‌ 
கார்த்தங்கு மயிலனையார்‌ காமஞ்சேர்‌ கனிகோட்டி 


தார்த்தங்கு வரைமார்ப தம்முருவி னகலாரே. 2054 


இமையாத செங்கண்ண ரிரவறியார்‌ பகலறியார்‌ 

அமையாத பிறப்பறியா ரழலறியார்‌ பனியறியார்‌ 

சுமையாகி மணிமாலை சுடர்ந்திலங்கு நெடுமுடியார்‌ 

அமையாத நல்லுலகி னகைமணிப்பூ ணமரரே. 2055 


தேவர்‌ குணஞ்‌ செய்தல்‌ 


அணுவளவாய்ச்‌ சிறுகுதன்மற்‌ றதிநுட்ப மிகப்பெருகல்‌ 
நணியவர்போ னினைத்துழியே நண்ணுறுதல்‌ விழைதகைமை 
பணியினமைத்‌ திடல்குறிப்பிற்‌ பலவுருவு நனிகோடல்‌ 


துணிவமையு நெடுவேலோய்‌ சுரருடைய குணங்களே. 2056 


தேவர்‌ அடையும்‌ துன்பம்‌ 


அளிதருஞ்செங்‌ கோலுடையோ யமரருக்குமந்தரமுண்‌ 
டொளியோடு பேரின்ப முயர்ந்தவர்க்கே யுயர்ந்துளவாம்‌ 
தெளிதரு நற்‌ காட்சியது திருந்தியமே னெடுந்தகையோர்க்‌ 

கெளிதகவும்‌ பெரும்பாலும்‌ பெறலேனோர்க்‌ கரியவே. 


கனைகதிராக்‌ கதிர்கலந்து கண்ணிலங்கு திருமூர்த்தி 


புனைகதிரொண்‌ மணிப்படிவம்‌ பொழிந்ததுபோற்‌ பொலிந்ததன்மேல்‌ 


வனைகதிரின்‌ மணிமுடியும்‌ மாணிக்கக்‌ கடகமுமென்‌ 
றினமுதலாச்‌ சிடர்ந்தினிதி னியல்பாய்நின்‌ றெரியுமே. 


செழுந்திரட்பூம்‌ பாவைகளுந் திகழ்மணியின்‌ சுடர்க்கொழுந்தும்‌ 
எழுந்திலங்கு மேனியரா யெரியுமணிக்‌ கலந்தாங்கி 
மொழிந்துலவாக்‌ காரிகையார்‌ முலைமுற்றா விளமையார்‌ 


அழிந்தலராக்‌ காரிகைமா ரமரரசர்‌ தேவியரே. 


இன்பமே பெரிதாகி யிடையறவின்‌ றிமைப்பளவும்‌ 
துன்பமொன்‌ றில்லாத துறக்கத்திற்‌ பெருஞ்செல்வம்‌ 
மன்பெருமா தவத்தினால்‌ வருமொருநா ளீறுடைய 
தன்பதன்கண்‌ மிசையேயென்‌ றடிகடரு பொரு டெளிந்தார்‌. 


பவணத்தார்க்‌ கொருகடலா மிகையமரும்‌ பல்லமொன்றாம்‌ 
இவணொத்த வமரருக்கு மிருவிசும்பிற்‌ சுடரவர்க்கும்‌ 
சிவணொத்த வுயர்வாழ்நாள்‌ சென்றபினர்ச்‌ செல்கதியும்‌ 


அவணொத்த தத்தமது விதிவகையா மதிபதியே. 


இரண்டாகு முதலவர்கட்‌ கேழீரைந்‌ தீரேழாய்த்‌ 
திரண்டிரண்டாய்‌ மூவுலகத்‌ தொழிந்தவர்சேர்‌ பிரண்‌ டிரண்டாய்‌ 
அரண்டகவந்‌ தேறிப்பின்‌ னாரணவச்‌ சுதருலகின்‌ 


மருண்டாய மணிழமுந்நீர்‌ பதினொன்றற்‌ கிருமடியே. 


ஆங்கவர்மே லமரரசர்‌ மும்மூவர்க்‌ கொரோவொன்றாய்‌ 
ஓங்கினர்மே லொன்பதின்மர்க்‌ கொன்றொன்றா யவர்மேலார்‌ 
பாங்கினுறப்‌ பெறுகுவன பதினைந்திற்‌ கிருமடிமேல்‌ 
வாங்கொலிநீ ரொருமூன்று வாழ்வென்ப மணிமுடியாய்‌. 


ஆயிடைய வமரரசர்‌ திறம்வினவி னணங்கனையார்‌ 


2057 


2058 


2059 


2060 


2061 


2062 


2063 


108 


வேயிடைமென்‌ பணைப்பொற்றோள்‌ விழைவின்றிப்‌ பெரிதாகி 
ஏயிடையோ ரறவின்றா வின்பஞ்செய்‌ திருமூர்த்தி 
சேயிடையொள்‌ ெளாளிநிழற்றச்‌ செம்மாந்தா ரிருந்தா ரே. 


ஊனிலா வுறுப்பமையா வொளியமா யுலகெல்லாம்‌ 
பானிலாப்‌ பரந்தெறிப்பப்‌ பளிங்கினது படிவம்போன்‌ 
மேனிலா மணியனையார்‌ வெண்சங்கே ரிலைச்சையாம்‌ 


கோனிலா வவரின்மிக்‌ கவரில்லைக்‌ குடைவேந்தே. 


அப்பால தத்திதியா மதனிலமைந்‌ தாலூணின்‌ 
றொப்பாரும்‌ பிறிதிவணின்‌ றூழிநாட்‌ பெயர்ந்திழிவின்‌ 
றெப்பாலுந்‌ திரிவின்றோ ரியல்பாய வின்பத்தான்‌ 
மெய்ப்பால தவ்வரைசர்‌ வீற்றிருக்கும்‌ வியனுலகே. 


அறவுரை 


கதிநான்குங்‌ கதிசேரும்‌ வாயிலுமிவ்‌ விவையிதனால்‌ 
விதிமாண்ட நரகமும்புன்‌ விலங்குகளுஞ்‌ சேராமை 
மதிமாண்ட நற்காட்சி வழிநின்று தவந்தாங்கில்‌ 
நிதிமாண்ட பெருஞ்செல்வ நீங்காத வியல்பென்றான்‌. 


உறுதிகணன்‌ குரைக்குங்கா லுபசார முரைப்பதோ 
அறுதியில்பே ரருளீரென்‌ றரசனாங்‌ கடிதொழலும்‌ 
இறுதியிலாப்‌ பேரின்ப மெய்துமா றெடுத்துரைத்தான்‌ 
மறுதரவில்‌ கதிபடரு மாதவத்து வரம்பாயோன்‌. 


12. முத்திச்‌ சருக்கம்‌ (2069-2130) 


வீடுபேற்றுக்குரிய நெறி 


இருவகை வினைகளு மில்ல திவ்வழி 
வருவகை யிலாதது மறுவின்‌ மாதவர்‌ 
பெருவழி யாச்செலும்‌ பெயர்வில்‌ சூளிகைக்‌ 

கொருவழி யல்லதிங்‌ குரைப்ப தில்லையே. 


பிறப்பின்‌ பெற்றி 


பிறந்தவன்‌ பொறிப்புலக்‌ கிவரு மப்புலம்‌ 
சிறந்தபின்‌ விழைவொடு செற்றஞ்‌ செய்திடும்‌ 
மறைந்தவை வாயிலா வினைக ளீட்டினால்‌ 


இறந்தவன்‌ பின்னுமவ்‌ வியற்கை யெய்துமே. 


தூயோர்‌ மாட்சி 


பிறவிச்சக்‌ கரமிது பெரிது மஞ்சினான்‌ 
துறவிக்கட்‌ டுணிகுவன்‌ றுணிந்து தூயனாய்‌ 
உறவிக்க ணருளுடை யொழுக்க மோம்பினான்‌ 


மறவிக்க ணிலாததோர்‌ மாட்சி யெய்துமே. 


வீடடையும்‌ வீரர்‌ 


காட்சியு ஞானமுங்‌ கதிர்த்துத்‌ தன்பொறி 
மாட்சியை வெலீஇமனந்‌ தூய னாயபின்‌ 
நாட்செய்து நவிற்றிய தியான வீதியான்‌ 
மீட்சியில்‌ வீட்டுல கெய்தும்‌ வீரனே. 


வீட்டின்‌ இயல்பு 


கடையிலெண்‌ குணத்தது காம ராகர்கள்‌ 
இடைநனி யிலாத தில்‌ லியற்கை யில்லது 
மிடையொடு விழைவுவே ரறுத்த வீரர்கள்‌ 
அடைவதோர்‌ நிலைபிறர்க்‌ கறிய லாகுமோ. 


மணிமலர்ந்‌ துமிழ்தரு மொளியுஞ்‌ சந்தனத்‌ 


துணிமலர்ந்‌ துமிழ்தருந்‌ தண்மைத்‌ தோற்றமும்‌ 
நணிமலர்‌ நாற்றமு மென்ன வன்னதால்‌ 

அணிவரு சிவகதி யடைய தின்பமே. 


பயாபதியின்‌ மனவுறுதி 


வடுவறு மாதவ னுரைப்ப மாண்புடை 
அடிகள தறவமிழ்‌ துண்ட வாற்றலான்‌ 
முடிவுகொ ளுலகெய்த முயல்வ னென்றனன்‌ 
விடுகதிர்‌ மணிமுடி வென்றி வேந்தனே. 


மிக்கெழு போதிகை விலக்க றக்கதன்‌ 
றொக்கநன்‌ றுடன்பட லுலக மேன்றெனத்‌ 
தக்கவாய்‌ மொழிந்தவத்‌ தரச னேர்ந்திலன்‌ 


தொக்கவான்‌ புகழவற்‌ கமைச்சர்‌ சொல்லினார்‌. 


இருட்பிலத்‌ தரும்பட ரெய்திப்‌ பல்புகழ்‌ 
வருட்டதை யிலனலிந்‌ துண்ண வாழ்பவன்‌ 
பொருட்டகு வாயில்பெற்‌ றுய்ந்து போம்வழி 
உருட்டுவா னொருவனை யுவந்து நாடுமோ. 


அமைச்சர்‌ கூற்று 


அருஞ்சிறைப்‌ பிணியுழந்‌ தலைப்புண்‌ டஞ்சுவான்‌ 
பெருஞ்சிறை தனைப்பிழைத்‌ துய்ந்து போயபின்‌ 
கருஞ்சிறைக்‌ கயவர்கைப்‌ பட்டு வெந்துயர்‌ 


தருஞ்சிறைக்‌ களமது சென்று சாருமோ. 


பிணிபடு பிறவிநோய்‌ பெயர்க்கு மாதவம்‌ 
துணிபவன்‌ றன்னொடு தொடர்ச்சி நோக்குமோ 
அணிமுடி துறமினெம்‌ மடிக ளென்றனர்‌ 


மணிமுடி மன்னவற்‌ கமைச்ச ரென்பவே. 


புத்திமதி 

எனவவர்‌ மொழிதலு மெழுந்து போதியின்‌ 
சினைமல ரிலங்குவேற்‌ சிறுவர்‌ தங்களை 
வனமலர்க்‌ கண்ணியான்‌ கூவி மற்றவர்க்‌ 


கினலிலா னிவ்வுரை யெடுத்துச்‌ செப்பினான்‌. 


திருமகள்‌ இயல்பு 


பொருளிலார்க்‌ கிவ்வழிப்‌ பொறியின்‌ போகமும்‌ 
அருளிலார்க்‌ கறத்தினாம்‌ பயனு நூல்வழி 


உருள்விலா மனத்தவர்க்‌ குணர்வும்‌ போன்மனம்‌ 


தெருளிலார்க்‌ கிசைவில டிருவின்‌ செல்வியே. 


திருமக ணிலைமையுஞ்‌ செல்வர்‌ கேட்டிரேல்‌ 
மருவிய மனிதரை யிகந்து மற்றவள்‌ 

பொருவறு புகழினிர்‌ புதிய காமுறும்‌ 
ஒருவர்கண்‌ ணுறவில ளுணர்ந்து கொண்மினே. 


புண்ணிய முலந்தபின்‌ பொருளி லார்களைக்‌ 
கண்ணிலர்‌ துறந்திடுங்‌ கணிகை மார்கள்போல்‌ 
எண்ணில ளிகழ்ந்திடும்‌ யாவர்‌ தம்மையும்‌ 


நண்ணிய நண்பில ணங்கை வண்ணமே. 


உற்றுநின்‌ றொருவர்கண்‌ ணிற்கு மாய்விடின்‌ 
மற்றவர்‌ குணங்களை மறைத்து மாண்பிலாச்‌ 
செற்றமுஞ்‌ சினங்களுஞ்‌ செருக்குஞ்‌ செய்திடும்‌ 
கற்றவர்‌ தம்மையுங்‌ கழற நோக்குமே. 


அம்பென நெடியகட்‌ கணிகை யார்தமை 
நம்பிய விளையவர்‌ பொருளு நையுமால்‌ 
வம்பின மணிவண்டு வருடுந்‌ தாமரைக்‌ 


கொம்பினை மகிழ்ந்தவர்‌ குணங்க ளென்பவே. 


ஆதலா லவடிறத்‌ தன்பு செய்யன்மின்‌ 
ஏதிலா ரெனவிகழ்ந்‌ தொழியும்‌ யாரையும்‌ 

காதலா ராபவர்‌ கற்ற மாந்தரே 


போதுலா மலங்கலீர்‌ புரிந்து கேண்மினே. 


பூமகளியல்பு 


நிலமக ணிலைமையு நெறியிற்‌ கேட்டிரேல்‌ 
குலமிலர்‌ குணமில ரென்னுங்‌ கோளிலள்‌ 
வலமிகு சூழ்ச்சியார்‌ வழியண்‌ மற்றவள்‌ 
உலமிகு வயிரத்தோ ளுருவத்‌ தாரினீர்‌. 


தன்னுயர்‌ மணலினும்‌ பலர்க டன்னலம்‌ 
முன்னுகர்ந்‌ திகந்தவர்‌ மூரித்‌ தானையீர்‌ 
பின்னும்வந்‌ தவரொடுஞ்‌ சென்று பேர்ந்திலள்‌ 


இன்னுமஃ தவடன தியற்கை வண்ணமே. 


வெற்றிவேன்‌ மணிமுடி வேந்தர்‌ தம்மொடும்‌ 
உற்றதோ ருரிமைக ளில்லள்‌ யாரொடும்‌ 
பற்றிலள்‌ பற்றினர்‌ பால ளன்னதால்‌ 


முற்றுநீர்த்‌ துகிலிடை முதுபெண்‌ ணீர்மையே. 


அடிமிசை யரசர்கள்‌ பணிய வாண்டவன்‌ 
பொடிமிசை யப்புறம்‌ புரள விப்புறம்‌ 
இடிமுர சதிரவொ ரிளவ றன்னொடு 


கடிபுகு மவளது கற்பின்‌ வண்ணமே. 


இன்னன விவடன தியற்கை யாதலால்‌ 


அன்னவள்‌ பொருளென வார்வஞ்‌ செய்யன்மின்‌ 


மன்னுயிர்‌ காவனும்‌ மக்க டாங்கினால்‌ 


பின்னைநுங்‌ கருமமே பேணற்‌ பாலிரே. 


பயாபதி துறவு 


மீனிவர்‌ விரிதிரை வேலி காவன்மேல்‌ 

ஊனிவர்‌ வேலினீ ருங்கள்‌ பாலதால்‌ 
யானினி யெனக்கர சாக்க லுற்றனன்‌ 


தேனிவ ரலங்கலீர்‌ செவ்வி காண்மினே. 


உற்றநாள்‌ சிலநுமக்‌ கென்னொ டல்லது 
மற்றநாள்‌ பலவவை வருவ வாதலால்‌ 


கற்றமாண்‌ சிந்தையீர்‌ கவற்சி நீங்குமின்‌ 


இற்றையான்‌ றுணிந்ததென்‌ றிறைவன்‌ செப்பினான்‌. 


மக்கள்‌ கூற்று 


என்றலு மிளையவ ரிறைஞ்சிக்‌ கைதொழு 
தின்றியா மடிகளைப்‌ பிழைத்த தென்னென 
ஒன்றுநீ ரிலீரென வுரையொ ழிந்தரோ 


அன்றவர்க்‌ கயலவ னாகிச்‌ செப்பினான்‌. 


ஆவியா யரும்பெற லமிழ்த மாகிய 
தேவிமார்‌ தங்களைக்‌ கூவிச்‌ செவ்வனே 
காவியாய்‌ நெடுங்கணீர்‌ கருதிற்‌ றென்னென 


மேவினார்‌ தவமவர்‌ வேந்தன்‌ முன்னரே. 


அமைச்சர்‌ துறத்தல்‌ 


இமைப்பதும்‌ பெருமிகை யினியி ருந்தனெ 
நமைப்புறு பிறவிநோய்‌ நடுங்க நோற்கிய 
அமைச்சரு மரசர்கோ னருளி னாற்றம 


சுமைப்பெரும்‌ பாரத்தின்‌ றொழுதி நீக்கினார்‌. 


அணிமுடி யமரர்தந்‌ தாற்றப்‌ பாற்கடல்‌ 
மணிமுடி யமிழ்தநீ ராடி மாதவர்‌ 
பணியொடு பன்மணிக்‌ கலங்க ணீக்கினான்‌ 
துணிவொடு சுரமைநா டுடைய தோன்றலே. 

முடியைக்‌ கடலில்‌ எறிதல்‌ 


அருமுடி துறந்தன னரச னாயிடைத்‌ 
திருமுடி மணித்துணர்‌ தேவர்‌ கொண்டுபோய்ப்‌ 
பருமுடி நிரையனப்‌ பரவைப்‌ பாற்கடல்‌ 


பெருமுடி யமைகெனப்‌ பெய்யப்‌ பட்டதே. 2098 


முரைசதிர்‌ முழங்கொலி மூரித்‌ தானையும்‌ 

திரைசெறி வளாகமுஞ்‌ சிறுவர்க்‌ கீந்துபோய்‌ 

அரைசரு மாயிர ரரைசர்‌ கோனொடு 

விரைசெறி மணிமுடி விலங்க நீக்கினார்‌. 2099 


முடிகளுங்‌ கடகமு முத்தி னாரமும்‌ 
சுடர்விடு குழைகளுந்‌ துளும்பு புண்களும்‌ 
விடுசுடர்க்‌ கலங்களும்‌ விட்டெ றிந்தவை 


படுசுடர்‌ தாமெனப்‌ பரந்தி மைத்தவே. 2100 


வரிவளை வண்ணனு மறங்கொ ணேமியத்‌ 
திருவளர்‌ மார்பனுஞ்‌ செல்வன்‌ சென்னிமேல்‌ 
எரிவளர்‌ மணிமுடி யிழியு மாயிடைப்‌ 


புரிவளைக்‌ கடலெனப்‌ புலம்பு கொண்டனர்‌. 2101 


விசய திவிட்டர்‌ துயரம்‌ 


காதல ராயினுங்‌ காதல்‌ கையிகந்‌ 

தேதில ராயின மடிகட்‌ கின்றென 

ஊதுலை மெழுகினின்‌ றுருகி னாரவர்‌ 

போதலர்‌ கண்களும்‌ புனல்ப டைத்தவே. 2102 


முடிகெழு மன்னர்முன்‌ னிறைஞ்ச நம்மைத்தம்‌ 
கடிகம ழகலத்துக்‌ கொண்ட காதலெம்‌ 
அடிகளு மயலவர்‌ போல வாயினார்‌ 


கொடிதிது பெரிதனெக்‌ குழைந்து போயினார்‌. 2103 


தாதுக வகலத்துத்‌ தாமம்‌ வாங்கியும்‌ 
மீதுவந்‌ தேறியு மேவல்‌ செய்யுநம்‌ 
கோதுக மியாவர்கொண் டாடு வாரெனப்‌ 


போதுக முடியினர்‌ புலம்பொ டேகினார்‌. 


முனிவர்‌ சமாதானங்‌ கூறல்‌ 


நின்றிலா நிலைமையி னீங்கி நின்றதோர்‌ 
வென்றியா லுலகுடன்‌ வணக்கும்‌ வீரியம்‌ 


இன்றுகோன்‌ புரிந்ததற்‌ கிரங்கல்‌ வேண்டுமோ 


என்றுதா னிளையரை முனிவர்‌ தேற்றினார்‌. 


அணங்குசா லடிகள தருள தாய்விடில்‌ 
பிணங்கிநாம்‌ பிதற்றிய பேதை வாய்மொழி 
குணங்கடா மல்லகோன்‌ குறிப்பு மன்றென 


வணங்கினார்‌ மணிமுடி மான வீரரே. 


மன்னர்‌ நகருக்கு ஏகல்‌ 


திருவுடை யடிகடஞ்‌ சிந்தைக்‌ கேதமாம்‌ 
பரிவொடு பன்னிநாம்‌ பயிற்றி லென்றுதம்‌ 
எரிவிடு சுடர்முடி யிலங்கத்‌ தாழ்ந்துபோய்‌ 


மருவுடை வளந்கா மன்னா துன்னினார்‌. 


வேற்படைப்‌ பிரிவு 


பாற்படு செல்வமும்‌ பரவை ஞாலமும்‌ 
காற்பொடி யாகவுங்‌ கருதிற்‌ றின்மையால்‌ 
ஏற்புடைத்‌ தன்றுநம்‌ மடிமை மீண்டென 
வேற்படை வீரனைத்‌ தொழுது மீண்டதே. 


பயாபதி தவம்‌ மேற்கொள்ளல்‌ 


2104 


2105 


2106 


2107 


2108 


116 


வேற்படை விடுத்து வீரத்‌ 
தவவர சதனை மேவி 
நூற்படை முனிவர்‌ கண்ணா 
னோக்கிய நயத்த னாகிப்‌ 
பாற்படு விரத நோன்மைப்‌ 
படைப்பெருந்‌ தலைவ ரைவர்‌ 
மேற்படை செய்யச்‌ செல்லும்‌ 


வினைவரை விலக்க வைத்தான்‌. 


குணப்படை யிலக்க மெண்பான்‌ 
குலவுநான்‌ காகுஞ்‌ சீலக்‌ 
கணப்படை பதினெட்‌ டாகு 
மாயிரங்‌ கருவி யாகத்‌ 
துணைப்படை பிறர்க்குச்‌ செய்யுந்‌ 
துருநயத்‌ தளவு நீக்கி 
மணப்புடை சிந்தை யென்னு 


மடந்தையைச்‌ செறிய வைத்தான்‌. 


செறிவெனப்‌ படுவ மூன்று 
செழுமதில்‌ செறியச்‌ செய்து 
பொறியெனும்‌ வாயி லைந்து 
பொற்கத வடைத்து மாற்றி 
அறிவமை சிந்தை யின்மாட்‌ 
டகம்படி யுழைய ராக்கிக்‌ 
கறையிலீ ரறுவர்‌ நிற்ப 


விறைவராக்‌ காக்க வைத்தான்‌. 


படைகெழு புரிசை வெல்வார்‌ 
புறநின்று பதின்மர்‌ காக்க 

விடையவர்‌ தம்மு ளாரே 
யுழையரீ ரறுவ ராக 

உடையதன்‌ னுலக மூன்று 
மொருவழிப்‌ படுக்க லுற்று 


மிடைகெழு வினைவர்‌ தானை 


2109 


2110 


2111 


117 


மெலியமேற்‌ சென்று விட்டான்‌. 


பின்னணி யோகு நான்மை 
யபரகாத்‌ திரம்பெற்‌ றேனைத்‌ 
தன்னவ யவங்கண்‌ முற்றித்‌ 
தயங்குநூன்‌ மனங்க ளோவா 
துன்னிய திசையினுய்க்கு 
முணர்வெனும்‌ வயிரத்‌ தோட்டி 
இன்னியன்‌ ஞான வேழத்‌ 


தெழிலெருத்‌ தேறி னானே. 


தருக்கெயில்‌ காப்பு வாங்கத்‌ 
தடக்கைமால்‌ பகடு நுந்தித்‌ 

திருக்கிளர்‌ குணமேற்‌ சேடிச்‌ 
செழுமலைக்‌ குவட்டி னோட்டி 

முருக்கிய வுருவு வேட்கை 
முனைப்புல மகற்றி முற்றிச்‌ 


செருக்கிய வினைவர்‌ வாழுந் 


திண்குறும்‌ பழிக்க லுற்றான்‌. 


நிறையிலார்‌ பொறுத்த லாற்றா 
நிலையிது நிறைந்த நோன்மைக்‌ 
கறையி லீராறுக்‌ கொத்த 
கண்ணியர்‌ கவரி வீச 
முறையினாற்‌ பெருகு முள்ளச்‌ 
சமாதிநீர்‌ முறுக வுண்ட 
குறைவிலாத்‌ தியான மென்னுங்‌ 


கொற்றவா ளுருவிக்‌ கொண்டான்‌. 


விண்கடாஞ்‌ செய்யும்‌ வெய்ய 
வினைவர்கட்‌ கரண மாகிக்‌ 

கண்கடா மிறைக்கு மோரேழ்‌ 
கடிவினை பொடிசெய்‌ திட்டே 

கொண்கடா நவின்ற வீரெண்‌ 


கொடிமதிற்‌ கோட்டை குட்டி 

2113 


2114 


2115 

எண்கடா முடைய வெண்மர்‌ 


குறும்பரை யெறிந்து வீழ்த்தார்‌. 


ஈடிலர்‌ வெகுளி யுள்ளிட்‌ 

டெண்மரை யெறியத்‌ தீயுட்‌ 
பேடுவந்‌ தொன்று பாய்ந்து 

முடிந்தது முடிந்த பின்னை 
ஓடிவந்‌ தொருத்தி வீழ்ந்தா 

ளுழையவ ரறுவர்‌ பட்டார்‌ 
ஆடவன்‌ றானும்‌ போழ்து 

கழித்துவந்‌ தொருவ னாழ்ந்தான்‌. 


பின்னுமோர்‌ நால்வர்‌ தெவ்வர்‌ 
முறைமுறை பிணங்கி வீழ்ந்தார்‌ 
அன்னவர்‌ தம்மு ளானே 
குறைப்பிண மொருவ னாகித்‌ 
தன்னைமெய்‌ பதைப்ப நோக்கி 
யவனையுந்‌ தபுப்ப நோனார்‌ 
துன்னிய துயிலு மேனைத்‌ 


துளக்கஞ்செய்‌ திருவர்‌ பட்டார்‌. 


ஆங்கவ ரழிந்த பின்னை 

யரசரை யிருவரோடும்‌ 
தாங்கியீ ரிருவர்‌ தாக்கித்‌ 

தலைதுணிப்‌ புண்ட பின்னை 
வீங்கிய வனந்த ஞான்மை 

விழுநிதி முழுதுங்‌ கைக்கொண் 
டோங்கிய வுலகிற்‌ கெல்லா 


மொருபெருங்‌ கிழவ னானான்‌. 


பயாபதி கேவலமடந்தையை மணத்தல்‌ 


நெடிதுட னாய தெவ்வர்‌ 
நால்வரை நீறு செய்திட்‌ 


டடிகள்பின்‌ முடிவென்‌ பாளை 

2117 


2118 


2119 


யகப்படுத்‌ தனைய ராக 
இடிமுர சதிருந்‌ தானை 

யரசரோ டிங்க ணீண்டிக்‌ 
கடிகம ழமரர்‌ வீரன்‌ 


கடிவினை முடிவித்‌ தாரே. 


கொடிகளுங்‌ குடையுங்‌ கோலக்‌ 
கவரியு மமரர்‌ தங்கள்‌ 
முடிகளு மடந்தை மாரு 
முகிழ்‌ நகைக்‌ கலங்க ளுஞ்செற்‌ 
றடியிடு மிடமின்‌ றாகி 
மூடியா காய மெல்லாம்‌ 
கடிகமழ்‌ மலருஞ்‌ சாந்துஞ்‌ 


சுண்ணமுங்‌ கலந்த வன்றே. 


பொன்னரி மாலை பூவின்‌ 
பொழிமதுப்‌ பிணையன்‌ முத்தின்‌ 
மின்னிவர்‌ விளங்குந்‌ தாம 
மெனவிவை விரவி வீசித்‌ 
துன்னிய வினைவர்‌ கூட்டந் 
துணித்துவீற்‌ றிருந்த கோனைப்‌ 
பன்னிய துதிய ராகி 


யமரர்கள்‌ பரவு கின்றார்‌. 


பயாபதியை அமரர்‌ பரவுதல்‌ 
வேறு 


கருமால்‌ வினையரசு காறளர நூறிப்து 


பெருமான்‌ முடிவென்னும்‌ பெண்ணரசி தன்னை 
ஒருவாமை வேட்டெய்தி யூழி பெயர்ந்தாலும்‌ 


வருமா றிலாத வளநகரம்‌ புக்கானே. 


சிந்தை மடவா டொடுத்த தியானவாள்‌ 


வெந்து வினைவேந்தர்‌ வீடியபின்‌ விட்டெறிந்து 
முந்து முடிவென்னுங்‌ கன்னி முலைமுயங்கி 

2121 

வந்து பெயரா வளநகரம்‌ புக்கானே. 


அலகில்‌ பெருங்குணத்தோ னாவரண நீக்கி 
உலக மலோக முடனே விழுங்கிப்‌ 

புலவன்‌ முடிவென்னும்‌ ங்கொடியுந்‌ தானும்‌ 
நிலவு சிவகதியு ணீங்காது நின்றான்‌. 


வேறு 


இனையன பலபரவி யிறைஞ்சி யேத்தி யிமையவர்கள்‌ 
கனையெரி மிகுவேள்வி கலந்து செய்து களிப்பெய்தி 
அனையவ ரறவாழி யமிழ்த நீங்கா தகத்தாடிப்‌ 
புனையவிர்‌ சுடரொளியார்‌ புகழ்ந்து தத்த மிடம்புக்கார்‌. 


பயாபதி சூளாமணியாய்த்‌ திகழ்தல்‌ 


களங்காண்‌ வகையுடைந்து 

காலர்‌ காமர்‌ கையகல 
விளங்காத்‌ திசையின்றி 

விளங்க வீரன்‌ மெய்ப்பொருளை 
உளங்காண்‌ கேவலப்பே 

ரொளியா லிம்ப ருலகெல்லாம்‌ 
துளங்கா துயர்ந்துலகின்‌ 


முடிக்கோர்‌ சூளா மணியானான்‌. 


அருமால்‌ வினையகல அமரர்‌ நாளு மடிபரவப்‌ 
பெருமான்‌ பிரசாபதி பிரம லோக மினிதாளத்‌ 
திருமால்‌ பெரு நேமி திகழ்ந்த செந்தா மரைத்தடக்கைக்‌ 


கருமால்‌ கடல்வரைத்த கண்ணார்‌ ஞாலங்‌ காக்கின்றான்‌. 


தங்கோ னமருலக மினிதி னாளத்‌ தரங்கநீர்ப்‌ 
பொங்கோதம்‌ புடையுடுத்த பூமியெல்லாம்‌ பொது நீக்கிச்‌ 
செங்கோ லினிதோச்சித்‌ தேவர்‌ காப்பத்‌ திருமாலும்‌ 


அங்கோல வேலரச ரடிபா ராட்ட வாள்கின்றான்‌. 

2125 

121 


விசய திவிட்டரை வாழ்த்துதல்‌ 


வலம்புரி வண்ணனு மகர முந்நீர்‌ மணிமேனி 

உலம்புரி தோளினனு முலக மெல்லா முடன்வணங்கச்‌ 
சலம்புரி வினைவென்ற தங்கோன்‌ செந்தா மரையடிக்கீழ்‌ 
நலம்புரி விழவியற்றி நாளு நாளு மகிழ்கின்றார்‌. 


சூளாமணி முற்றிற்று 

